

எக்ஸ்பிரஸ் நியூஸ் பேப்பர்ஸ் வெளியீடு

# சமகாலம்

Registered in the Department of Posts of Sri Lanka under No: QD/146/News/2014

## புதிய கெருபிடி யத்தத்தின் எல்லைக்கோடுகள்



அரசுசாரா நிறுவனங்களுக்கு எதிராக ஏன் இந்த சூனிய வேட்டை?

ஆலோசனைக்குழு; அரசு மீதான சர்வதேச விசாரணைகளைச் சமாளிப்பதற்கான கருவி  
சீனாவையும் இந்தியாவையும் அரவணக்கும் கொழும்பின் புதிய உபாயம்  
சர்வதேச நெருக்குதல் இல்லாமல் உள்நாட்டில் நீதியில்லை  
மோடி அரசுடன் நட்பா பகையா? தயங்கிக்கொண்டிருக்கும் ஜெயா

INDIA.....IN₹ 50.00  
SRI LANKA....SLR 100.00  
SINGAPORE...SG\$ 14.00

CANADA.....CAN\$ 10.00  
AUSTRALIA...AUS\$ 10.00  
SWISS.....CHF 10.00

USA.....US\$ 10.00  
UK.....GB£ 5.00  
EUROPE..EU€ 5.00




# THE BEST SOURCE FOR ALL YOUR NEWS



Subscribe Today

**THE HINDU**  
INDIA'S NATIONAL NEWSPAPERS SINCE 1878

Call : 0712 269 442, 0117 322 783, 0117 322 781  
ENCL 185, Grandpass Road, Colombo - 14, Sri Lanka.



தேசியவாதம் என்பது மற்றவர்களை  
ஒடுக்குகின்ற ஒரு வழி.

- நோம் ஷோம்ஸ்கி



சமகாலம் திங்கள் 01-15-2014 வெளியீடு

# சமகாலம்

2014, ஆகஸ்ட் 01 - 15

பக்கங்கள் - 68



## BRICS 2014

### Brasil




- 12** அரசுசாரா நிறுவனங்களுக்கு எதிராக ஏன் இந்த குனிய வேட்டை?
- 18** ஆலோசனைக்குழு; அரசு மீதான சர்வதேச விமர்சனங்களைச் சமாளிப்பதற்கான வழி
- 24** சர்வதேச நெருக்குதல் இல்லாமல் உள்நாட்டில் நீதியில்லை
- 29** ஜனாதிபதி தேர்தலும் கூட்டமைப்பின் உத்தியும்?
- 34** புதிய கெடுபிடி யுத்தத்தின் எல்லைக்கோடுகள்
- 37** காசா படுகொலைகள்; உலக அளவிலான பொது நெருக்கடியொன்றின் வெளிப்பாடு
- 43** சீனாவையும் இந்தியாவையும் அரவணக்கும் கொழும்பின் புதிய உபாயம்
- 47** மோடி அரசுடன் நட்பா பகையா? தயங்கிக் கொண்டிருக்கும் ஜெயா



ஆசிரியரிடமிருந்து...

# ஆலோசனைக்குழு; அரசின் மனமாற்றத்திற்கான காரணம்?



இலங்கையின் உள்நாட்டுப் போரின் இறுதிக் கட்டங்கள் குறித்து எந்தவிதமான உள்நாட்டு விசாரணைக்கும் இடமில்லை என்பதுடன் சர்வதேச விசாரணையையும் ஏற்க முடியாது என்று அரசாங்கத் தலைவர்கள் உச்சத்தொனியில் பேசிய பேச்சுக்கள் இன்னமும் காதுகளில் எதிரொலித்துக் கொண்டிருக்கின்றன. குடிமக்களுக்கு எந்த உயிரிழப்பும் ஏற்படாத வகையிலேயே 'மனிதாபிமான நடவடிக்கை' என்ற பெயரிலான இறுதிக்கட்ட இராணுவ நடவடிக்கை முல்லைத்தீவின் கரையோரங்களில் மேற்கொள்ளப்பட்டது என்றும் இராணுவத்தினர் ஒருகையில் துப்பாக்கியையும் மறுகையில் சர்வதேச மனித உரிமைகள் சாசனத்தையும் ஏந்திய வண்ணமே அந்த நடவடிக்கையை மேற்கொண்டிருந்தனர் என்றும் வேறுயாருமல்ல ஜனாதிபதி மகிந்த ராஜபக்ஷவே ஒரு தடவையல்ல பல தடவைகள் பிரகடனம் செய்ததையும் மக்கள் மறந்திருக்கமாட்டார்கள்.

ஆனால், இப்போது என்னவென்றால், கடந்த மார்ச் மாதம் ஜெனீவாவில் ஐக்கிய நாடுகள் மனித உரிமைகள் பேரவையில் நிறைவேற்றப்பட்ட தீர்மானத்தில் கேட்டுக் கொள்ளப்பட்டதன் பிரகாரம் ஐ.நா.மனித உரிமைகள் உயர்ஸ்தானிகர் அலுவலகத்தின் ஏற்பாட்டிலான சர்வதேச விசாரணை நடைபெறவிருப்பதற்கு மத்தியில் 'போர்க்குற்றங்கள்' தொடர்பில் உள்நாட்டு விசாரணையும் ஆரம்பிக்கப்படவிருக்கிறது. காணாமல் போனோர் தொடர்பாக விசாரணை செய்துவரும் முன்னாள் மேல் நீதிமன்ற நீதிபதி மக்ஸ்வெல் பரணகம தலைமையிலான ஆணைக்குழுவின் ஆணையை (சர்வதேச மனித உரிமை மீறல்கள் மற்றும் சர்வதேச மனிதாபிமானச் சட்ட மீறல்கள் தொடர்பான குற்றச்சாட்டுகளையும் விசாரிக்கக்கூடியதாக) விரிவுபடுத்தும் வர்த்தமானி அறிவித்தல் ஒன்று ஜூலை மாதம் 15ஆம் திகதி அரசாங்கத்தினால் வெளியிடப்பட்டிருக்கிறது. ஆணைக்குழுவுக்கு ஆலோசனை வழங்குவதற்காக போர்க்குற்றங்கள் சம்பந்தப்பட்ட விவகாரங்களைக் கையாண்ட அனுபவத்தைக் கொண்ட மூன்று சர்வதேச நிபுணர்கள் அடங்கிய குழுவொன்றும் நியமிக்கப்பட்டிருக்கிறது. இந்த வர்த்தமானி அறிவித்தல் தொடர்பில் அரசாங்கத்திடமிருந்து உத்தியோகபூர்வ கருத்தெதுவும் இதுவரை வெளியாகவில்லை.


அரசாங்கத்துக்கு ஏற்பட்ட இத்திடீர் மனமாற்றத்துக்கான காரணங்கள் குறித்து உள்நாட்டிலும் வெளிநாடுகளிலும் அரசியல் அவதானிகள் பல்வேறு வியாக்கியானங்களைச் செய்து வருவதைக் காணக்கூடியதாக இருக்கிறது. மனித உரிமைகள் உயர்ஸ்தானிகர் அலுவலகத்தினர் தற்போது

லான சர்வதேச விசாரணை ஆரம்பிக்கப்படவிருக்கும் தறுவாயில், பரணகம தலைமையிலான ஆணைக்குழுவின் செயற்பாடுகளுக்கு சர்வதேச ரீதியில் ஒரு நம்பகத்தன்மையைக் கொடுக்கக்கூடியதாக ஏற்பாடுகளை அரசாங்கம் செய்திருக்கிறது. 2014 மார்ச் ஜெனீவாத் தீர்மானம் சர்வதேச தராதரங்களுக்கு இசைவான உள்நாட்டு விசாரணையொன்றை முன்னெடுக்க வேண்டுமென்று இலங்கை அரசாங்கத்தையும் கேட்டிருந்தது. நான்கு மாதங்களாக அது தொடர்பில் எதையும் செய்யாத அரசாங்கம் தற்போது தனது அணுகுமுறையை மாற்றிக் கொண்டதற்கு பிரதான காரணம் ஐ.நா.விசாரணையின் தாக்கத்தைத் தணிப்பதே யாகும் என்று சில அவதானிகள் தெரிவித்திருக்கும் கருத்து கவனத்தைத் தூண்டுவதாக அமைந்திருக்கிறது.

நம்பகத்தன்மையுடைய உள்நாட்டு விசாரணையொன்றை ஆரம்பிக்குமாறு இடையறாது விடுக்கப்பட்ட வேண்டுகோள்களையெல்லாம் அரசாங்கம் தொடர்ச்சியாக கர்வத்தனமாக அலட்சியம் செய்து வந்தது. தானே நியமித்த கற்றுக்கொண்ட பாடங்கள் மற்றும் நல்லிணக்க ஆணைக்குழுவின் அறிக்கையில் முன்வைக்கப்பட்டிருந்த விதப்புரைகளை நடைமுறைப்படுத்துவதில் கூட அரசாங்கம் அக்கறை காட்டவில்லை. ஆளும் கட்சிக்கு அடுத்தடுத்து தேர்தல்களில் கிடைத்திருக்கக்கூடிய வெற்றிகள் எல்லாவற்றையும் அரசாங்கத்தின் மீதான சர்வதேச நெருக்கதல்களுக்கு நாட்டுமக்கள் வெளிப்படுத்திய எதிர்ப்பின் அடையாளங்களாகக் காண்பிப்பதில் அரசாங்கத் தலைவர்கள் ஒருவித திருப்தியைக் கண்டு கொண்டார்கள். ஆனால், இறுதியில் எதையுமே செய்ய முடியாமல், 'போர்க்குற்றங்கள்' தொடர்பில் விசாரணை நடத்துவதற்கு ஏதோ ஒரு வகையில் ஏற்பாடு செய்ய இணங்கவேண்டிய நிலைக்கு அரசாங்கம் தள்ளப்பட்டிருக்கிறது.

விரிவுபடுத்தப்பட்ட ஆணையுடனான பரணகம ஆணைக்குழுவும் அதன் வேண்டுகோளின் பேரில் ஆலோசனை வழங்கப்போகும் சர்வதேச நிபுணர்குழுவும் எவ்வாறு அவற்றின் செயற்பாடுகளை முன்னெடுக்கப்போகின்றன என்பதையே நாடும் வெளியுலகமும் எதிர்பார்த்துக்கொண்டிருக்கின்றன.

உள்நாட்டு விசாரணையொன்றுக்கு உதவுவதற்கு சர்வதேச நிபுணர்கள் குழுவொன்று அழைக்கப்படுவது இதுதான் இலங்கையில் முதற்தடவையல்ல. படுமோசமான மனித உரிமை மீறல் சம்பவங்களை விசாரணை செய்வதற்கு ஜனாதிபதி ராஜபக்ஷவினால் அவரது முதலாவது



கடிதங்கள்

### சிங்கள புத்திஜீவிகளின் கருத்துக்கள்

கடந்த இருவருடங்களாக வெளிவருகின்ற சமகாலம் சஞ்சிகையில் அவதானிக்கக்கூடியதாக இருக்கும் ஒரு பிரத்தியேகமான அம்சம் சிங்களப் புத்திஜீவிகளும் அரசியல் ஆய்வாளர்களும் இலங்கையின் அரசியல் நெருக்கடிகள் குறித்து குறிப்பாக, சிறுபான்மையினத்தவர்களின் பிரச்சினைகள் குறித்து வெளிப்படுத்துகின்ற அபிப்பிராயங்களை தமிழ் வாசகர் பரப்புக்கு தருவதாகும்.

இந்த சிங்கள ஆய்வாளர்களினால் வெளிப்படுத்தப்படுகின்ற கருத்துக்கள் சகலதுமே ஏற்றுக்கொள்ளப்படக்கூடியவை என்று இல்லாவிட்டாலும், அவர்கள் எத்தகைய அபிப்பிராயத்தை, அணுகுமுறையைக் கொண்டிருக்கிறார்கள் என்பதை அறிவதற்கு வாய்ப்பை ஏற்படுத்துவது வரவேற்கக்கூடியதேயாகும்.

காளிதாஸ் கமலேஸ்வரன், அல்வாய்.

### தென்னாபிரிக்காவும் இனப்பிரச்சினையும்

கடந்த சமகாலம் இதழில் தரிஷா பஸ்ரியன்ஸ் எழுதிய 'மிகப்பெரிய தென்னாபிரிக்க இரகசியம்' என்ற கட்டுரை தென்னாபிரிக்காவின் நல்லெண்ணங்களைப் பயன்படுத்தி இனநெருக்கடிக்கு அரசியல் இணக்கத்தீர்வொன்றைக் காண்பதற்கான முயற்சிகளை மீண்டும் ஆரம்பிப்பதில் அரசாங்கத்துக்கு கிஞ்சித்தும் அக்கறையில்லை என்பதை தெளிவாக அம்பலப்படுத்தி

யிருக்கிறது. இலங்கை விவகாரத்தில் சம்பந்தப்படாமல் விலகிக் கொண்டால் தென்னாபிரிக்கா இழப்பதற்கு எதுவுமேயில்லை. பதிலாக இலங்கைக்கே அதனால் பாதிப்பு என்றும் ஆபத்தான சூழ்நிலை தோன்றுமென்று தெரிந்திருந்தாலும் அலட்சியப்போக்குடன் செயற்படுகின்ற வரலாற்றைக் கொண்ட அரசாங்கம் இப்போது மாத்திரம் வித்தியாசமாகவா நடந்துகொள்ளப்போகிறது என்றும் மிகவும் பொருத்தமாகவே கேட்டிருக்கிறார் தரிஷா பஸ்ரியன்ஸ்.

அத்துடன் ஆசிரிய தலையங்கமும் கூட, சிறில் ரம்போசாவின் இலங்கை விஜயம் பற்றியதாகவே அமைந்திருந்தது. அரசாங்கத்தைப் பொறுத்தவரை அதற்கு இனப்பிரச்சினையைத் தீர்த்துவைப்பதில் எந்தவிதமான அக்கறையுமேயில்லை. இனப்பிரச்சினையொன்று இருக்கிறதா என்று கேட்கின்ற மனோபாவத்துடனேயே அரசாங்கத்தலைவர்கள் மாத்திரமல்ல தென்னிலங்கையின் அரசியல் சமுதாயத்தின் பெரும்பகுதியுமே செயற்படுகின்ற சூழ்நிலையில், தென்னாபிரிக்கா மாத்திரமல்ல எந்தவொரு வெளிநாட்டினதும் மத்தியஸ்தமோ, அனுசரணை முயற்சியுமோ நிலைவரங்களில் மாற்றத்தை கொண்டுவந்துவிட முடியாது என்பதே யதார்த்தம்.

இனப்பிரச்சினை விவகாரத்தில் இந்தியாவுக்கு பலவருடங்களாக ஏய்ப்புக் காட்டுவதில் வெற்றி கண்டுவிட்ட அரசாங்கம் எந்த நாட்டினதும் நல்லெண்ணத்தையும் இது விடயத்தில் மதித்துச் செயற்பட முன்வருமென்று எதிர்பார்ப்பதற்கில்லை. இனப்பிரச்சினை

### வலசைப் பறவை எங்கே?

தமிழகத்தின் பிரபல எழுத்தாளர் ஜெயமோகன் சமகாலத்தில் 'வலசைப் பறவை' என்ற மகுடத்தில் எழுதிவந்த தொடர் கட்டுரைகள் இடை நிறுத்தப்பட்டு விட்டனவே... ஏன்? அவரின் இந்துத்துவா சார்பு சிந்தனைப்போக்கு ஏற்றுக்கொள்ளப்பட முடியாதது என்றாலும் சமகாலத்தில் எழுதிய விடயங்கள் பொதுவில் தரமானவையாகவே இருந்தன.

சிவசுந்தரம் கணதீபன்,  
மல்லாகம்.

சினையைப் பயன்படுத்தி இலங்கையின் சமூகங்கள் மத்தியில் குரோத உணர்வுகளைத் தூண்டிவிடுவதில் முனைப்புடன் செயற்படுகின்ற அரசாங்கத்தலைவர்கள், இனவாதத்தையே தங்கள் அரசியல் இருப்புக்கான ஆதாரமாகக் கொண்டு செயற்படுகின்ற சிங்கள அரசியல் தலைவர்கள் அதே இனப்பிரச்சினையைத் தீர்த்து வைத்து தங்களுக்குத் தாங்களே குழி பறிப்பார்களா?

பரமசிவம் பார்த்திபன், கரணவாய், கரவெட்டி.

### கேள்விக்குறி

‘குர்திஷ்களுக்கு ஒரு வாய்ப்பாக ஈராக் நெருக்கடி’ என்ற தலைப்பில் சமகாலத்தில் வெளியாகியிருந்த கட்டுரை ஈராக்கில் இவ்வளவு காலமும் ஒடுக்கி வைக்கப்பட்டிருந்த சிறுபான்மை இனமொன்றின் விடியலுக்கான வாய்ப்பை எடுத்துக் காட்டுவதாக அமைந்திருந்தது. அக்கட்டுரையில் குறிப்பிடப்பட்டிருந்தது போல ஈராக் உள்நாட்டு யுத்தத்துக்கு மத்தியிலும் குர்திஷ்தான் பிராந்திய மக்களுக்கு வன்முறையின்றி தனிநாடு அங்கீகாரம் கிடைக்கும் என்றால் அது குர்திஷ மக்களுக்கு பெரு வாய்ப்பாக அமையக்கூடிய அதேநேரம், அதற்கான சாத்தியம் எத்தை சதவீதம் என்பது இன்னும் கேள்விக்குறியே.

அந்தோனிப்பிள்ளை ராஜா, வல்வெட்டித்துறை.

### பிரிக்ஸ் வங்கி

பிரேசில், ரஷ்யா, இந்தியா, சீனா மற்றும் தென்னாபிரிக்கா ஆகிய பிரிக்ஸ் (BRICS) கூட்டணி நாடுகள் ஒன்றிணைந்து உருவாக்கியிருக்கும் புதிய அபிவிருத்தி வங்கியொன்று தொடர்பாக கடந்த சமகாலம் இதழில் செய்தி ஆய்வொன்று வெளியாகியிருந்தது. இரண்டாம் உலகப்போரினால் நலிந்துபோன உலக பொருளாதாரத்தை மீட்டெடுக்கும் நோக்கத்திற்காக ஸ்தாபிக்கப்பட்ட உலக வங்கி மற்றும் சர்வதேச நாணய நிதியம் போன்ற சர்வதேச நிதி நிறுவனங்கள் அவற்றின் அடிப்படை நோக்கத்தைக் கைவிட்டு மேற்குலக நாடுகளின் கைப்பொம்மையாக செயற்படுவதே இந்த பிரிக்ஸ் வங்கியின் உருவாக்கத்திற்கான பிரதான அடிப்படையாக சுட்டிக்காட்டப்படுகின்றது.

இவ்வாறான சர்வதேச நிறுவனங்கள் ஸ்தாபிக்கப்பட்டதன் பின்னர் அவற்றின் அடிப்படை நோக்கத்தை மறந்து செயற்படுவது ஒன்றும் புதிதல்ல. குறிப்பிட்ட சில சக்திகளின் அதிகார கை ஓங்கும் போதே இந்த தடம்புரள்வுகள் இடம்பெறுகின்றன. பிரிக்ஸ் வங்கியும் அவ்வாறு பாறை விலகிச் செல்லாமல் இருந்தால் மெச்சத்தக்கதாகவே இருக்கும். ஏனெனில், தங்களது அதிகாரத்தைத் தக்க வைத்துக்கொள்வதற்காக சுயநலத்துடன் செயற்படுவதில் பிரிக்ஸ் கூட்டமைப்பில் அங்கம் வகிக்கும் சீனா மற்றும் ரஷ்யா இரண்டும் மேற்குலக நாடுகளுக்கு எந்த விதத்திலும் சளைத்தவை கிடையாது.

அந்தோனிப்பிள்ளை ராஜா, வல்வெட்டித்துறை.



இருவாரங்களுக்கு ஒருமுறை

ISSN : 2279 - 2031

மலர் 03 இதழ் 03

2014, ஆகஸ்ட் 01 - 15

A Fortnightly Tamil News Magazine

எக்ஸ்பிரஸ் நியூஸ் பேப்பர்ஸ்  
(சீலோன்) (பிரைவேட்) லிமிடெட்  
185, கிராண்ட்பாஸ் ரோட்,  
கொழும்பு-14,  
இலங்கை.  
தொலைபேசி : +94 11 7322700  
ஈ-மெயில்: samakalam@expressnewspapers.lk

ஆசிரியர்  
வீரகத்தி தனபாலசிங்கம்  
(e-mail : suabith@gmail.com)

உதவி ஆசிரியர்  
தெட்சணாழர்த்தி மதுசுகதனன்

பக்க வடிவமைப்பு  
எம்.புரீதரகுமார்

ஒப்பு நோக்கல்  
என்.லெப்ரின் ராஜ்



நான் ஒரு மார்க்சிஸ்ட்-லெனினிஸ்ட்.  
எனது வாழ்வின் இறுதி நாள் வரை  
அவ்வாறே இருப்பேன்  
- பீடல் காஸ்ட்ரோ

வாசகர் கடிதங்களை அனுப்ப  
வேண்டிய முகவரி:  
ஆசிரியர்,  
சமகாலம்  
185, கிராண்ட்பாஸ் ரோட்,  
கொழும்பு -14.  
இலங்கை.  
மின்னஞ்சல் : samakalam@  
expressnewspapers.lk

# வரகீகுமூலம்.....



கடந்த ஜனாதிபதித் தேர்தலில் ஜனாதிபதி ராஜபக்ஷவைத் தோற்கடிப்பதற்காக எதிர்க்கட்சிகள் முன்னாள் இராணுவத் தளபதி ஜெனரல் சரத் பொன்சேகாவை தங்கள் வேட்பாளராக போட்டியிட வைத்தன. அவரைப் பயன்படுத்திச் செய்ய முடியாமற் போனதை இப்போது மாதுளுவாவே சோபித தேரரைப் பயன்படுத்திச் செய்ய அதே சக்திகள் முயற்சிக்கின்றன. பொன்சேகா இப்போது சரண்டிப் பார்க்கப்பட்டு பிறகு வீசப்பட்ட அபிவிருத்தி லொத்தர் போல ஆகிவிட்டார்.

அமைச்சர் டலஸ் அழகப் பெரும

வடக்கு, கிழக்கு மக்கள் கௌரவத்துடன் வாழக்கூடியதாக நல்லிணக்கச் செயல் முறைகளை விரைவுபடுத்துவதற்கான வாய்ப்பை எமக்கு சரித்திரம் வழங்கியிருக்கிறது. நாம் செய்துமுடித்தவற்றுடன் திருப்திப்பட்டுக் கொள்ள முடியாது. விடுதலைப் புலிகளினால் விட்டுச் செல்லப்பட்ட அரசியல் வெற்றிடத்தை நிரப்பி அந்த மக்களுக்கு ஜனநாயக மாற்றீடு ஒன்றை வழங்க நாம் தவறிவிட்டோம்.

கூயூனிஸ்ட் கட்சி பெருதுச் செயலாளர் அமைச்சர் டியூ குணசேகர



அரசாங்கத்தரப்புக்கு மாறிய கருஜெயசூரிய மீண்டும் ஐக்கிய தேசியக் கட்சியில் இணைந்தபோது ஜனாதிபதி தனது சம்மதத்தைத் தெரிவித்திருந்தார். ஜனாதிபதித்தேர்தலில் கருஜெயசூரிய போட்டியிடுவாரெயானால், தீர்மானமொன்றை நான் எடுப்பதற்கு எனக்கு முற்று முழுதான சுதந்திரம் இருக்கிறது. அதை ஜனாதிபதியே என்னிடம் கூறிவிட்டார்.

பெருதுமுக்காமைத்துவ சீர்திருத்தங்கள் அமைச்சர் ருவீன் திசாநாயக்க

சிங்களவர்களையும் தமிழர்களையும் வேறுபட்ட இனக்குழுவினராகக் கருதாதீர்கள், அவர்களை ஆரியர்கள் என்றும் திராவிடர்கள் என்றும் பிரிட்டிஷ் வரலாற்றாசிரியர்கள் மாத்திரமே வகைப்படுத்தினார்கள். ஆனால், நவீன ஆய்வுகள் அது தவறு என்று நிரூபித்திருக்கின்றன.

டாக்டர் அப்பிரமணியம் அவரம்



இலங்கைப் பிரச்சினைக்கு சுலபமான தீர்வு இருப்பதாக ராஜீவ்காந்தி நினைத்தார். அவர் நன்கு அனுபவப்பட்ட ஒரு அரசியல்வாதி அல்ல. ஆட்களை எளிதில் நம்புகிற ஒரு பேர்வழி அவர். விடுதலைப் புலிகளின் தலைவர் பிரபாகரனுடன் இரகசிய சந்திப்பை ராஜீவ்காந்தி நடத்தினார். அவர் பிரபாகரனை நம்பினார். அவரை பிரபாகரன் மடக்கி விழுத்தி ஏமாற்றிவிட்டார்.

சோனியாகாந்தி என்னை நடத்தியதைப் போன்று எந்தவொரு இந்தியனுமே தனது குடும்பத்துடன் 45 வருடங்களாக நெருக்கமாக இருந்த ஒரு மனிதரை நடத்தியிருக்கமாட்டார்.

தனது அயசரிசையில் முன்னாள் இந்திய வெளியுறவு அமைச்சர் ரூட்லாண்ட் சிங்

நான் அமைச்சரவையில் தொடர்ந்தும் இருப்பதா அல்லது இல்லையா என்பதைத் தீர்மானிக்க வேண்டியது ஜனாதிபதி மகிந்த ராஜபக்ஷவின் பொறுப்பாகும்.

வீடமைப்பு அமைச்சர் விமல் வீரவஞ்ச





## காசா மோதல்களுக்கு மத்தியிலும் இஸ்ரேலுக்கு ஆயுதம் வழங்கும் அமெரிக்கா

**ID** த்திய கிழக்கில் காசா பள்ளத்தாக்கில் மோதல்கள் தீவிரமடைந்து கொண்டிருக்கும் நிலையில், இஸ்ரேலிய இராணுவத்தின் தாக்குதல்களில் ஏற்கனவே 1500க்கு அதிகமான பாலஸ்தீனியர்கள் கொல்லப்பட்டுவிட்டார்கள். இவ்வாறு கொல்லப்பட்டவர்களில் சுமார் 62 சதவீதமானவர்கள் குடிமக்கள். அவர்களில் கணிசமான எண்ணிக்கையினர் பெண்களும் சிறுவர்களும்ாவர். ஆயிரக்கணக்கானவர்கள் படுகாயமடைந்து அவயவங்களை இழந்திருக்கிறார்கள். இவர்களுையெல்லாம் இந்த அவலம் வாழ்நாள் பூராகவும் அதிர்ச்சிக்குள்ளாக்கி வைத்திருக்கப்போகிறது.

அமெரிக்காவினாலும் எகிப்தினாலும் ஐக்கிய நாடுகள் சபையினாலும் ஏற்பாடு செய்யப்பட்ட சஞ்சலமான யுத்த நிறுத்தங்கள் அறிவிக்கப்பட்டு சில மணித்தியாலங்கள் கடந்துபோவதற்கு முன்னதாகவே முறிவடைந்துபோயின. இது காசா நிலைவரத்தின் பாரதூரமான தன்மையை

பிரகாசமாக வெளிக்காட்டுகிறது.

இது இவ்வாறிருக்க, காசா மோதல்கள் தொடர்பில் அமெரிக்கா கடைப்பிடிக்கும் அணுகுமுறை விளங்கிக் கொள்ள முடியாததாக இருக்கிறது. ஒரு புறத்தில் வாஷிங்டன் ஹமாஸ் இயக்கத்துக்கும் இஸ்ரேலுக்கும் இடையே யுத்த நிறுத்தத்தை வலியுறுத்துகின்றது. அத்துடன், குறைந்தது 3000 பாலஸ்தீனியர்கள் தஞ்சமடைந்திருந்த ஐ.நா. நிருவாகத்திலான பாடசாலை மீது விமானக்குண்டு வீச்சுத்தாக்குதல்களை நடத்தியமைக்காக இஸ்ரேலிய பாதுகாப்புப்படைகளை அமெரிக்கா கடுமையாக கண்டனமும் செய்தது. மோதல்கள் வெடிப்பதற்கு முன்னதாக சமாதான உடன்படிக்கை ஒன்றுக்கான பயணத்திட்டத்துக்கு பாலஸ்தீனர்களையும் இஸ்ரேலியர்களையும் இணங்கச் செய்வதற்கு அமெரிக்க வெளியுறவு அமைச்சர் ஜோன் கெரி தீவிர முயற்சிகளிலும் இறங்கியிருந்தார்.

ஆனால், இப்போது வெளியாகின்ற செய்திகளின்படி காசா மோதல்களில் இஸ்ரேலிய பாதுகாப்புப் படைகளின் ஆயுதக் கையிருப்பை மேலும் பலப்படுத்துவதற்கு பெருமளவு ஆயுதங்களையும் வெடிமருந்துகளையும் அமெரிக்கா கொடுத்துவ முன்வந்திருக்கிறது.

இஸ்ரேலில் உள்ள அமெரிக்க போர்க் களஞ்சியசாலையில் இருந்து இஸ்ரேலிய பாதுகாப்புப் படைகளுக்கு பெருமளவு 120 எம்.எம்.மோட்டார் ஷெல்களும் 40 எம்.எம். கிரனேட்டுக்களும் வழங்கப்பட்டதாக பென்டகன் ஊடகச் செயலாளர் நியர் அட்மிரல் ஜோன் சிர்பி தெரிவித்திருக்கிறார். எவ்வளவு தொகை ஆயுதங்கள் கையளிக்கப்பட்டன என்பதை அவர் விசேடப்படுத்திக்

(28ஆம் பக்கம் பார்க்க...)

▶▶ செய்தி ஆய்வு ◀◀

## ஆப்கான் தேர்தல் தகராறு; வாஷிங்டனின் தீர்வு முயற்சி பலிக்குமா?

**அ**மெரிக்க வெளியுறவு அமைச்சர் ஜோன் கெரி மேற்கொண்ட மத்தியஸ்த முயற்சிகளையடுத்து, ஆப்கானிஸ்தான் ஜனாதிபதி தேர்தலின் போட்டி வேட்பாளர்களான முன்னாள் வெளியுறவு அமைச்சர் அப்துல்லா அப்துல்லாவும் முன்னாள் நிதியமைச்சரான அஷ்ரப் கானியும் இரண்டாம் சுற்றுத்தேர்தலின் முழுவாக்கு எண்ணிக்கையையும் பரிசீலனை செய்யும் ஏற்பாடொன்றுக்கு இணங்கிக் கொண்டுள்ளனர். ஐக்கிய நாடுகளின் மேற்பார்வையில் இடம்பெறுகின்ற இந்த பரிசீலனையின் முடிவில் அறிவிக்கப்படவிருக்கும் முடிவுகளை ஏற்றுக் கொள்ளத் தயாராயிருப்பதாகவும் இருவரும் உறுதியளித்துள்ளனர்.

தேர்தல் தகராறைத் தீர்த்துவைப்பதில் கெரியினால் வெற்றிபெறக்கூடியதாக இருக்குமென்று இப்போதே கூறிவிட முடியாது என்பதே அரசியல் அவதானிகளின் கருத்தாக இருக்கிறது. என்றாலும் இரு வேட்பாளர்களுக்கும் இடையே காணப்பட்டிருக்கும் இணக்கப்பாடு ஆப்கானிஸ்தானின் மூன்றாவது ஜனாதிபதித்தேர்தலில் முக்கியபாத்திரங்களாக இருப்பவர்கள் மீது மிகையான செல்வாக்கைச் செலுத்தக் கூடிய நிலையில் இன்னமும் அமெரிக்கா இருக்கிறது என்பதை வெளிக்காட்டுகிறது.

வாக்கு எண்ணிக்கை பரிசீலனை என்பதன் அர்த்தம் தேர்தலில் அளிக்கப்பட்ட 81 இலட்சம் வாக்குகளையும் மீள பரிசோதனை செய்வதேயாகும். இந்தச் செயன்முறை முடிவடைவதற்கு பலவாரங்கள் செல்லக்கூடும். இணக்கப்பாடு காணப்பட்டு 24 மணித்தியாலங்களுக்குள்ளாகவே பரிசீலனை தொடங்கப்பட்டது.


ஜோன் கெரியினதும் ஐக்கிய நாடுகள் செயலாளர் நாயகத்தின் ஆப்கானிஸ்தானுக்கான விசேட பிரதிநிதி ஜான் குபிலினதும் முன்னிலையில் இரு வேட்பாளர்களுமே பரிசீலனை முடிவுகளை ஏற்றுக்கொள்வதாக உறுதியளித்தார்கள். வெற்றியாளராக அறிவிக்கப்படுபவர் முக்கியமான அரசியல் கட்சிகள், குழுக்கள் சகலதையும் உள்ளடக்கிய தேசிய ஐக்கிய அரசாங்கமொன்றை அமைப்பார். கூட்டரசாங்கத்தின் இறுதிவடிவம் குறித்தும் அதை அமைப்பதற்கான வழிவகைகள் குறித்தும் பின்னரே ஆராயப்படும் என்றும் அவதானிக்கப்பட்டிருக்கிறது.

இணக்கப்பாடு நிலைத்து நின்று, வெற்றிபெறும் வேட்பாளர் பதவிவிலகும் ஜனாதிபதி ஹமீத் கார்சாயிடமிருந்து ஆட்சியதிகாரத்தை வெற்றிகரமாக

பொறுப்பேற்க முடியுமாக இருந்தால் அது ஆப்கானிஸ்தானில் பெயரளவில் ஜனநாயக ரீதியாக தெரிவு செய்யப்பட்ட ஒரு தலைவரிடமிருந்து அவரைப் போன்ற ஒருவருக்கு ஆட்சியதிகாரம் கைமாறுகின்ற முதலாவது சந்தர்ப்பத்தைக் குறிப்பதாக அமையும். இவ்வருட இறுதியில் ஆப்கானிஸ்தானை விட்டு



அப்துல்லா அப்துல்லா



அஷ்ரப் கானி

வெளிநாட்டுப் படைகள் வெளியேறவிருக்கும் நிலையில், வெற்றிகரமான அதிகாரக் கைமாற்றம் நாடுமீண்டும் சின்னாபின்னமாகக் கூடுமென்ற அச்சத்தை அகற்ற உதவுவதாக அமையும்.

ஆப்கானிஸ்தானின் வரலாற்றின் இன்றைய கட்டத்தில், தேர்தல் முடிவுகள் எந்தவகையாக அமைந்தாலும், அது தொடர்பான செயன்முறைகள் நம்பகத்தன்மை கொண்டவையாகவும் நாட்டு மக்களால் ஏற்றுக்கொள்ளக்கூடியவையாகவும் இருப்பதை உறுதிசெய்வதே முக்கியமானது என்பதே அவதானிகளின் அபிப்பிராயமாக இருக்கிறது. ■

## ▶▶ செய்தி ஆய்வு ◀◀

# இந்தோனேசியாவில் புதிய திருப்பம்

இந்தோனேசிய ஜனாதிபதி தேர்தலில் ஜாகர்த்தாவின் ஆளுநரான ஜோகோ விடோடோ வெற்றி பெற்றதாக ஜூலை பிற்பகுதியில் உத்தியோகபூர்வமாக அறிவிக்கப்பட்டது. இதையடுத்து நீண்டதும் சிக்கலானதுமான தேர்தல் செயல்முறைகள் முடிவுக்கு வந்திருக்கின்றன.

ஜோகோவி என்று நன்கு அறியப்பட்ட அவர் இந்தோனேசியாவின் இராணுவ மற்றும் அரசியல் அதிகாரவர்க்கங்களைச் சாராத ஒருவராவார். தேசிய அரசியலில் எந்தப்பதவியையுமே ஒருபோதும் வகித்திராத ஜோகோவி மத்திய ஜாவாவின் ஒரு நகரான சோலோவின் மேயராக 9 வருடங்களுக்கு முன்னர் தெரிவு செய்யப்படும் வரை இந்தோனேசிய மக்களால் அறியப்படாதவராகவே இருந்தார்.

சோலோவின் மேயராக ஏழு வருடங்கள் பதவி வகித்த அவர் சனநெருக்கடி மிக்கதும் குற்றச் செயல்கள் நிறைந்ததுமான அந்த நகரை உல்லாசப்பயணிகளைக் கவரும் பிரகாசமான ஒருதலமாக மாற்றி ஜாவாகலை, கலாசாரம் மற்றும் பாரம்பரியத்தின் ஒரு கேந்திர நிலையமாக மினிர்ச் செய்தார். இந்தச் சாதனை 2012 ஆம் ஆண்டு நடைபெற்ற ஜாகர்த்தா ஆளுநர் பதவிக்கான தேர்தலில் ஜோகோவி வெற்றிபெற வழிவகுத்தது. அவரிடம் தோல்வி கண்ட மூத்த அரசியல்வாதி இந்தோனேசியாவின் இராணுவ ஆட்சியாளரான ஜெனரல் 'ஹார்ட்டோவின் கோல்கார் கட்சியின் பொருளாளராக முன்னர் பதவி வகித்தவர் என்பது குறிப்பிடத்தக்கது. ஜாகர்த்தாவின் பிரச்சினைகள் சோலோ நகரின் பிரச்சினைகளை விடவும் கூடுதலான அளவுக்கு சவால்மிக்கவையாக இருந்தபோதிலும், ஜோகோவியின் செல்வாக்கு அதிகரித்துக்கொண்டே சென்றது.



சுகார்னோபுத்திரி, அவரது மகள் புவான் மகாராணியுடன் ஜோகோவி

ஜாகர்த்தா தேர்தலில் ஜோகோவியை ஆதரித்த இந்தோனேசிய ஜனநாயகக்கட்சி (Indonesian Democratic party- struggle (PDI-P) ஜனாதிபதித் தேர்தலில் அவரை வேட்பாளராக நியமிக்குமா என்பது ஆரம்பத்தில் தெளிவில்லாமல் இருந்தது. ஆனால், அக்கட்சியின் தலைவியான மேகவதி சுகார்னோபுத்திரி போட்டியிலிருந்து விலகத் தீர்மானித்ததும் ஜோகோவிக்கான பாதை தெளிவாகியது. ஜோகோவியும் அவரது உப ஜனாதிபதி வேட்பாளரும் மொத்த வாக்குகளில் 53.15 சதவீதத்தைப் பெற்றனர். இவர்களை எதிர்த்துப் போட்டியிட்ட மகத்தான இந்தோனேசிய இயக்கக் கட்சியைச் (Great Indonesian Movement party (Gerindra) சார்ந்தவரும் முன்னர் இராணுவ ஜெனரலுமான பிரபோவோ சுபியாண்டோவுக்கு 46.8 சதவீத வாக்குகளை கிடைத்தன.

வாக்கு எண்ணிக்கையின்போது ஏமாற்று மோசடி இடம் பெற்றதாகக் கூறி தேர்தல் செயல்முறைகளில் Digitized by Noolaham Foundation. noolaham.org | aavanaham.org

இருந்து பிரபோவோ விலகிக் கொண்டார். தேர்தல் முடிவுகளுக்கு எதிராகத் தீர்ப்புக்கூறுமாறு அரசியல் யாப்பு நீதிமன்றத்துக்கு அவர் மேன்முறையீடு செய்தபோதிலும், பாரியளவில் தேர்தல் மோசடிகள் இடம்பெற்றதை நிரூபிப்பதற்கான உருப்படியான சான்றுகளை இன்னமும் அவர் முன் வைக்கவில்லை.

ஜோகோவியின் வெற்றி பல்வேறு காரணங்களுக்காக முக்கியத்துவம் வாய்ந்ததாகிறது. முன்னர் நடைபெற்ற எந்தவொரு ஜனாதிபதித் தேர்தலையும்விட இத்தடவை தேர்தலில் இந்தோனேசிய வாக்காளர்கள் 1988 ஆம் ஆண்டு முடிவுக்கு வந்த சுஹார்ட்டோ சர்வாதிகாரத்தின் மரபில் இருந்து தெட்டத்தெளிவான விலகலையே தாங்கள் விரும்புகிறார்கள் என்பதற்கான சமிக்ஞையைக் காட்டியிருக்கிறார்கள். தென்கிழக்காசியர் வின் இன்னொரு நாடான தாய்லாந்து இப்போது மீண்டும் இராணுவ ஆட்சியின் கீழ் வந்திருக்கிறது.

(28ஆம் பக்கம் பார்க்க...)

## உள்நாட்டு அரசியல்



## அரசுசாரா நிறுவனங்களுக்கு எதிராக ஏன் இந்த சூனிய வேட்டை?



லக்ஷ்மி பெர்னாண்டோ

2014 ஜூலை 7 சுற்றுநிருபக் 'கட்டளை' ஒன்று பாதுகாப்பு அமைச்சால் விடுக்கப்பட்டது. இக்கட்டளையின் நோக்கம் அரசுசார்பற்ற நிறுவனங்கள் 'பத்திரிகையாளர் மகநாடு, பயிற்சிப்பட்டறை, ஊடகவியலாளர்களுக்குப் பயிற்சி என்பனவற்றை நடத்துதலை, செய்தி அறிக்கைகளை வெளியிடுவதைத் தடுத்தலும் ஆகும். இலங்கை சுதந்திரம் பெற்ற பின்னரான இதுவரை காலத்தில் அரசினால் விடுக்கப்பட்ட பணிப்புரைகள் யாவற்றிலும் மிக மோசமான தலையீடு இதுவென்பதில் ஐயமில்லை. எந்தவொரு அரசாங்கமும் இதுவரை இதைவிட மோசமான தலையீட்டைச் செய்யவில்லை. அதுவும் உள்நாட்டில் இருந்தோ வெளியில் இருந்தோ அரசுக்கு ஆபத்தோ அல்லது நாட்டிற்குள் அவசரதரவு நிலை ஏற்பட்டிருப்பதான

Digitized by Noolaham Foundation.  
noolaham.org | aavanaham.org

குழலோ இந்தப் பணிப்புரைக்குக் காரணமாகவும் இருக்கவில்லை.

மேற்படி பணிப்புரை அரசியல் யாப்பு (1978) பற்றி உள்ளளவும் கரிசனை இல்லாமல் விடுக்கப்பட்டது. அரசியல் யாப்பின் அத்தியாயம் IIIஇல் உறுப்புரை 14 'கருத்துச் சுதந்திரமும் ஒன்று கூடும் சுதந்திரமும்' என்பதை விளக்கிக் கூறியிருக்கும் போது அதற்கு மாறாக இச்சுற்றுநிருபம் அனுப்பப்பட்டுள்ளது. இச்சுற்றுநிருபம் சிவில் மற்றும் அரசியல் உரிமைகளுக்கான சமவாயம் போன்ற சர்வதேச சட்ட ஆவணங்களுக்கு மாறானது. இலங்கை அரசு ஒரு தரப்பினராக ஏற்றுள்ள இச்சர்வதேச சட்டங்களை மீறுவதாகவும் இப்பணிப்புரை உள்ளது.

எதிர்க்கட்சியின் முக்கிய பிரமுகர்களில் ஒருவரான கரு ஐயசூரியவும் ஏனைய பலரும் இதனைக் கண்டித்து



அரசுசாரா நிறுவனங்களின் அதிகார எல்லையை தீர்மானிப்பது யார்? அவர்களுக்கு யார் அதிகாரத்தை கொடுக்க முடியும்?

அறிக்கை வெளியிட்டிருந்தனர். கருஜயசூரியா இப்படிச் கூறுகிறார்.

போருக்குப் பிந்திய காலகட்டத்தில் முன்னர் எப் பொழுதும் இல்லாவகையில் பாதுகாப்பு அமைச்சிவில் உரிமைகளை நசுக்கி வருகிறது, இலங்கையில் இராணுவ ஆட்சி ஒன்றை நிறுவுவதற்கான தயாரிப்பைச் செய்துவருகிறது.

இப்படியான ஏதேச்சாதிகார நடவடிக்கைகளின் பின்னணியில் தான் தனிநபர்களும் மக்களினமும் கூட்டு உரிமையான பேச்சுச் சுதந்திரம், ஒன்று கூடும் சுதந்திரம் என்பவற்றைக் கட்டுப்படுத்த முனைகிறது. இலங்கை ஒரு ஜனநாயக நாடு என்று மக்களுக்கும் வெளி உலகுக்கும் சொல்லிக்கொண்டிருக்கும் வேளையில், ராஜபக்ஷ அரசின் ஒரு அங்கமான பாதுகாப்பு அமைச்சு சமாந்தரமாக இங்கு இன்னொரு நிர்வாகத்தை நடத்திச் செல்கிறது. இவ்வமைச்சு சுதந்திரங்களை விடாப்பிடியான மூர்க்கத்துடன் தடைசெய்வதோடு உளவுக் கண்காணிப்பு முறைமையொன்றை அமைத்து பிரஜைகளை ஒடுக்குவதோடு, அரசுக்கு எதிராக மாற்று எதிர்க்கருத்து எதனையும் வெளியிடுவதைத் தடைசெய்கிறது.

#### அடிப்படை உரிமைகளை மீறுதல்

இலங்கையின் அரசியல் யாப்பின்படி இந்நாடு ஜனநாயக நாடாகவும் குடியரசாகவும் உள்ளது. நடைமுறையில் உள்ள அரசியல் முறையில் இந்த அம்சங்கள் இல்லை என்பது ஒரு புறம் இருக்கட்டும். உறுப்புரை 14 இல் அரசியல் யாப்பு இவ்வாறு கூறுகிறது.

#### ஒவ்வொரு பிரஜையும்

அ) பேச்சுச்சுதந்திரம் கருத்தை வெளியிடும் சுதந்திரம் என்பவற்றோடு ஆ) சமாதானமான முறையில் சுதந்திரமாக ஒன்றுகூடுவதற்கான சுதந்திரத்தையும் இ) பிறரோடு இணைந்து செயற்படுவதற்கான சுதந்திரத்தையும் கொண்டுள்ளார். அரசியல் யாப்பு எடுத்துக்கூறும் இவ்வடிப்படைச் சுதந்திரங்களைக் கட்டுப்படுத்தும் பாதுகாப்பு அமைச்சின் செயல் மேற்படி உறுப்புரையை நேரடியாக மீறுவதாகும். அரசு சாரா அமைப்புகளுக்கு இந்த உரிமையை மறுப்பதும் அவ்வமைப்புகளின் சட்ட ரீதியான நடவடிக்கைகளைத் தடுப்பதும் 14 (11)7 உறுப்புரையில் கூறப்பட்ட



ஒன்று கூடும் சுதந்திரத்தைத் தடை செய்வது மட்டுமல்லாமல், இன்னொரு உரிமை மீதும் கை வைக்கின்றது. உறுப்புரை 14 (1) (இ)யின் படி பிரஜைகளுக்கு தனித்தோ பிறருடன் ஒன்று சேர்ந்தோ சட்டமுறையான ஒரு தொழிலில் ஈடுபடவும், சிறப்புத் தேர்ச்சியுடைய தொழில், வர்த்தகம் வாணிபம், தொழில்முயற்சி என்பன வற்றைச் செய்யவும் சுதந்திரம் உள்ளது. இந்தச் சுதந்திரத்திற்கு அமைவாகவே தனிநபர்கள் பிறருடன் ஒன்று சேர்ந்து சுயேச்சையான சமூக சேவைத்தொண்டர் தாபனங்களை நிறுவியுள்ளார்கள். இவற்றையே அரசுசாரா நிறுவனங்கள் என்று அழைப்பர்.

இச்சுற்று நிரூபப் பணிப்புரைக்கான காரணமாகச் சொல்லப்பட்டிருப்பது; செய்தியாளர் மகாநாடு, பயிற்சிப்பட்டறைகள், ஊடகவியலாளர்களுக்குப் பயிற்சியளித்தல், செய்தி அறிக்கைகளை வெளியிடுதல் என்பன அரசுசாரா நிறுவனங்களின் 'அதிகார எல்லைக்கு அப்பாற்பட்டவை', அத்தோடு அச்செயற்பாடுகள் அதிகாரமற்றவை என்று கூறப்பட்டுள்ளது.

இங்கே எழும் பிரதான கேள்வி அரசுசாரா நிறுவனங்களின் அதிகார எல்லையை யார் தீர்மானிப்பது? யார் அவர்களுக்கு அதிகாரத்தைக் கொடுக்க முடியும்?

ஒரு ஜனநாயக நாட்டில் அரசுசாரா நிறுவனங்கள் தாம் தாங்களாகவே தங்கள் அதிகார எல்லை எது என்பதையும் என்னென்ன செயற்பாடுகளைத் தாம் செய்யப்போகிறோம் என்பதையும் தீர்மானிக்க வேண்டியவை. இது மிக வெளிப்படையான ஒரு உண்மை. அவை நாட்டின் அரசியல் யாப்புக்கும் சட்ட ஒழுங்கமைப்புக்கு முரண்படாத வகையில் செயற்பட்டால் போதுமானது. அரசியல் யாப்பின் ஏதாவது ஒரு உறுப்புரையை மீறினால் அல்லது இயற்றப்பட்ட சட்டமொன்றை மீறிச் செயற்பட்டால் அதைப் பற்றித் தீர்மானிக்க வேண்டிய அதிகாரம் நீதிமன்றங்களுக்குரிய தேயன்றி, பாதுகாப்பு அமைச்சுக்குரியதல்ல. சர்வாதிகார ஆட்சி நடைபெறும் நாடுகளிலும் பாசிஸ்ட் அரசு

களிலும் தான் அரசுசாரா நிறுவனங்களினதும் சிவில் அமைப்புகளினதும் 'அதிகாரம்' 'நடவடிக்கைகள்' எவ்வாறு இருக்க வேண்டும் என்ற தீர்மானத்தை அரசோ அல்லது அரசாங்க நிறுவனங்களோ மேற்கொள்வதுண்டு. 1980ஆம் ஆண்டின் சுயேச்சையான சமூக சேவைகள் நிறுவனங்கள் (பதிவு செய்தலும் மேற்பார்வையும்) சட்டம், அச்சட்டத்தின் 1998 ஆம் ஆண்டுத் திருத்தச்சட்டம் என்பன இத்தகைய அதிகாரத்தை பாதுகாப்பு அமைச்சுக்கோ அரசுசார்பற்ற நிறுவனங்களின் தேசிய செயலகத்திற்கோ அல்லது இராணுவத்திற்கோ இந்த அதிகாரத்தை வழங்கவில்லை. சட்டத்தரணிகள் ஒன்றியம் வெளியிட்டுள்ள அறிக்கையில் பாதுகாப்பு அமைச்சுக்கு பிரஜைகளின் பேச்சுச் சுதந்திரத்தையும், ஒன்று கூடும் சுதந்திரத்தையும் கட்டுப்படுத்தும் அதிகாரம் கிடையாது. பிரஜைகள் கூட்டாகச் சேர்ந்து சிவில் அமைப்புகள் மூலம் இயக்குவதைத் தடுக்கும் சட்டப்படியான அதிகாரம் அவ்வமைச்சுக்கு இல்லை. பாதுகாப்பு அமைச்சு வெளியிட்டுள்ள பத்திரிகை அறிக்கை மூலம் அது தனது அதிகார எல்லையை மீறிச் செயற்பட்டுள்ளது. இது மிகச் சரியான கூற்றாகும்.

### அரசுசாரா நிறுவனங்களின் வகிபாகம்

அரசுசாரா நிறுவனங்கள் யாவற்றினதும் நடவடிக்கைகளை ஒருவர் முற்றிலும் ஏற்பவராக இருக்கலாம், அல்லது அவற்றின் நடவடிக்கைகளில் சிலவற்றை ஏற்பவராகவும் சிலவற்றோடு உடன்படாதவராகவும் இருக்கலாம். வோல்டயர் கூறியது போல கருத்து வேறுபாடுகள் இருக்கலாம். அது முக்கியமில்லை. ஆனால் ஒவ்வொருவரதும் கருத்துச் சுதந்திரம் ஜனநாயகத்தில் முக்கியமான விடயம். நீங்கள் சொல்லும் கருத்தோடு எனக்கு உடன்பாடில்லை. ஆயினும் உங்கள் கருத்தை நீங்கள் கூறுவதற்கான உரிமையை என் உயிரைக் கொடுத்தும் காப்பேன் என்பது ஜனநாயகம் என்றால் அது உண்மை.

(NGO) என்ற சொல் அண்மைக்காலத்தில் தான் வழக்கத்திற்கு வந்தது. 1960க்கு முந்திய காலத்தில் இந்தச் சொற்பிரயோகம் இருக்கவே இல்லை. ஆயினும் என்.ஜி.ஓ. என்ற தன்மையுடைய அமைப்புகள் இலங்கையில் நீண்டகாலமாகவே இயங்கி வந்துள்ளன. உதாரணமாக 'சண்ச' என்ற அமைப்பு 1906 ஆம் ஆண்டில் தொடங்கப்பட்டது. இருப்பினும் அது என்.ஜி.ஓ. என்ற பெயரை அன்று பெற்றிருக்கவில்லை. அரசுசாரா அமைப்புகள் அல்லது சிவில் சமூக அமைப்புகளுக்கு நீண்டகால வரலாறு உள்ளது. சுதியோசபிக்கல் சொசைட்டி' என்ற பெளத்தர்களின் சங்கம் 1880 இல் தொடங்கப்பட்டது. அது சமூகவிடயங்களில் சீர்திருத்தங்களைக் கொண்டுவருவதற்காக உழைக்கும் நோக்கங்களைக் கொண்ட அமைப்பு. இவ்வமைப்பு 1998ஆம் ஆண்டில் தான் கூட்டிணைக்கப்பட்ட அமைப்பாக ஆக்கப்பட்டது. Y.M.C.A, Y.W.C.A என்ற கிறிஸ்தவ இளைஞர் அமைப்புகளும் அத்தகையனவே. இவற்றைத் தொடர்ந்து Y.M.B.A, Y.W.B.A என்ற அமைப்புகளும் தோன்றின. இவற்றை விட பலவகையான சமுதாய மட்டத்திலான அமைப்புகள் (CBO என இன்று அழைக்கப்படுபவை) நீண்டகாலமாக இருந்திருக்கின்றன. அந்தியகால (மரண) உதவிச்சங்கங்கள் என்ற அமைப்புகள் சமுதாயமட்டத்தில் நீண்டகாலமாக இருந்துவந்துள்ளன. அத்தோடு என்.ஜி.ஓ. என்பதற்கும் சி.பி.ஓ.எனப்படும் சமுதாயமட்ட அமைப்புகளுக்குமிடையே அதிக வேறுபாடுகளும் இல்லை.

இலங்கையில் இன்று அரசுசார்பற்ற நிறுவனங்களுக்கு (NGO) எதிரான சொல்லாடல் ஒன்று வலுவடைந்துள்ளது. இதற்கான பிரதான காரணம் சர்வதேச அரசுசாரா நிறுவனங்களுக்கும் உள்ளூர் அரசுசாரா நிறுவனங்கள் (சிலவற்றிற்கும்) உள்ள தொடர்பு ஆகும். இந்த எதிர்ப்பு சொல்லாடல் அரசுசாரா நிறுவனங்கள் மனித உரிமைகள், சிறுபான்மையினர் உரிமைகள், பெண்கள் உரிமைகள் ஆகிய



காது. பூகோளமயமாதல் பின்னணியில் நோக்கும் போது அரசுசாரா நிறுவனங்களின் வெளிநாட்டுத் தொடர்புகளும், உள்நாட்டு விடயங்கள் வெளி உலகுடன் தொடர்புபடுத்தலும் இயற்கையே; இவை தவிர்க்க முடியாதவையும் ஆகும்.

1993ஆம் ஆண்டில் நிமிக்கப்பட்ட அரசுசாரா நிறுவனங்கள் விசாரணை ஆணைக்குழு அப்போது 3000 அரசுசாரா நிறுவனங்களும் 25000 சமுதாய மட்ட அமைப்புகளும் (CBOக்கள்) இருந்ததாகக் குறிப்பிட்டது. இன்று இத்தொகை நிச்சயம் உயர்

நடவடிக்கையை 2009 மே மாதம் முதல் நடைபெற்று வரும் தொடர்நிகழ்வுகளில் இருந்து தனிமைப்படுத்திப்பார்க்கக்கூடாது. இந்நாட்டின் மதச்சிறுபான்மையினரின் சமய சுதந்திரத்தைப் பாதிக்கும் நடவடிக்கைகள் தொடரப்பட்டன. இனிமேல் நாட்டின் தொழிற்சங்க இயக்கத்தின் மீது தாக்குதல் ஆரம்பிக்கப்படல் கூடும்.

மதச் சிறுபான்மையினர் மீது தாக்குதல் நடத்திய மதகுருவான கலபொட அத்தே ஞானசாரதேரர் தான் 2009 இற்கு முற்பட்ட காலத்தில்

ஒரு பகிரங்க இரகசியம்.

எதிர்காலத்தில் அரசுசாரா நிறுவனங்களைப் பிளவுபடுத்தும் முயற்சிகள் மேற்கொள்ளப்படும். அத்தோடு அவற்றின் தலைவர்களையும், செயற்பாட்டாளர்களையும் சேறுபூசி அவமதிக்கும் கைங்கரியமும் நிறைவேறும். பாதுகாப்பு அமைச்சின் சுற்றுநிருபத்துடன் இந்தப் பிரசார இயக்கம் தொடங்கிவிட்டதென்றே கூறலாம். அரசுசாரா நிறுவனங்களை அரசியல் நிறுவனங்கள், சமூகசேவை நிறுவனங்கள் என்று பிளவுபடுத்தி அவற்றிடையே முரண்பாடுகளை வளர்ப்பது தான் இந்தத் திட்டம். அரசியல் நிறுவனம் என்று பிரித்துக் கூறப்படுபவை மனித உரிமைகள், ஜனநாயகம், சமூகநீதி என்ற விடயங்களில் பிரசார நடவடிக்கைகளை மேற்கொள்பவை. இலங்கை போன்ற ஒரு நாட்டில் அரசியல், சமூக நலன் என்ற இரண்டு தளங்களிலும் செயற்படும் அரசுசாரா நிறுவனங்கள் அவசியம் என்பதில் ஐயமில்லை. குறிப்பாக அபிவிருத்தி, அரசியல் என்ற

எதிர்காலத்தில் அரசுசாரா நிறுவனங்களை பிளவுபடுத்தும் முயற்சிகள் மேற்கொள்ளப்படும். அத்தோடு அவற்றின் தலைவர்களையும் செயற்பாட்டாளர்களையும் சேறுபூசி அவமதிக்கும் கைங்கரியமும் நிறைவேறும். பாதுகாப்பு அமைச்சின் சுற்று நிருபத்துடன் இந்தப்பிரசார இயக்கம் தொடங்கிவிட்டது என்றே கூறலாம்.

வாக இருக்கவேண்டும். ஆயினும், இன்று அரசுசாரா நிறுவனங்கள் 1426 தேசிய செயலகத்தில் பதிவு செய்துள்ளன என்று கூறப்படுகிறது. ஏனைய நிறுவனங்கள் மாவட்ட மட்டத்தில் பதிவு செய்யப்பட்டிருக்க வேண்டும் எனக் கருதலாம். இந்நாட்டில் ஜனநாயகத்தை மீள உயிர்ப்பிப்பதற்கான ஆற்றலும் வலுவும் இந்த நிறுவனங்களிடம் உள்ளது.

### இராணுவத்தின் அத்துமீறல் நடவடிக்கைகள்

இன்று அரசு ஜனநாயகப் பாதையில் இருந்து விலகிப் பயணிக்கின்றது. மக்கள் நிறுவனங்களின் செயற்பாடுகளைக் கட்டுப்படுத்தி ஒன்று கூடும் சுதந்திரம், பேச்சுச் சுதந்திரம் என்பனவற்றை நேரடியாகவும் மறைமுகமாகவும் தடுப்பதற்கான முயற்சிகள் நடைபெறுகின்றன. பாதுகாப்பு அமைச்சினால் அண்மையில் விடுக்கப்பட்ட சுற்றுநிருபத்தின் அர்த்தத்தை இப்பின்னணியிலேயே நாம் விளங்கிக் கொள்ள வேண்டும். இந்த



அரசு சாரா நிறுவனங்களின் மீதுவன்முறைத்தாக்குதல்களை நடத்தியவர் என்பது தற்செயலான ஒரு விடயம் அன்று. பொதுபலசேனாவிற்கும் பாதுகாப்பு அமைச்சுக்கும் உள்ள தொடர்பை பாதுகாப்புச் செயலாளர் மறுத்துரைத்திருந்த போதிலும், அது

இரண்டும் பிரச்சினைக்குரிய விடயங்களாக உள்ள இன்றைய சூழ்நிலையில், இவ்விருவகை அரசுசாரா நிறுவனங்களும் எமக்குத் தேவையானவையே. சமூக நலன்சேவை, அரசியல் என்ற இருவகை வேலைகளிலும் ஈடுபடும் அரசுசாரா நிறுவனங்களுக்க

கும், ஏனைய எவ்வகையான அரச நிறுவனங்களுக்கும் தத்தம் செயற் திட்டங்களை நடத்துவதற்கு, பயிற்சிப்பட்டறைகளை ஊடகவிய லாளருக்கோ பிறருக்கோ நடத்து தலும், செய்தியாளர் மகாநாடு நடத் துவதும் தகவல்களை எடுத்துச் சொல்வதும் பிரசாரம் செய்வதும் முக்கியமானது.

1980ஆம் ஆண்டின் சுயேச்சை யான சமூக சேவைகள் நிறுவனங்கள் (பதிவும் மேற்பார்வையும்) சட்டம் (1998 ஆம் ஆண்டின் திருத்தத்து டன் கூடியது) அரசுசாரா நிறுவனங் கள் தொடர்பானது. பாதுகாப்பு அமைச்சின் சுற்றுநிருபம் இந்தச் சட் டத்திற்கு அமைவாகவே வெளியிடப் பட்டது என்று கூறப்படுகிறது. ஆனால் இச்சுற்று நிருபம் இச்சட்டத் திற்கு முரண்பட்டதாக உள்ளது. இது போன்ற சுற்றுநிருபம் இதுவரை வெளியிடப்படாதது ஏன்? சுற்று நிரு பம் ஒரு புறம் இருக்க இராணுவப் பேச்சாளர் ருவன் வணிககூரிய செய் தியாளர் மகாநாட்டில் இச்சுற்று நிரு பத்தில் உள்ள கட்டுப்பாடுகளை இன் னும் மிகைப்படுத்திக் கூறியிருக்கிறார் (டெயிலி நியூஸ் 2014 ஜூலை 9)

அரசுசாரா நிறுவனங்களைப் பதிவு செய்யும் வேலை தொடங்கப்பட்ட போது அந்நடைமுறை சமூக சேவை கள் அமைச்சினால் செய்யப்பட்டது. இப்பதிவு நடைமுறையின் நோக்கம் அரசுசாரா நிறுவனங்களின் நிதி கணக்குவைப்பு நடைமுறைகளைச் சீர்செய்வதும் ஏதாவது நிதிமோசடி கள் பற்றி விசாரிப்பதும் நிதிமோசடி கள் சம்பந்தமான நியாயபூர்வமான முறைப்பாடுகள் கிடைக்கும் போது அவை பற்றி விசாரணை செய்வது மாகும். 1999 இல் அரசுசாரா நிறுவ னங்கள் தொடர்பாக ஒரு தேசிய செயலகம் தொடங்கப்பட்ட போதும் அச்செயலகம் சமூக சேவைகள் அமைச்சின் கீழேயே செயற்பட்டது. பாதுகாப்பு அமைச்சின் கீழ் அது செயற்படவில்லை. பிரிகேடியர் வணிககூரிய அரசுசாரா நிறுவனங் கள் செயலகம் பாதுகாப்பு அமைச் சின் கீழ் செயல்படுவது, பாராளுமன் றச் சட்டப்படி அந்நிறுவனங்களின்

ஒழுங்கமைப்பு, நிர்வாகம் என்பன பாதுகாப்பு அமைச்சின் வேலை என்று கூறுவது முற்றிலும் தவறான ஒரு கூற்றாகும். அவர் அவ்வாறு கூறும்படி பணிக்கப்பட்டிருக்கலாம். செயலகமோ அல்லது அமைச்சோ அரசுசாரா நிறுவனங்களை நிர்வகிக் கும் பொறுப்புடையவை என்று கூறு வதும் தவறான ஒரு கூற்று. சட்டம் மேற்பார்வை Supervision என்று குறிப்பிடுவது இம்மேற்பார்வை கூட நிதி விடயங்கள் சார்ந்தவை மட் டுமே. அவை கூட இறுதியில் நீதிமன் றுகளால் தீர்மானிக்கப்படவேண்டி யவை.

அரசுசாரா நிறுவனங்களைப் பதிவு செய்யும் சட்டத்தின்படி அந்நிறுவ னங்களின் நோக்கங்களாக 15 குறிப் பிடப்பட்டுள்ளன. அவற்றைவிட வேறு ஏதேனும் (Any Other) என்ற தொடர்மூலம் நோக்கங்களை விரிவு படுத்தக்கூடிய நெகிழ்வுத்தன்மை சட் டத்தில் உள்ளது. நோக்கங்கள் என்று கூறப்பட்டவற்றில் மனித உரிமை கள், சிறுவர் உரிமைகளின் பாதுகா ப்பு 'பால் சமத்துவம்' என்பன சேர்க்கப்பட்டுள்ளன. அவற்றோடு 'முயற்சியாண்மை விருத்தியும் பயிற் சியும்' என்ற விடயமும் கூடச் சேர்க் கப்பட்டுள்ளது. 'பயிற்சியும் கல்வி யும்' என்ற பொதுப்பட்டகருத்துடைய விடயமும் சேர்க்கப்பட்டுள்ளது. இவ் வாறிருக்க சுற்று நிருபம் செய்தி யாளர் மகாநாடு, பயிற்சிப்பட்டறை, ஊடகவியலாளர்களுக்குப் பயிற்சி, செய்தியறிக்கைகளை வெளியிடல் ஆகிய விடயங்கள் அரசுசாரா நிறுவ னங்களின் அதிகார எல்லைக்கு அப் பாற்பட்ட விடயங்கள் என்று கூறியி ருப்பது தர்க்க ரீதியான எந்தவித நியாயத்திற்கும் உட்படாதது.

### முடிவுரை

இப்போதைக்கு ஒன்று அல்லது இரண்டு அரசுசாரா நிறுவனங்களைத் தெரிவு செய்து அவற்றிற்கு எதிராக நடவடிக்கை எடுக்கும் ஆபத்தான நடவடிக்கை தொடங்கப்படலாம். அடுத்து மிக விரைவிலேயே அரசு சாரா நிறுவனங்கள் மீது அரசு பாயத் தொடங்கும் உடனடியான ஆபத்து

கொழும்பை மையமாகக் கொண்ட நன்கு ஒழுங்கமைக்கப்பட்ட அரசு சாரா நிறுவனங்களுக்கு ஏற்படாது என்று கருதலாம். இவற்றை விடுத்து கீழ் மட்டத்தில் மக்களுடன் இணை ந்து வேலை செய்வனவும் துணிவாக கருத்துக்களை எடுத்துக்கூறி வருவன வுமான அரசுசாரா நிறுவனங்கள் மீது முதலில் அரசு தாக்குதல் தொடுக்கும். இவை சிங்களம், தமிழ் ஆகிய சுதேச மொழிகளில் பணிபுரிவனவாகவும் நாட்டில் நடைபெறும் துல்பிரயோ கங்கள் பற்றி மக்களுக்கு துணிந்து எடுத்துக் கூறுவனவாகவும் உள்ளன.

அளுத்தமவிற்குப் பிந்திய நிலை யில் இவையெல்லாம் நடக்கின்றன. பாராளுமன்றத் தேர்தல், ஜனாதிபதித் தேர்தல் என்பன குறுகிய காலத்தில் நடைபெறப்போகின்றன. போர்க்குற் றங்கள் அதனோடு தொடர்புடைய மனித உரிமை மீறல்கள் என்பன பற் றிய ஐ.நா.விசாரணை நடைபெற வுள்ளது. ஆகவே தான் ஆசிய மனித உரிமை ஆணைக்குழு பொதுமக்க ளையும், அரசுசாரா நிறுவனங்க ளையும் வரப்போகும் ஆபத்துகள் பற்றி எச்சரிக்கை செய்யும் முறையில் பின்வருமாறு கடும்தொனியில் கூறி யுள்ளது.

பாதுகாப்பு அமைச்சு அரசுசாரா நிறுவனங்களைப்பார்த்துச் சொல்வது இதுதான். மகாநாடுகள், பயிற்சிப்பட டறைகள் ஊடகவியலாளர்களுக்குப் பயிற்சி, செய்தி அறிக்கைகளை வெளியிடுதல் ஆகிய செயல்களில் நீங்கள் ஈடுபட்டால் சிறைக்கதவுகளு க்குப் பின்னால் தள்ளப்படுவது மட்டு மல்ல அதனையும் விட மோசமான விளைவுகள் காத்திருக்கின்றன. ஏனைய பல இலங்கையர்கள் சந்தித்த பல ஆபத்தான விளைவுகளை நீங்க ளும் எதிர்கொள்ள வேண்டிவரும். ■

# ஆலோசனைக்குழு; அரசு மீதான சர்வதேச விமர்சனங்களை சமாளிப்பதற்கான கருவி



கலாநிதி பாக்கியசோதி  
சரவணமுத்து

**கா**ணாமல் போனோர் தொடர்பாக விசாரணை செய்துவரும் ஆணைக்குழுவுக்கு ஆலோசனை வழங்குவதற்கு ஜனாதிபதியினால் நியமிக்கப்பட்டிருக்கும் சர்வதேச நிபுணர்கள் குழு தொடர்பில் சில அவதானிப்புகள்.

ஆட்கள் காணாமல் போன சம்பவங்கள் குறித்து விசாரணை செய்வதற்கு ஓய்வு பெற்ற மேல் நீதிமன்ற நீதிபதி மகஸ்வெல் பரணகம், திருமதி மனோ இராமநாதன், திருமதி வைத்தியரத்ன ஆகியோர் அடங்கிய ஆணைக்குழுவொன்று நியமிக்கப்பட்ட

டிருந்தது. வடக்கு, கிழக்கில் பல பகுதிகளில் அவர்கள் பகிரங்க அமர்வுகளை நடத்தினார்கள். 19 ஆயிரத்துக்கும் அதிகமான முறைப்பாடுகள் ஆணைக்குழுவுக்கு கிடைக்கப்பெற்றன. 2014 ஆகஸ்ட் 12ஆம் திகதியளவில் அவர்கள் தங்களின் அறிக்கையொன்றைக் கையளிப்பர் என்று நம்பப்பட்டது. அதேவேளை, 1983 ஜூலையில் இருந்து இடம்பெற்ற சம்பவங்கள் குறித்து ஆராய்வதற்கு வகை செய்யக் கூடியதாக ஆணைக்குழுவின் காலவரையறை விரிவுபடுத்தப்பட்டது. இப்போது

## ஒருங்கிசைவான தடமொன்றில் இடம்பெறவேண்டிய நல்லிணக்கம்

**கா**ணாமல் போனோர் தொடர்பாக விசாரணை செய்துவரும் ஆணைக்குழுவுக்கு ஆலோசனை வழங்குவதற்கு மனித உரிமைகள் மற்றும் போர்க்குற்றங்கள் தொடர்பான விவகாரங்களில் நிபுணத்துவம் பெற்ற மாண்புமிக் சர்வதேச சட்டமேதைகள் மூவரை அழைப்பதற்கு இலங்கை அரசாங்கம் மேற்கொண்ட தீர்மானம் உண்மையில் எதிர்பார்க்கப்படாததாகும். அமைச்சரவையின் சிரேஷ்ட உறுப்பினர்களுக்குக் கூட அது பெரும் ஆச்சரியமாக இருந்தது. பாரதாரமான மனித உரிமைகளும் போர்க்குற்றங்களும் இடம்பெற்றதாக குற்றச்சாட்டுகள் ஐந்து வருடங்களுக்கு முன்னர் புனைவைக்கப்பட்ட

தத் தொடங்கிய நாட்களில் இருந்தே அத்தகைய எதுவும் இடம்பெறவில்லை என்று நிராகரிப்பதில் அரசாங்கம் உறுதியாய் இருந்துவந்தது.

இதுகாலவரையில் அரசாங்கத்தினால் நடத்தப்பட்டிருக்கக்கூடிய சகல விசாரணைகளும் அத்தகைய குற்றங்கள் இடம்பெறவில்லை என்ற அரசாங்கத்தின் நிலைப்பாட்டையே மீள உறுதி செய்வதாக அமைந்தன. ஆனால், இராணுவத்தை இராணுவமே விசாரணை செய்வதாகவும் குற்றப்பொறுப்பில் இருந்து இராணுவத்தை விடுவிப்பதாகவும் அமைந்த அந்த விசாரணைகள் சர்வதேச ரீதியில் நம்பகத்தன்மை கொண்டவையாக அமை



கலாநிதி ஜெஹான்  
பெரேரா

ஆணைக்குழுவுக்கு ஆலோசனை வழங்குவதற்கென்று சர்வதேச நிபுணர்கள் அடங்கிய ஆலோசனைக்குழுவொன்று நியமிக்கப்பட்டதுடன், அதன் ஆணையும் விஸ்தரிக்கப்பட்டிருக்கிறது. அதாவது, போரின் இறுதிக் கட்டங்களில் இடம்பெற்றிருக்கக்கூடிய போர்க்குற்றங்கள் மற்றும் சர்

(அ) போர்க்குற்றங்கள் தொடர்பான முறைப்பாடுகளை/அல்லது விரிவுபடுத்தப்பட்ட ஆணையின் கீழ் அடையாளம் காணப்பட்ட விவகாரங்களில் எந்தவொன்றையும் ஆராய்வதற்கான கால அவகாசத்தையும் தகுதி ஆற்றலையும் ஆணையாளர்கள் கொண்டிருக்கிறார்களா? காணா

ஆணையாளர்கள் தெரிவு செய்யப்பட்டு நியமிக்கப்பட்டார்களா இல்லையா? கற்றுக்கொண்ட பாடங்கள் மற்றும் நல்லிணக்க ஆணைக்குழு ஆட்கள் காணாமல் போன சம்பவங்கள் தொடர்பாக விசேட குறிப்புரைகளையும் விதப்புரைகளையும் செய்யவில்லையா?



சேர் டெஸ்மன்ட் டி சில்வா


வதேச மனிதாபிமான சட்டமீறல்கள், மனித உரிமைகள் சட்டமீறல்கள் தொடர்பிலான முறைப்பாடுகளையும் விசாரணை செய்யுமாறு ஆணைக்குழு கேட்கப்பட்டிருக்கிறது.

இதையடுத்து பல்வேறு கேள்விகள் எழுகின்றன.



சேர் ஜியோபெரி நைஸ்

மல் போனோர் தொடர்பாக விசாரணை செய்வதற்காக அவர்கள் நியமிக்கப்படவில்லையா? குறிப்பிட்ட ஒரு துறையில் அதாவது காணாமல் போனோர் தொடர்பான விவகாரங்களைக் கையாளுவதில் இருக்கின்ற தகுதி ஆற்றலுக்காகவே இந்த



பேராசிரியர் டேவிட் கிரேன்

(ஆ) இன்றுவரையில் ஆணைக்குழு 19 ஆயிரத்துக்கும் அதிகமான முறைப்பாடுகளைப் பெற்றிருக்கிறது. காணாமல்போனோர் விவகாரம் இப்போது இரண்டாம் பட்ச முக்கியத்துவ முடையதாக பின்தள்ளப்படுமா, முற்று முழுதாக இருட்டடிப்புச் செய்

யவில்லை. இவ்வருடம் மார்ச் மாதத்தில் ஜெனீவாவில் ஐக்கிய நாடுகள் மனித உரிமைகள் பேரவையில் நிறைவேற்றப்பட்ட தீர்மானத்தைத் தொடர்ந்து இந்த விவகாரங்கள் தொடர்பாக விசாரணை செய்வதற்கு சுயாதீனமான ஐ.நா.விசாரணைக்குழு வொன்று நியமிக்கப்பட்டமை அரசாங்கத்தை அதன் பழைய நிலைப்பாட்டை மறுபரிசீலனை செய்ய வைக்குமளவுக்கு உலுக்கிவிட்டது என்று தான் கூறவேண்டும்.

2014 மார்ச் ஐ.நா.மனித உரிமைகள் பேரவைத் தீர்மானம் நடவடிக்கைக்கு வலியுறுத்தும் இரு பகுதிகளைக் கொண்டிருந்தது. இலங்கை அரசாங்கம் கடந்தகாலச் சம்பவங்கள் குறித்து சர்வதேச தராதரங்களுக்கு ஏற்ற முறையில் விசாரணையொன்றை நடத்த வேண்டுமென்று முதலாவது பகுதி கோரிக்கை விடுத்தது.

அத்தகைய விசாரணையொன்றை அரசாங்கம் நடத்தத்தவறும் பட்சத்தில் ஐ.நா.மனித உரிமைகள் உயர்ஸ்தானிகர் அலுவலகம் சுயாதீனமான விசாரணையொன்றைத் தொடங்க வேண்டுமென்று இரண்டாவது பகுதியில் கேட்கப்பட்டது. மனித உரிமைகள் உயர்ஸ்தானிகர் அலுவலகம் போர் தொடர்பில் அதன் விசாரணையைத் தொடங்குவதற்கு நடவடிக்கையில் இறங்கி, அதை மேற்பார்வை செய்வதற்கு சர்வதேச ரீதியில் நம்பகத்தன்மை கொண்ட மூன்று சிறந்த நிபுணர்களை நியமித்ததற்குப் பிறகே, அரசாங்கம் அதன் ஆணைக்குழுவின் ஆணையை விரிவுபடுத்தி, மூன்று நிபுணர்களையும் நியமித்திருக்கிறது. இவ்வாறு நிபுணர்களுவை நியமித்ததன் மூலமாக இப்போது அரசாங்கம் ஐ.நா.மனித உரிமைகள் பேரவையின் தீர்மானத்தை முதலாவது பகுதியை நடைமுறைப்படுத்துவதற்கு முயற்சிக்கின்றது போன்று தோன்றுகிறது. இவ்வாறு செய்வதன் மூலமாக தீர்மானத்தின் இரண்டாவது பகுதியை நடைமுறைப்படுத்துவதற்கான தேவையை- அதாவது மனித உரிமைகள் உயர்ஸ்தானிகர் அலுவலகத்தின் விசாரணை முன்னெடுக்கப்படவேண்டிய தேவையை- இல்லாமற் செய்யலாம் அல்லது தணிக்கலாம் என்று அரசாங்கம் எதிர்பார்க்கிறது.

அரசாங்கத்தினால் நியமிக்கப்பட்டிருக்கும் ஆலோசனைக் குழுவின் மூன்று உறுப்பினர்களும் மிகவும் உயர்ந்த தகுதியும் ஆற்றலும் நம்பகத்தன்மையும் கொண்டவர்கள். இலங்கை வம்சாவளியைச் சேர்ந்த சேர் டெஸ்மன்ட் டி சில்வா கியூ.சி. மிகவும் பிரபலம் வாய்ந்த ஒரு பிரிட்டிஷ் வழக்கறிஞர். நிபுணர் குழுவின் தலைவரான அவர் முன்பு சிரா

யப்படுமா, அல்லது கைவிடப்பட்டு விடக்கூடுமா? ஆணைக்குழு முன் பாக வந்து சாட்சியமளித்தவர்களுக்கு இதன் மூலம் என்ன செய்தி சொல்லப்படுகிறது? அவர்கள் ஆணைக்குழு மீது வைத்த நம்பிக்கைக்கு என்ன நேரப் போகிறது? ஆணைக்குழுவின் தோற்றுவிக்கப்பட்ட எதிர்பார்ப்புகளுக்கு என்ன நேரப் போகிறது?

(இ) ஆணைக்குழுவின் விரிவுபடுத்தப்பட்ட ஆணையின் கீழான போர்க்குற்ற அம்சங்களை ஆலோசனைக்குழுவில் அடங்கியிருக்கும் சர்வதேச நிபுணர்கள்தான் ஆராயப்போகிறார்களா? அவர்களின் கண்டுபிடிப்புகளை ஆணைக்குழு அறிக்கையாக வெளியிடுமா? ஆணைக்குழுவுக்கும் ஆலோசனைக்குழுவுக்கும் இடையே யான உறவுமுறைதான் என்ன? ஆணைக்குழுவின் வேண்டுகோளின் பேரில்தான் ஆலோசனைக் குழு

லியோனூக்கான ஐ.நா.விசாரணை மன்றில் போர்க் குற்றங்களுக்கான பிரதம வழக்குத் தொடுநராகப் பணியாற்றியவர். பிரிட்டிஷ் வழக்கறிஞரான பேராசிரியர் சேர் ஐயோபெரி நைஸ், ஹேக் நகரில் நடைபெற்ற முன்னாள் யூகோஸ்லாவியாவுக்கான சர்வதேச விசாரணைமன்றில் சுலோபோடன் மிலோ செவிக் மீதான விசாரணைக்கு தலைமை தாங்கியவர். அமெரிக்கரான பேராசிரியர் டேவிட் கிரேன் சியராலியோனூக்கான விசேட நீதிமன்றத்தின் பிரதம வழக்குத் தொடுநராகப் பணியாற்றியவர். அன்றைய லைபீரிய ஜனாதிபதியான சார்ள்ஸ் ரெயிலருக்கு எதிராக குற்றச்சாட்டுகளை முன்வைத்தவர் இவரே. காணாமல் போனோர் தொடர்பாக விசாரணை செய்துவரும் ஆணைக்குழுவின் ஆணையையும் நோக்கங்களையும் மீளாய்வு செய்ததில் அரசாங்கம், ஆலோசனைக் குழுவின் உறுப்பினர்களின் எண்ணிக்கையை மேலும் விரிவுபடுத்துவதற்கான உரிமை தன்னகத்தே வைத்திருக்கிறது. எதிர்காலத்தில் இடம்பெறக்கூடிய நியமனங்கள் குறைந்தளவு நம்பகத்தன்மையைக் கொண்டிருக்கும் மானால் சர்ச்சை தோன்றுவதற்கான

வீரவன்சுவின் நிராகரிப்பு நாடகம் எல்லாம் 'பெரியவரினால்' நெறிப்படுத்தப்பட்டவையே. அமைச்சரவை உறுப்பினர்களின் கடுமீ எதிர்ப்புக்கு மத்தியிலும் பதில் கூறும் கடப்பாட்டுடன் தொடர்புடைய விவகாரங்களில் உறுதிப்பாட்டுடன் செயற்படுவதாக உலகிற்கு காட்டிக் கொள்வதற்குத்தான் பெரியவர் இத்தகைய நாடகங்களை நெறியாங்கை செய்கிறாரோ?

உறுப்பினர்கள் ஆலோசனை வழங்கப்போகிறார்களா? ஆலோசனைக்குழு நடவடிக்கையை முன்னெடுக்குமா? ஆலோசனைக்குழுவின் ஆலோசனையை ஆணைக்குழு நிராகரிக்குமா?

(ஈ) காணாமல் போனோர் விவகாரத்தை ஆராய்வதற்காகவா அல்லது அந்த விவகாரத்துடன் சேர்த்து போர்க்குற்றங்களையும் ஆராய்வதற்

காகவா ஆணைக்குழுவின் கால எல்லை நீடிக்கப்படுகிறது? எவ்வளவு காலத்துக்கு நீடிக்கப்படும்?

சர்வதேச சமூகத்தைக் கையாளுவது தொடர்பில் ராஜபக்ஷ அரசாங்கம் அதன் சிந்தனைப் போக்கை மாற்றிக்கொண்டுவிட்டது என்பது தெளிவாகத் தெரிகிறது. சர்வதேச சமூகத்தின் ஒரு முக்கிய பிரிவினரை விடுதலைப் புலிகளின் அனுதாபிகள் என்

சாத்தியங்கள் இருப்பதையும் மறுப்பதற்கில்லை.

### ஐயறவான மதிப்பீடுகள்

ஆலோசனைக் குழுவின் உறுப்பினர்களான மூன்று சர்வதேச நிபுணர்களும் விசாரணை ஆணைக்குழுவுக்கு அதன் வேண்டுகோளின் பேரில் அதன் செயற்பாடுகளுடன் சம்பந்தப்பட்ட விவகாரங்களில் ஆலோசனை வழங்குவார்கள். போரின் போது குடிமக்கள் உயிரிழப்பு தொடர்பான உண்மைகள் மற்றும் சூழ்நிலைகள் குறித்து விசாரிக்கக்கூடியதாக ஆணைக்குழுவின் ஆணையையும் அரசாங்கம் விரிவுபடுத்தியிருக்கிறது. சர்வதேச மனிதாபிமானச் சட்டம் அல்லது சர்வதேச மனித உரிமைச் சட்டம் மீறப்பட்டது தொடர்பில் தனி நபர்கள் அல்லது குழுக்கள் அல்லது நிறுவனங்கள் நேரடியாக அல்லது மறைமுகமாக பொறுப்பாக இருந்திருக்கிறார்களா என்பதைக் கண்டறியுமாறு ஆணைக்குழுவிடம் கேட்கப்பட்டிருக்கிறது.

கணிசமான அளவுக்கு மட்டுப்படுத்தப்பட்ட ஆணையைக் கொண்டிருந்த ஆணைக்குழு தற்போது அதற்கு மேலதிகமாக வாய்ப்பு தரப்பட்டுள்ளது.

கும் பரந்தளவிலான ஆணையைக் கையாளுவதில் ஏற்படக்கூடிய நெருக்கடிகளைச் சமாளித்துச் செயற்படக்கூடியதாக இருக்குமா என்பது முக்கியமான ஒரு கேள்வி. யாழ்ப்பாணம், கிளிநொச்சி, முல்லைத்தீவு மற்றும் மட்டக்களப்பு மாவட்டங்களில் பல அமர்வுகளை நடத்திய ஆணைக்குழுவுக்கு 19 ஆயிரத்துக்கும் அதிகமான முறைப்பாடுகள் கிடைக்கப் பெற்றிருக்கின்றன. ஆனால், இந்த ஆணைக்குழுவின் செயற்பாடுகளில் பல்வேறு குறைபாடுகள் அவதானிக்கப்பட்டுள்ளன.

காணாமல் போனவர்களின் குடும்பங்கள் ஆணைக்குழு முன்னிலையில் தங்கள் முறைப்பாடுகளைத் தெரிவித்து சாட்சியமளிப்பதைத் தவிர்ப்பதற்காக அவர்களுக்கு நஷ்டஈட்டை வழங்குவதற்கு அரசாங்கம் மேற்கொண்ட முயற்சி, ஆணைக்குழுவின் அமர்வுகளில் சட்ட உதவி ஆணைக்குழு மற்றும் அரசாங்கச்சார்பற்ற தொண்டர் நிறுவனங்களின் பிரதிநிதிகள் கண்காணிப்பாளர்களாக கலந்து கொள்வதைத் தடுத்தமை, சட்டமா அதிபர் திணைக்களத்தைச் சேர்ந்த அரச சட்டவாதிகளின் செயற்பாடுகளில் காணக்கூடியதாக இருந்த நலன்க

றும் ஆட்சிமாற்றத்தை ஏற்படுத்துவதற்கும் இலங்கையின் தேசிய ஒருமைப்பாட்டையும் சுயாதிபத்தியத்தையும் மலினப்படுத்துவதற்கு கங்கணம் கட்டி நிற்பவர்கள் என்றும் அரசாங்கம் இடையறாது கண்டனம் செய்து வந்திருக்கிறது. சர்வதேச நிபுணர்களைக் கொண்ட ஆலோசனைக் குழு நியமிக்கப்பட்டதற்கான தனது எதிர்ப்பை அமைச்சர் விமல்வீரவன்ச எவ்வாறு காண்பிக்கப்போகிறார் என்பதைத் தான் பொறுத்திருந்து பார்ப்போமே. கடந்த மாதம் தென்னாபிரிக்காவின் துணை ஜனாதிபதி சிறில் ரம்போசா இலங்கைக்கு ஒரு சுற்றுலாப் பயணியாகவே வந்தார் என்று வர்ணிப்பதில் திருப்தியைக் கண்ட வீரவன்ச ஆலோசனைக்குழு நியமனம் தொடர்பிலான தனது பாசாங்குத்தனத்தை மூடிமறைக்க எத்தகைய வர்ணனையைச் செய்யப்போ

ளின் முரண்பாடு- அதாவது இந்த ஆணைக்குழுவுக்கு உதவுகின்ற அதேவேளை ஏக காலத்தில் காணாமல் போனோர் தொடர்பில் தாக்கல் செய்யப்பட்ட ஆட்கொணர்வு மனுக்கள் மீதான விசாரணைகளில் அரசு சட்டவாதிகள் அரசாங்கத்தைப் பிரதிநிதித்துவப்படுத்துகிறார்கள். தமிழ் பேசும் அதிகாரிகளும் மொழி பெயர்ப்பாளர்களும் இல்லாமை, புலன் விசாரணைக்குழுவொன்று அமைக்கப்படுமென்று 8 மாதங்களுக்கு முன்னர் அறிவிக்கப்பட்ட போதிலும் அதற்கான எந்த அறிகுறியையும் காணமுடியவில்லை. சாட்சிகளுக்கு பாதுகாப்பு வழங்கப்படுவதை உறுதி செய்வதற்கான சட்டம் இல்லாமை, காணாமல் போனோர் விவகாரங்கள் தொடர்பான ஐ.நா.விசேட அறிக்கையாளர் இலங்கைக்கு வருவதற்கு

தேசிய நல்லிணக்கச் செயன்முறையொன்று வெவ்வேறுபட்ட தடங்களில் சென்று கொண்டிருக்க முடியாது. சர்வதேச ரீதியில் நல்லிணக்கப் போக்கொன்றை கடைப்பிடிப்பதாக அரசு காட்டிக் கொள்ளும் அதேவேளை நாட்டுக்குள் பகைமையும் முரண்பாடும் தீவிரமடைந்து காணப்படுகிறது.

கிறாரோ? இறுதியில் அவர் எதிர்ப்புணர்ச்சியின்றி இணங்கிப் போவார் என்பது மாத்திரம் நிச்சயம். வீரவன்சவின் நிராகரிப்பு நாடகமெல்லாம் எப்போதுமே அவரது 'பெரியவரினால்' நெறிப்படுத்தப்பட்டவையே. எதிர்காலத்திலும் நெறிப்படுத்தப்படும். அமைச்சரவை உறுப்பினர்களின் கடுமையான எதிர்ப்புக்கு மத்தியிலும் பதில் கூறும் கடப்பாட்டுடன் தொடர்புடைய விவகாரங்களில் உறுதிப்பாட்டுடன் செயற்படுவதாக உலகிற்கு காட்டிக்கொள்வதற்குத்தான் பெரியவர் இத்தகைய நாடகங்களை நெறியாள்கை செய்கிறாரோ என்ற கேள்வி எழுகிறது.



மக்ஸ்வெல் பரணகம ஆணைக்குழு விசாரணை

அனுமதிக்கப்படாமை- இவையெல்லாம் குறைபாடுகளில் முக்கியமானவை.

### வேறுபட்ட தடங்கள்

மூன்று உறுப்பினர்களைக் கொண்ட ஆலோசனைக் குழு உருப்படியான முறையில் செயற்படவேண்டுமானால், இந்தக் குறைபாடுகள் நீக்கப்

உள்நாட்டில் பெரும் கூச்சலுடன் தேசப்பற்று குறித்து பிரசாரங்களும் பிரசங்கங்களும் இடம்பெறுமென்றாலும், ஐக்கிய நாடுகள் செயலாளர் நாயகத்தினால் நியமிக்கப்பட்ட (தருஸ்மன் குழு என்று அரசாங்கத்தினால் பழித்துரைக்கப்படுகின்ற) நிபுணர்குழுவின் அறிக்கை தொடர்பிலும் இரகசியமாக விவகாரங்கள் கையாளப்படும் என்பதை உய்த்துணரக் கூடியதாக இருக்கிறது.

சர்வதேச சமூகத்தின் மத்தியில் இலங்கை அரசாங்கத்துக்கு கூடுதலான அளவுக்கு ஆதரவாக இருக்கும் தரப்பினர் சர்வதேச விசாரணையை எதிர்க்கிறார்கள். ஆனால் அவர்கள்

பட்டு, திருத்தங்கள் முன்வைக்கப்படவேண்டும். ஆலோசனைக் குழுவை நியமித்ததில் அரசாங்கத்துக்கு இருக்கக்கூடிய நோக்கங்கள் குறித்து ஐயறவைக்கொண்டிருப்பவர்களுக்கு கடந்த காலத்தில் இன்னொரு விசாரணை ஆணைக்குழுவுக்கு ஏற்பட்ட அனுபவங்கள் நிச்சயம் நினைவிலிருக்கும். பாரதூரமான மனித உரிமை மீறல் சம்பவங்களை விசாரணை செய்த ஆணைக்குழுவுக்கு ஆலோசனை வழங்க 2007 ஆம் ஆண்டு நியமிக்கப்பட்ட சர்வதேச சுயாதீன முன்னணி பிரமுகர்கள் குழு (International Independent Eminent Group of persons)வுக்கே அந்த அனுபவம் ஏற்பட்டது. ஆணைக்குழுவின் விசாரணைகளை

அரசாங்கத்துக்கு கூறியிருக்கக்கூடிய ஆலோசனைகளின் விளைவாகவும் இந்தச் சர்வதேச நிபுணர்கள் ஆலோசனைக்குழு நியமிக்கப்பட்டிருக்கக் கூடும். முன்னைய ஆணைக்குழு வொன்றின் செயற்பாடுகளை அவதானிக்கவென்று அழைக்கப்பட்ட சுயாதீனமான சர்வதேச முன்னணிப் பிரமுகர்கள் குழுவுக்கு (Independent International Group of Eminent Persons - IIGEP) ஏற்பட்ட அதே கதி இந்த ஆலோசனைக்குழுவுக்கு ஏற்படுமோ என்று சிந்திக்க வேண்டியிருக்கிறது. உண்மையைக் கண்டறிவதில் இங்குள்ளவர்களுக்கு அரசியல் பற்றுறுதியோ துணிவாற்

றலோ இல்லை என்று கூறிவிட்டே அந்த முன்னணிப் பிரமுகர்கள் குழுவினர் நாட்டைவிட்டு வெளியேறிச் சென்றனர் என்பது குறிப்பிடத்தக்கது.

எந்தவகையிலும் பிரச்சினையாக இல்லை என்று அரசாங்கம் எப்போதோ முடிவுக்கு வந்த விவகாரங்களையே ஆலோசனைக்குழு ஆராய வேண்டியிருக்கிறது. 2008 மற்றும் 2009ஆம் ஆண்டுகளிலும் அதற்குப் பின்னரும் அரசாங்கமும் அதன் நேச அணிகளும் கர்வத்தனமாக பேசிய பேச்சுக்கள் எல்லாம் இப்போது பகிரங்கமாக அல்லது வெளிப்படையாக இல்லாவிட்டாலும் கூட ஒரு விதத்தில் மறுதலிக்கப்படுகின்றன.

பல சம்பவங்கள் தொடர்பில் விசாரணை நடத்தப்படவேண்டுமென்பதற்கு காரணங்கள் இருக்கின்றன என்றும் சர்வதேச மனித உரிமைகள் மற்றும் மனிதாபிமானச் சட்டங்களை மீறியமைக்காக அரசாங்க அதிகாரிகள் மீது குற்றச்சாட்டுக்கள் சுமத்தப்பட்டு வழக்குகள் தொடரப்படவேண்டுமென்று ஆலோசனை வழங்கப்பட்டால், அதை ஏற்றுக்கொண்டு இந்த அரசாங்கம் செயற்படக்கூடிய சூழ்நிலையொன்றை நினைத்துப் பார்ப்பது கஷ்டமானதாக இருக்கிறது. அதேபோன்றே, அரசாங்கத்தின் அவணைப்புக்குள் தற்போது இருக்கும் முன்னாள் விடுதலைப்புலிகள் இயக்

அவதானித்து, அவை ஒளிவுமறைவு அற்றவையாகவும் சர்வதேச நியதிகள் மற்றும் தராதரங்களுக்கு இசைவானவையாகவும் அமைகின்றனவா என்பதை உறுதி செய்வதற்காக ஜனாதிபதியினால் அமைக்கப்பட்டதே அந்த 11 உறுப்பினர்களைக் கொண்ட முன்னணிப் பிரமுகர்கள் குழுவாகும். ஆணைக்குழுவின் விசாரணைகளில் முன்னேற்றம் ஏற்படாமல் இருந்ததைச் சுட்டிக்காட்டி ஒருவருடத்துக்குப் பிறகு அந்த முன்னணிப் பிரமுகர்கள் குழு அதன் செயற்பாடுகளை நிறுத்திக்கொண்டது. அந்தத் தோல்வியை அரசாங்கம் மனதில் கொண்டிருக்கும் என்பதில் சந்தேகமில்லை. சமாந்தரமாக சுயாதீனமான ஐ.நா. விசாரணையொன்றும் தற்போது முன்னெடுக்கப்படுவதால் இத்தடவை நேரக்கூடிய ஆபத்துகளையும் அரசாங்கம் மனதில் கொண்டே செயற்படவேண்டி இருக்கும்.

ஆலோசனைக் குழுவுக்கு மேலதிக உறுப்பினர்களை நியமிப்பதற்கு அரசாங்கத்துக்கு இருக்கின்ற அதிகாரம் எதிர்காலத்தில் சர்ச்சையைத் தோற்றுவிக்கக்கூடிய ஒரு விடயமாகும். குறிப்பாக, ஆலோசனைக் குழுவின் சுயாதீனத்தை உறுதிப்படுத்துவதற்கு அரசாங்கச்சார்பற்ற தொண்டர் நிறுவனங்கள் உட்பட சிவில் சமூகத்தையும் அதில் சேர்த்துக்கொண்டு ஒரு பரந்தளவிலான கலந்தாலோசனையின்

அடிப்படையில் அது செய்யப்படாவிட்டால் சர்ச்சை தோன்றும் ஆபத்து இருக்கிறது.

வேறுபட்ட பின்புலத்தையும் அணுகுமுறையையும் கொண்ட புதிய உறுப்பினர்கள் ஆலோசனைக் குழுவில் சேர்க்கப்பட்டால், அது முரண்நிலையைத் தோற்றுவித்து, முன்மையை முன்னணிப் பிரமுகர்கள் குழுவுக்கு ஏற்பட்டதைப் போன்ற பிரச்சினைக்கு வழிவகுக்கும். மொழி ஆற்றலும் சட்ட நிபுணத்துவமும் கொண்ட தகுதியான உத்தியோகத்தர்களை நியமனம் செய்ய வேண்டிய அவசியம் இருப்பதால் ஆலோசனைக் குழுவின் செயற்பாடுகளுக்கான நிதியொதுக்கீடுகள் செவ்வனே செய்யப்படுவதை அரசாங்கம் உறுதி செய்து கொள்ள வேண்டும்.

இன்னொரு முக்கிய விடயத்தையும் அரசாங்கம் அக்கறையுடன் பரிசீலிக்க வேண்டிய தேவை இருக்கிறது. வேறுபட்ட விடயங்களை அரசாங்கத்தினால் தனித்தனியாகக் கையாளக்கூடியதாக இருக்குமா? அதாவது கடந்த காலத்தைப் பற்றிய பிரச்சினைகளைக் கையாளுவதற்கு சர்வதேச தராதரத்திலான அணுகுமுறையைக் கடைப்பிடிக்க முயற்சிக்கின்ற அதேவேளை, அரசாங்கம் தற்போது நாட்டில் காணப்படுகின்ற ஆட்சிமுறையுடன் சம்பந்தப்பட்ட பிரச்சினைகளைக் கையாளுவதற்கு

அதே தராதரங்களைப் பின்பற்றத் தவறுகின்றது.

முஸ்லிம் சமூகத்தவர்களுக்கு எதிரான வன்முறைகளுக்குப் பொறுப்பானவர்கள் சட்டத்தில் இருந்து விடுபாட்டுரிமை பெற்றவர்களாக சுதந்திரமாக நடமாடக்கூடியதாக இருக்கின்றபோக்கு போரின் முடிவுக்குப் பின்னரான காலகட்டத்தில் மிகவும் முக்கியமாகக் குறிப்பிடக்கூடிய ஒரு பிரச்சினையாக இருக்கிறது. இந்த வன்முறைகளில் ஈடுபடுகின்ற குழுக்கள் அரசாங்கத்துடன் அணிசேர்ந்தவையாக இருக்கின்றன.

சிவில் சமூகக் குழுக்களின் சுதந்திரத்தைக் கட்டுப்படுத்துவதிலும் அரசாங்கம் ஈடுபட்டிருக்கிறது. இந்தச் செயல் சர்வதேச நியமங்களுக்கு முரணானதாக இருக்கிறது. அதிகாரப் பரவலாக்கல் தொடர்பில் அரசாங்கத்துக்கு இருக்கின்ற கடப்பாடுகளை அது நிறைவேற்றத் தவறியிருப்பது அதன் தோல்விகளில் மிகவும் முக்கியமானதாகும்.

தேசிய நல்லிணக்கச் செயல்முறையொன்று வெவ்வேறுபட்ட தடங்களில் சென்று கொண்டிருக்க முடியாது. அதாவது சர்வதேச ரீதியில் அரசாங்கம் நல்லிணக்கப் போக்கொன்றைக் கடைப்பிடிப்பதாகக் காட்டிக் கொள்கின்ற அதேவேளை, நாட்டுக்குள் பகைமையும் முரண்பாடும் தீவிரமடைந்து காணப்படுகிறது. ■

கப்பிரமுகர்களுக்கு எதிராக நடவடிக்கையெடுக்கப்படுமா?

தாக்குதல்களின் பக்கவிளைவாக ஏற்பட்டிருக்கக்கூடிய சேதங்கள், படைப்பிரிவுகளுக்கு தலைமை தாங்கியவர்களுக்கு இருந்த படிமுறையான கட்டளைப் பொறுப்பு, ஏனைய விசாரணைகளில் சம்பந்தப்பட்ட சில உறுப்பினர்களின் வகிபாகம் ஆகியவை தொடர்பில் புதிய ஆலோசனைக் குழுவின் உறுப்பினர்கள் ஏற்கனவே எடுத்த நிலைப்பாடுகள் குறித்து தகவல்கள் இருக்கின்றன என்பதும் முக்கியமாகக் கவனிக்கப்படவேண்டியதாகும். சர்வதேச ரீதியில் மாண்புமிக் நிபுணர்களைக்கொண்ட ஆலோசனைக்குழுவொன்றை நியமித்ததில் அரசாங்கம் வெற்றிபெற்றிருப்பதாகத் தோன்றுகிறது. ஆனால், அக்குழுவின் ரால் முன்வைக்கப்படக்கூடிய யோசனைகளும் இறுதியில் வெளியிடப்படக்கூடிய கண்டுபிடிப்புகளும்

போர்க்குற்றங்கள் தொடர்பான விவகாரங்களை மந்தமாக்கிவிடும் என்றும் அதன் விளைவாக ஐ.நா.மனித உரிமைகள் பேரவையின் விசாரணைகளின் மூலம் கண்டுபிடிக்கப்படக்கூடியவற்றினால் ஏற்படக்கூடிய தாக்கம் தணிந்துவிடுமென்றும் அரசாங்கம் எதிர்பார்க்கக்கூடும். தென்னாபிரிக்காவின் உதவியை அரசாங்கம் தானாகவே விரும்பிக்கேட்டது. இப்போது அந்த உதவி தொடர்பான அக்கறையும் அருகிப் போய்விடக்கூடும். தாங்கள் ஏமாற்றுத்தனமான தரப்புடனேயே விவகாரங்களைக் கையாள வேண்டியிருக்கிறது என்பது தென்னாபிரிக்கர்களுக்கு இப்போது தெரிய வருகிறது. இன்னெருக்கடியில் சம்பந்தப்பட்ட தரப்புகள் இலங்கையில் கணிசமான ஆயத்த வேலைகளைச் செய்ய வேண்டியிருக்கிறது என்றும் அதன் பிறகே வெளியாரினால் உதவக்கூடியதாக இருக்குமென்றும்

தென்னாபிரிக்கர்கள் உணருகிறார்கள்.

நிலைவரங்கள் சகலதையும் ஒட்டுமொத்தமாகப் பார்க்கும் போது சர்வதேச நிபுணர்கள் ஆலோசனைக்குழு தற்போதைக்கு சர்வதேச ரீதியில் அரசாங்கத்தின் மீது தெரிவிக்கப்படுகின்ற விமர்சனங்களுக்கு தாக்குப்பிடிப்பதற்கான ஒரு கருவியாக ஆட்சியாளர்களினால் பயன்படுத்தக்கூடிய ஒன்றாகவே இருக்கப்போகிறது. முன்னைய ஆணைக்குழுவின் செயற்பாடுகளை அவதானிக்க வந்த சுயாதீனமான சர்வதேச முன்னணிப்பிரமுகர்கள் குழுவுக்கு நேர்ந்த கதியே இந்த ஆலோசனைக்குழுவுக்கும் ஏற்பட்டு, போர்க்குற்றங்கள் தொடர்பான வாக்குவாதங்கள் தொடருமென்று எதிர்பார்க்கலாம். அந்த இரைச்சலுக்குள் காணாமல் போனோர் விவகாரம் காணாமல் போய்விடவும் கூடும். ■

அரசு சார்பற்ற  
நியூவனங்கள்



சித்ராசுரன்  
2014.

# சர்வதேச நெருக்குதல் இல்லாமல் உள்நாட்டில் நீதியில்லை

திஸ்ஸரணி குணசேகர

**கொ**லை மற்றும் கும்பல் பாலியல் வல்லுறவு என்ற குற்றச் செயல்களுக்குப் பொருத்தமானதாக தண்டனை அமையாமல் இருந்திருக்கக் கூடும். சிறைத்தண்டனைக் காலம் குறைக்கப்படவும் கூடும். ஒரேயடியாக ஜனாதிபதி மன்னிப்பு அளித்து விடவும் கூடும். மேன்முறையீடு மேலும் கூடுதலான அளவுக்கு நேர்மைக்கேடான விளைவொன்றைக் கொண்டுவரவும் கூடும்.

ஆனால், தங்காலை பிரதேச சபையின் முன்னாள் தலைவர் சம்பத் சந்திரபுஷ்ப விதானபத்திரன இப்போதைக்கு சிறையில் தான் இருக்க வேண்டும். அவர் சிறையில் மிகுந்த அன்பாதரவாக நடத்தப்படவும் கூடும் அல்லது சிறைச்சாலை வைத்திய

குராம்ஷெய்க் வழக்கின் தீர்ப்பு மிகவும் வரவேற்கக்கூடிய ஒன்று. ஆனால் இலங்கையின் தற்போதைய சூழ்நிலையில் சாதாரண இலங்கைகளில் நிர்க்கதியான தன்மையையும் நம்பிக்கையற்ற உணர்வு நிலையையும் இத்தீர்ப்பு வெளிக்காட்டி நிற்கின்றது.

உள்நாட்டு அரசியல்



சாலையில் மிகவும் செளகரியமான முறையில் நாட்களைக் கழிக்கவும் கூடும். ஆனால், அவர் குற்றவாளியாகக் காணப்பட்டு தண்டனை விதிக்கப்பட்டதுடன் சிறையிலும் அடைக்கப்பட்டிருக்கிறார் என்பது தான் முக்கியமான விடயம். தற்போதைக் காவது ஒருவகை நீதி வழங்கப்பட்டிருக்கிறது. கொழும்பு மேல் நீதிமன்றம் வழங்கியிருக்கும் தீர்ப்பு கொலையுண்ட பிரிட்டிஷ் பிரஜையான சர்வதேச செஞ்சிலுவைச் சங்கத்தின் பணியாளர் குராம் ஷேய்க்கினதும் அவரது ரஷ்யக் காதலி விக்டோரியா அலெக்சாண்ட்ரோனா தகச்சேவே வினதும் குடும்பங்களுக்கு ஒரு சிறிதளவு மன அமைதியைக் கொடுத்திருக்குமென்று நம்பலாம்.

ஆனால், 2011 நத்தார் பிறப்புக்கு முன்னதாக தங்காலை ஹோட்டல் ஒன்றில் இடம்பெற்ற இந்தக்கொலை மற்றும் பாலியல் வல்லுறவு சம்பவங்கள் தொடர்பான வழக்கில் வழங்கப்பட்ட இத்தீர்ப்பு இலங்கையர்களுக்கு எந்த நம்பிக்கையுணர்வையும் தருவதாக இல்லை. இலங்கையர்களைப் பொறுத்தவரை, குற்றச் செயல்களில் ஈடுபடுபவர்கள் சட்டத்தில் இருந்து விடுபாட்டுரிமை பெற்றவர்கள் போன்று, தண்டனைக்குப் பயப்படாமல் சுதந்திரமாக நடமாடக்கூடியதாக இருக்கின்ற சூழ்நிலையின் முடிவின் ஆரம்பத்தை குறிப்பதாகவோ அல்லது ஒரு திருப்பு முனையாகவோ இந்தத் தீர்ப்பு அமையவில்லை. விசித்திரமானதும் வியக்கத்தக்கதுமான ஒரு தனியான நிகழ்வே இத்தீர்ப்பு. இலங்கைப் பிரஜைகளுக்காக இலங்கையின் நீதித்துறை செயற்பட்டுக் கொண்டிருக்கின்ற பாணியில் இது எந்தத் தாக்கத்தையும் ஏற்படுத்தவில்லை. குற்றச் செயல்களில் ஈடுபடுபவர்கள் சட்டத்திலிருந்து விடுபாட்டுரிமை பெற்றவர்கள் போன்று செயற்படுகின்ற போக்கு முழுமையாக கெட்டிப்படுத்தப்பட்டிருக்கிறது என்பதையும் மிகையான சர்வதேச நெருக்குதல் இருந்தால் மாத்திரமே உள்நாட்டில் நீதி சாத்தியம் என்பதையுமே இது நிரூபித்து நிற்கிறது.

சம்பத் சந்திரபுஷ்ப இழைத்த உண்மையான தவறு கொலையையும் பாலியல் வல்லுறவையும் செய்த தல். இலங்கையர் அல்லாத ஒருவரை கொலை செய்ததும் இலங்கையர் அல்லாத இன்னொருவரை பாலியல் வல்லுறவுக்குட்படுத்தியதுமே அவர் உண்மையில் செய்த தவறு. குராம் ஷேய்க்கும் விக்டோரியா அலெக்சாண்ட்ரோனாவும் இலங்கையர்களாக இருந்திருந்தால், வழக்கு

பிரஜையாக இருந்தும் கூட, நீதி மிகவும் மந்த கதியிலேயே நகர்ந்திருக்கிறது. அப்பட்டமான அரசியல் தலையீடுகளையும் காணக்கூடியதாக இருந்தது. அலெக்சாண்ட்ரோனா பாலியல் வல்லுறவுக்குட்படுத்தப்படவில்லை என்று பொலிஸ் பதிவுகள் கூறுவதாக பாராளுமன்றத்தில் அமைச்சர் தினேஷ்குணவர்த்தன அறிவித்தார். அவரை அவ்வாறு அறிவிக்க வைத்தது பாதுகாப்பு



தீர்ப்பை அறிந்த பின்னர் நீதிமன்றத்திலிருந்து வெளியேறும் ரஷ்ய காதலி

விசாரணையும் நடந்திருக்காது. எவருக்கும் குற்றவாளியாகக் காணப்பட்டு தண்டனையும் விதிக்கப்பட்டிருக்கமாட்டாது. சம்பத் சந்திரபுஷ்ப இன்னமும் தொடர்ந்து தங்காலை பிரதேச சபையின் தலைவராக இருந்து அப்பாவி குடிமக்கள் மீதான தனது கொடூரமான வன்முறைகளைத் சுதந்திரமாக செய்து கொண்டிருப்பார். குராம் ஷேய்க் முதலாவது உலக நாடொன்றைச் சேர்ந்த பிரஜையாக இல்லாதிருந்தால், அவரைக் கொலை செய்ததுடன் அவரின் காதலியை பாலியல் வல்லுறவுக்குட்படுத்தியவர்கள் சட்டத்திலிருந்து விடுபாட்டுரிமை பெற்றவர்கள் போன்று சுதந்திரமாக நடமாடக்கூடியதாக இருந்திருக்கும். அவர் பிரிட்டிஷ்

அமைச்சுதான். (அந்தப் போலியான அறிக்கையை எந்த அடிப்படையில் அமைச்சர் சபையில் விடுத்தார் என்பதை பாதுகாப்பு அமைச்சரிடமும் அவரின் சகோதரரான பாதுகாப்புச் செயலாளரிடமும் எதிர்க்கட்சி உறுப்பினர் எவராவது கேட்பார்களா?)

குராம் ஷேய்க்கின் சகோதரரும் அவரது பாராளுமன்ற உறுப்பினர் சைமன் டங்க்சுக்கும் இடைவிடாது உச்சபட்ச முயற்சிகளை மேற்கொண்டார்கள். விக்டோரியா தன்னையாருமே அச்சுறுத்த இடமளிக்கவில்லை. வேதனை மிகுந்த தனது கதையை அவர் துணிச்சலுடனும் கண்ணியத்துடனும் உலகத்துக்குச் சொன்னார். ஆனால், பொதுநலவாய அமைப்பின் தலைவராக வருவதற்கு

ஜனாதிபதி மகிந்த ராஜபக்ஷ விருப்பப்பட்டிருக்காவிட்டால், குராம் ஷேய்க்கின் குடும்பத்தின் அயரா முயற்சியும் விக்டோரியாவின் துணிச்சலும் கூட இதுவிடயத்தில் பயன்தருவதற்கு போதுமானவையாக இருந்திருக்காது. ஜனாதிபதியின் இந்த மனப்போக்கு கொலையுண்ட தனது பிரஜையின் குடும்பத்தவர்களுக்கு நீதி கிடைக்கச் செய்யுமாறு பிரிட்டன் கோரிக்கை விடுப்பதற்கு ஒரு வாய்ப்பை ஏற்படுத்திக் கொடுத்தது. அது வரையில் குராம் ஷேய்க்கின் சகோதரர் சகலதுமே தங்களுக்கு எதிராகவே இருக்கிறது என்று கூறிக்கொண்டிருந்தார். கொழும்பில் பொதுநலவாய நாடுகளின் உச்சி மகாநாட்டின் போது இளவரசர் சார்ள்ஸும் பிரிட்டிஷ் பிரதமர் டேவிட் கமரூனும் ஷேய்க்கொலை வழக்கு விவகாரத்தை தனிப்பட்ட ரீதியிலும் பகிரங்கத்திலும் கிளப்பத் தவறவில்லை. அதற்குப் பிறகு 'ஒளிப்பதற்கு இடமிருக்கவில்லை' என்று ஷேய்க்கின் சகோதரர் சொன்னார்.

இந்த வழக்கின் தீர்ப்பு மிகவும் வரவேற்கக்கூடிய ஒன்றாகும். ஆனால், இலங்கையின் தற்போதைய சூழ்நிலையில் சாதாரண இலங்கையர்களின் நிர்க்கதியான தன்மையையும் நம்பிக்கையுணர்வு அற்ற நிலையையும் இத்தீர்ப்பு வெளிக்காட்டி நிற்கிறது. குற்றச் செயல்களினால் பாதிக்கப்படுபவர்கள் இலங்கையர்களாக இருக்கும் போது, தனிச்சலுகையை அனுபவிக்கின்ற கிறிமினல் பேர்வழிகள் ஒளித்துக்கொள்வதற்கு எப்போதுமே பெருவாரியாக இடங்கள் இருக்கின்றன. பாதிக்கப்படுகிறவர்களுக்கு நீதி கிடைக்காது.

### காரைநகர் சம்பவம்

யாழ்ப்பாண மாவட்டத்தில் காரைநகரில் நெருக்கமாக மக்கள் வாழாத ஊரி கிராமத்தில் 11 வயதும் 9 வயதுமுடைய இரு சிறுமிகள் பல கடற்படைவீரர்களினால் 11 தினங்களாக பாலியல் வல்லுறவுக்குட்படுத்தப்பட்டதாக தெரிவிக்கப்பட்டிருக்கிறது.

சிறுமிகள் ஏன் பாடசாலைக்கு வர

வில்லை என்று பெற்றோர்களிடம் பாடசாலை ஆசிரியர்கள் கேட்ட போது, தினமும் அச்சிறுமிகள் காலை யில் பாடசாலைக்கென்று வீட்டிலிருந்து சென்றதாக அவர்கள் பதிலளித்தார்கள். இதையடுத்தே இந்தப் பயங்கரம் வெளிச்சத்துக்கு வந்தது. இதைச் செய்தவர்கள் அந்தப் பகுதியில் உள்ள கடற்படைமுகாமில் இருக்கும்

காரைநகரில் கடற்படை வீரர்களினால் பாடசாலை சிறுமிகள் பாலியல் வல்லுறவுக்குட்படுத்தப்பட்ட சம்பவம் தொடர்பில் சர்வதேச சமூகம் அக்கறையற்றதாக இருக்கிறது. வடக்கு, கிழக்கில் யதார்த்த நிலைபற்றி எந்தவித நடவடிக்கையிலும் இறங்க நேரமில்லாத அளவிற்கு புலம்பெயர் தமிழ்ச் சமூகம் பகட்டுத்தனமான கானல்நீரை விரட்டிக்கொண்டு செல்வதில் தீவிரமாக இருக்கிறது

படையினரே. சந்தேக நபர்கள் தங்களுக்கு சொக்கலேட்டுக்களையும் பிஸ்கெட்டுக்களையும் தந்து தங்களுடன் சினேகமாகிக் கொண்டதாகவும் தன்னுடன் பாடசாலைக்கு நடந்து வருகின்ற 9 வயதான மைத்துனியையும் பல சந்தர்ப்பங்களில் சந்தேக நபர்கள் பாலியல் துஷ்பிரயோகம் செய்ததாகவும் பாதிக்கப்பட்ட 11 வயதுச் சிறுமி கூறியிருக்கிறார்கள்.

இந்த விவகாரத்தில் அக்கறையற்றதாக சர்வதேச சமூகம் இருக்கிறது. வடக்கு, கிழக்கின் யதார்த்த நிலைபற்றி எந்தவித நடவடிக்கையிலும் இறங்க நேரமில்லாத அளவுக்கு புலம்பெயர் தமிழ்ச் சமூகம் பகட்டுத்தனமான கானல்நீரை விரட்டிக்கொண்டு செல்வதில் தீவிரமாக இருக்கிறது. பாதிக்கப்பட்ட இச்சிறுமிகளுக்காக மேற்குலக நாடுகளின் தலைநகரங்களில் இயக்கங்களை முன்னெடுக்க எவருமில்லை. பதிலாக, சிறுமிகளின் குடும்பத்தவர்களின் வாயை அடைக்க முயற்சிகள் மேற்கொள்ளப்படுகின்றன. பி.பி..சி, சந்தேசிய சேவையின் தினசேன ரத்து துழை, சிறுமிகளின் பெற்றோர்களிடம்

டம் பாலியல் துஷ்பிரயோகச் சம்பவம் பற்றிப் பேசிய போது, தங்களால் எதையும் கூற முடியாது. ஏனென்றால் வெளியில் எதையாவது கூறினால் முழுக்குடும்பத்தையுமே கொலை செய்யப் போவதாக குழுவொன்று அச்சுறுத்திவிட்டுச் சென்றிருக்கிறது என்று அவர்கள் தெரிவித்திருக்கிறார்கள்.

கடற்படையினரால் நீதிமன்றத்தில் ஆஜர்படுத்தப்பட்ட சந்தேக நபர்களை அடையாளம் காண பாதிக்கப்பட்ட சிறுமிகளில் ஒருத்தி தவறிவிட்டாள். இது அச்சுறுத்தலின் விளைவா? அல்லது உண்மையான சந்தேக நபர்களை கடற்படை மறைத்துவைத்திருக்கிறதா? எல்லாவற்றுக்கும் மேலாக, குராம் ஷேய்க்கொலை, காதலி பாலியல் வல்லுறவு சம்பவம் தொடர்பில் சர்வதேச ரீதியாக பரந்தளவில் ஊடகங்களில் செய்திகள் வெளியாகி, பிரிட்டனிடமிருந்து பெரியளவில் நெருக்குதல் வந்த போதிலும் கூட, சம்பத் சந்திரபுஷ்ப சிறிது காலம் கழித்தே கைது செய்யப்பட்டு வழக்குத் தாக்கல் செய்யப்பட்டது என்பது குறிப்பிடத்தக்கது.

சார்ள்ஸ் சர்வன் சுட்டிக் காட்டியதைப் போன்று வயதுவந்த பெண்கள் சம்பந்தப்பட்ட ஏனைய சம்பவங்கள் வெளியில் தெரியாமலே போயிருக்கின்றன. முறைப்பாடொன்றை இராணுவத்திடம் தான் செய்ய முடியும். பெரும்பாலும் குற்றங்களைப் புரிபவர்களும் இராணுவத்தினராகவே இருக்கிறார்கள். நரிகளும் ஒநா

ய்களும் மேற்கொள்கின்ற தாக்குதல் களைப் பற்றி ஆடுகள் நரிகளிடமும் ஓநாய்களிடமுமே முறையிடவேண்டியிருக்கிறது. இதன் விளைவாக அதட்டல்களுக்கும் வித்தியாசமான தண்டனைகளுக்கும் ஆளாக வேண்டியிருக்கிறது. நீதி கிடைக்குமென்ற நம்பிக்கையில்லாதபோது ஏன் முறையிடவேண்டும்? மேலும் இடர்பாடுகளைத் தான் சந்திக்க வேண்டுமென்றால் எதற்காக முறையிடவேண்டும்?

போர் முடிவுக்கு வந்து ஐந்து வருடங்கள் கடந்து விட்ட நிலையிலும் வடக்கிலும் கிழக்கின் சில பகுதிகளிலும் இதுதான் யதார்த்த நிலை.

பாலஸ்தீன எழுத்தாளரும் கவிஞருமான மௌரித் பார் கௌதி பின்வருமாறு எழுதினார்; எமது படுக்கையறைகளுக்குள் போர்த்தாங்கிகளுடன் சகவாழ்வு வாழுமாறு எம்மிடம் இன்று கேட்கப்படுகிறது. தனது படுக்

றார்கள். நாட்டின் சட்டத்தரணிகள், சங்கத்தின் தலைவரை அச்சுறுத்தியவர்கள் இன்னமும் கைதுசெய்யப்படாமல் இருப்பது மிகவும் அண்மைக்காலத்தில் பொலிஸார் தரப்பிலான தோல்விகளில் அல்லது குறைபாடுகளில் முக்கியமாகக் குறிப்பிடக்கூடியதாக இருக்கிறது. தடுப்புக்காவலில் வைக்கப்பட்டிருப்பவர்கள் சித்திரவதை செய்யப்படுவதென்பது அனேகமாக வழமையான நிகழ்வாகிவிட்டது. பொலிஸாரின் கொடூரத்தினால் அண்மையில் பாதிக்கப்பட்ட சிங்களவர் ஒருவர் கூறியதுபோன்று 'செய்ததாகக் கூறப்படுகின்ற குற்றங்களை பொய்யாக ஒத்துக்கொள்ளுமாறு நாம் நிர்ப்பந்திக்கப்பட்டோம். ஆஸ்பத்திரிக்குக் கூட போகக்கூடாது என்று எம்மை அவர்கள் அச்சுறுத்துகிறார்கள். மீண்டும் கைதுசெய்யப்பட்டால் சுட்டுக்கொல்லப்போவதாகவும்

விட்டு வெளியேற்றப்பட்டுக்கொண்டிருக்கிறார்கள். தலைநகரை அழகுபடுத்தல் என்ற பெயரில் இந்த அநியாயம் நடந்துகொண்டிருக்கிறது. 'From shanty to Home: myth vs Reality of colombo's urban Regeneration project' என்ற தலைப்பிலான தனது கட்டுரையில் இரோமி பெரேரா 'நகர அபிவிருத்தி அதிகார சபை வெளியிட்ட பிரசார வீடியோவில் குடியிருப்புகளை விட்டு வெளியேற்றப்படும் நடவடிக்கைகளினால் பாதிக்கப்படுபவர்களை பயனாளிகளாகக் காட்டப்படுகிறது' என்று குறிப்பிட்டிருக்கிறார். நான்காவது ஈழப் போரின் போதும் அதற்குப் பின்னரும் இத்தகைய பிரசாரம் மிகவும் கச்சிதமாக மேற்கொள்ளப்பட்டது. இப்போது அது தெற்கிற்கும் வந்துவிட்டது.

போர்க்குற்றங்கள் என்று கூறப்படுகின்றவை குறித்து தேசிய விசாரணையொன்றை நடத்துவதற்கு இப்போது அரசாங்கம் தீர்மானித்திருக்கிறது. இது உண்மையில் ஐக்கிய நாடுகள் மனித உரிமைகள் பேரவையின் விசாரணையில் அகப்படாமல் தப்புவதற்கான தந்திரோபாயமேயாகும். தேசிய விசாரணையொன்று உண்மையில் நடைபெறுவதாக இருந்தால் கூட, அது முற்றிலும் சர்வதேச நெருக்குதலின் விளைவானதேயாகும்.

குராம் ஷேய்க் கொலை வழக்கின் தீர்ப்பும் போர்க்குற்றங்கள் தொடர்பில் விசாரணை நடத்துவதற்கு மேற்கொள்ளப்பட்ட தீர்மானமும் ராஜபக்ஷவின் இலங்கையில் 'தேசிய நீதிக்கான ஒரு முன்னிபந்தனை சர்வதேச நெருக்குதல்' என்பது ஒரு விதியாக இருக்கிறது என்பதை நிரூபித்து நிற்கின்றன. ■

## குராம் ஷேய்க் கொலை வழக்கின் தீர்ப்பும் போர்க்குற்றங்கள் தொடர்பில் விசாரணை நடத்துவதற்கு மேற்கொள்ளப்பட்ட தீர்மானமும் ராஜபக்ஷவின் இலங்கையில் தேசிய நீதிக்கான ஒரு முன்னிபந்தனை சர்வதேச நெருக்குதல் என்பது ஒரு விதியாக இருக்கிறது என்பதை நிரூபிக்கின்றன

கையறைக்குள் ஒரு தாங்கியுடன் வாழக் கூடிய ஒரு மனிதரை இவ்வலகில் எனக்குக் காட்டுங்கள்.

பாலியல் வல்லுறவு, சிறைவாசம், கொலையுடன் வாழுமாறு, அநீதியுடனும் பாதுகாப்பின்மை மற்றும் பீதியுடனும் வாழுமாறு வடக்கு/கிழக்கு தமிழ் மக்களிடம் கேட்கப்படுகிறது.

வடக்கில் இன்று வழமையாகிப் போய்விட்ட நிகழ்வுகள் தெற்கில் இன்னமும் அவ்வளவாக வழமைக்கு வரவில்லை. ஆனால் இதுதான் பொதுவான தேசிய போக்காக இருக்கிறது.

தெற்கில் அரசியல் எதிராளிகளையும் ஊடகவியலாளர்களையும் கொலை செய்பவர்களும் கடத்திச் செல்பவர்களும் சுதந்திரமாகத் திரிகி

அல்லது கடலில் தூக்கி வீசப்போவதாகவும் அச்சுறுத்துகிறார்கள். அதன் விளைவாக நாம் ஒருமாதம் பத்து நாட்களாக ஆஸ்பத்திரிக்குப்போக முடியவில்லை.

அளுக்கம வன்முறைகள் இடம் பெற்று ஒரு மாதத்துக்கும் கூடுதலான காலம் கடந்துவிட்டது. ஜனாதிபதி ராஜபக்ஷ உறுதியளித்த உயர்மட்ட விசாரணையை இன்னும் காணவில்லை. அதேவேளை, பொதுபல சேனா பொதுச் செயலாளர் கலபொட அத்த ஞானசார தேரர் நச்சுத்தனமான உரைகளை சட்டத்துக்கு அஞ்சாமல் தொடர்ந்து நிகழ்த்திக் கொண்டேயிருக்கிறார்.

கொழும்பு நகரில் உள்ள வறியமக்கள் தொடர்பான தகவல்களை நெருக்குதல் அமைச்சு

**(11ஆம் பக்கத் தொடர்ச்சி...)**

மேலும் தெற்காசியாவில் பாகிஸ்தானில் மக்களால் தெரிவு செய்யப்பட்ட அரசாங்கமும் பெருஞ்செல்வாக்குடைய இராணுவமும் தங்களுக்கிடையிலான சிக்கல்களில் இருந்து விடுபட முடியாமல் இருக்கின்றன.

இந்தோனேசிய அரசியலில் பாரம்பரியமாக ஆட்சியதிகாரத்தைக் கையில் வைத்திருந்த இராணுவ மற்றும் அரசியல் வர்க்கங்களுக்கு வெளியில் உள்ள ஒருவரின் எழுச்சிக்கு வழிவகுத்த காரணிகள் முக்கிய கவனத்துக்குரியவையாகின்றன. இந்தோனேசியாவின் நடைமுறை

**(9ஆம் பக்கத் தொடர்ச்சி...)**

பாலஸ்தீன விவகாரத்தில் வாஷிங்டனின் வஞ்சகத்தனமான நிலைப்பாட்டை இது மேலும் வெளிச்சம் போட்டுக்காட்டுகிறது.

இஸ்ரேலிய பாதுகாப்புப் படைகளின் கரங்கள் அப்பாவி பாலஸ்தீனர்களின் இரத்தத்தில் தோய்ந்தவையாக இருக்கும்போது, காசா மீதான இரா

**(5ஆம் பக்கத் தொடர்ச்சி...)**

பதவிக்காலத்தில் நியமிக்கப்பட்ட ஆணைக்குழுவின் செயற்பாடுகளை மேற்பார்வை செய்வதற்கு இந்தியாவின் முன்னாள் பிரதம நீதியரசர் பி.என்.பகவதி தலைமையிலான 11 உறுப்பினர்கள் கொண்ட நிபுணர்குழு அழைக்கப்பட்டிருந்தது. 'சர்வதேச சுயாதீன முன்னணிப் பிரமுகர்கள் குழு' என்று அழைக்கப்பட்ட அந்தக் குழு ஒரு வருடத்திற்குப் பிறகு அதன் நடவடிக்கை

**(66ஆம் பக்கத் தொடர்ச்சி...)**

உருமாறி வருகின்றது. பரீட்சைக்கு தயாராவதொன்றையே குறிக்கோளாகக் கொண்டியங்கும் கற்பித்தலில் வாழ்க்கைக்குத் தேவையான பயிற்சிகளை எவ்விதம் நாம் எதிர் பார்க்க முடியும். அந்த மாணவன் பரீட்சையில் சித்திபெறுவான்; வாழ்விலே தோற்றுப்போகலாம். தமிழ் மொழியின் நிலைமையும் அவ்வாறே. பரீட்சைக்கு பாடம் பண்ணி பாடம் பண்ணி சித்திபெறும் மாணவர்கள் சமூக அங்கத்தவர்களாகும்

யில் இருக்கும் பன்முகப்படுத்தப்பட்ட ஆட்சிமுறை ஜோகோவி முதலில் உள்ளூராட்சி அரசியலில் தனது நம்பகத்தன்மையை நிரூபிக்க வகை செய்தது என்றாலும் தேசிய மட்டத்தில் உயர் நிலைக்கு வருவதற்கு பிரதான அரசியல்கட்சியொன்றின் உதவி அவருக்குத் தேவைப்பட்டது. ஜோகோவிக்கான உண்மையான சவால் இனிமேல் தான் ஆரம்பிக்கப்போகிறது என்றே அரசியல் அவதானிகள் அபிப்பிராயம் தெரிவித்திருக்கிறார்கள்.

ஜோகோவியை ஜனாதிபதித் தேர்தலில் ஆதரித்த இந்தோனேசிய ஜனநா

ணுவத் தாக்குதல்களுக்கு உதவியும் ஒத்தாசையும் செய்யும் அமெரிக்கா குற்றப்பொறுப்பிலிருந்து தப்ப முடியாது.

மனித உரிமைகளை அப்பட்டமாக மீறுவதாக அமைந்துள்ள இஸ்ரேலின் இராணுவ நடவடிக்கைகள் தொடர்பில் விசாரணையொன்றை நடத்த வேண்டும் என்று ஐக்கிய நாடுகள்

களை நிறுத்திக்கொண்டு நாட்டை விட்டு வெளியேறியது. வெளியேறும் போது அவர்கள் விடுத்த அறிக்கையில் தெரிவிக்கப்பட்டிருந்த முக்கியமான அம்சத்தை இப்போது புதிய சர்வதேச நிபுணர்கள் அடங்கிய ஆலோசனைக்குழு அழைக்கப்பட்டிருக்கும் நிலையில் நினைவுபடுத்துவது பொருத்தமானதாக இருக்கும்.

இலங்கையில் மனித உரிமைகளைப் பாதுகாத்து மேம்படுத்துவதற்கு எங்களால் மேலும் பங்களிப்

போது தமிழ்மொழியின் தராதரத்தைக் காக்கும் தூண்களாக விளங்கத் தான் முடியுமா? கிட்டத்தட்ட கடந்த முப்பது, நாற்பது வருட விளைச்சலின் அறுவடையை இன்று நாம் நுகர்ந்துகொண்டிருக்கிறோம்.

இன்னும் சில தசாப்தங்கள் கழிந்த பின் கவலைப்படுவதைத் தவிர்க்க வேண்டுமெனில் இன்றே தீர்வினை/ மாற்றுவழியைத் தேட வேண்டும்.

தமிழ்மொழிக் கல்வியின் சகல அம்சங்கள் மீதும் ஆய்வுகள் நடத்தப்பட வேண்டும். பாடத்திட்டம், பாட

யகக் கட்சி எளிதிற்கையாள முடியாத - கட்டுக்கோப்பில்லாத ஒரு கூட்டணியாகும். அத்துடன் மக்கள் பிரதிநிதிகள் சபையில் மொத்தமுள்ள 560 ஆசனங்களில் 207 மாத்திரமே இந்தக் கூட்டணி வசம் உள்ளது. எதிர்க்கட்சிகள் கூட்டணிக்கு 353 ஆசனங்கள் இருக்கின்றன. தேசிய அளவில் மக்களின் எதிர்பார்ப்புகள் உயர்வாக இருப்பதால், எதிர்வரும் அக்டோபரில் ஜோகோவி ஜனாதிபதியாக பதவி ஒயேற்கப்போகும் நாளில் இருந்தே அவருக்கான சோதனையும் தொடங்கும் என்று அவதானிகள் கூறியிருப்பது கவனிக்கத்தக்கது. ■

மனித உரிமைகள் பேரவை கேட்டிருப்பது வரவேற்கத்தக்கது. ஆனால், காசா மோதல்களுக்கு மத்தியில் இஸ்ரேலிய பாதுகாப்புப் படைகளுக்கு ஆயுதங்களை வழங்கும் அமெரிக்காவின் கொள்கை குறித்தும் விசாரிக்கத்தக்க முறையில் அந்த விசாரணையின் வீச்செல்லை விஸ்தரிக்கப்படும் என்று எதிர்பார்க்க முடியுமா? ■

பைச் செய்யக்கூடிய வாய்ப்புகளைக் காணமுடியவில்லை. ஒரு வருடகாலமாக நாம் தெரிவித்திருக்கக்கூடிய யோசனைகளில் பெரும்பாலானவை அலட்சியம் செய்யப்பட்டதுடன் எம்மீது அவதூறும் கற்பிக்கப்பட்டது. ஆணைக்குழுவின் விசாரணைகள் நம்பகத்தன்மை கொண்டவையாக இல்லை. பகவதி குழுவுக்கு ஏற்பட்ட கதி டெஸ்மண்ட் டி சில்வா குழுவுக்கு ஏற்படாது என்பதற்கு என்ன உத்தரவாதம்? ■

நூல், ஆசிரியர் கல்வி, கற்றல் கற்பித்தல் செயற்பாடுகள் அத்தனை அம்சங்கள் மீதும் விஞ்ஞான பூர்வமான ஆய்வுகள் மேற்கொள்ளப்பட வேண்டும்.

ஆதாரபூர்வ முடிவுகளின் அடிப்படையில் தமிழ்மொழிக் கல்வியை மறுசீரமைக்க வேண்டும். இப்பாரிய பொறுப்பை நிறைவேற்ற தமிழ் புத்தி ஜீவிகள் மனமுவந்து முன்வரவேண்டுமென்பதே கட்டுரையாளரின் அவா. ■

## உள்நாட்டு அரசியல்



# ஜனாதிபதித் தேர்தலும் கூட்டமைப்பின் உத்தியும்?

நிறைவேற்று அதிகார ஜனாதிபதிப்பதவி கொழும்பு நகரத்தின் மேல் தட்டு வாக்காளர்களைத் தவிர யாரையும் பாதித்ததாகத் தெரியவில்லை. குறிப்பாக கிராமப்புறங்களில் வாழும் பெரும்பான்மைச் சமூகத்தினரின் பெரும்பாலானவர்களுக்கு அது ஒரு தேர்தல் பிரச்சினையே அல்ல.

எப்பொழுதெல்லாம் நாட்டில் ஜனாதிபதித் தேர்தல் குறித்த பேச்சு எழுகிறதோ, அப்போதெல்லாம் தமிழ் அரசியல் தலைமை குழும்பு

பத்தில் ஆழ்ந்துவிடுகிறது. நாடு சுதந்திரம் அடைந்த காலம் தொட்டு, சமகால அரசியலில் இது தவிர்க்க முடியாததும் கூட. தற்போது, மீண்டும் ஜனாதிபதித் தேர்தல் குறித்தும் ஜனாதிபதியின் அதிகாரங்கள் குறித்தும் தேசிய அளவில் சர்ச்சை நடைபெறும் போது, அடுத்தது என்ன என்ற கேள்வியோடு தமிழ்த் தேசியக் கூட்டமைப்புத் தலைமை காத்திருப்பதாகவே கருத வேண்டியுள்ளது.

'நிறைவேற்று ஜனாதிபதி' பதவி தொடங்கிய காலம் தொட்டே, கடந்த முப்பது ஆண்டுகளுக்கும் மேலாக, அந்தப் பதவியும் அதற்கான அதிகாரங்களுமே ஒவ்வொரு முறையும் முக்கிய தேர்தல் பிரச்சினையாக முன்வைக்கப்பட்டு வந்துள்ளது. ஏன்,



என்.சத்தியமூர்த்தி

இனப்போர் முடிந்த பின்னர் நடைபெற்ற 2010 ஜனாதிபதித் தேர்தலில் கூட, இந்தப் பிரச்சினை இடைசெருகலாக இடம்பெற்றது. ஆனால், விடுதலைப் புலிகள் இயக்கத்தை அழித்து ஒழித்தது ஜனாதிபதி மஹிந்த ராஜபக்ஷவா, அல்லது அன்றைய இராணுவத்தளபதி சரத் பொன்சேகாவா என்ற கேள்வி முன்வைக்கப்பட்டபோது, பெரும்பான்மைச் சிங்கள சமூகம் 'நிறைவேற்று ஜனாதிபதி' பதவியை முக்கிய கேள்வியாகவோ அல்லது நாட்டை எதிர்நோக்கும் கேள்விக்குறியாகவோ கருதவில்லை.

அது மட்டுமல்ல, எந்தவொரு ஜனாதிபதித் தேர்தலிலும், 'நிறைவேற்று ஜனாதிபதி' பதவி, கொழும்பு நகரத்தின் 'மேல்தட்டு' வாக்காளர்க



ளைத் தவிர யாரையும் பாதித்ததாகத் தெரியவில்லை. குறிப்பாக, கிராமப் புறங்களில் வாழும் பெரும்பான்மைச்சமூகத்தினரில் பெரும்பாலானோருக்கு அது ஒரு தேர்தல் பிரச்சினையே அல்ல. அதேசமயம், அன்றைய ஆளும் கட்சியைத் தவிர்த்து அனைத்து அரசியல் தலைமைகளும், 'நிறைவேற்று ஜனாதிபதி' பதவியை தேர்தல் பிரச்சினையாக முன்வைத்த காரணமாக, நாட்டில் உள்ள தமிழ் வாக்காளர்களுக்கு மிக முக்கியமான இனப்பிரச்சினை தொடர்ந்து, எந்தவொரு தேர்தலிலும் ஒரு முக்கிய பிரச்சினையாக எடுபடவில்லை என்பதே உண்மை.

பிரதேச சபை, மாகாண சபை மற்றும் பாராளுமன்றத் தேர்தல்களைப் போல் அல்லாமல், ஜனாதிபதித் தேர்தலில் தேசிய அளவில் அனைத்து வாக்காளர்களும் பங்குபெறுவதால், ஒவ்வொருவர் வாக்கும் முக்கியத்துவம் பெற்றுவிடுகிறது. கடந்த 2005-ஆம் ஆண்டு ஜனாதிபதித் தேர்தல் இந்த உண்மையைத் தெளிவாக வெளிக்கொண்டுவந்தது. அன்றைய எதிர்பார்ப்புகளின்படி, தமிழர்கள் வாக்குகளைப் பெற்றால், எதிர்க்கட்சியான ஜக்கிய தேசியக் கட்சித் தலைவரும் வேட்பாளருமான ரணில் விக் கிரமசிங்க வெற்றி பெற்றிருப்பார் என்ற கருத்து இன்றளவும் நிலவுகிறது. ஆனால், விடுதலைப் புலிகள் இயக்கத்தின் ஆளுமைக்கும், படுகொலை அரசியலுக்கும் பயந்து, அதன் எதேச்சாதிகார முடிவின் படி, தமிழர் தரப்பு அந்தத் தேர்தலை புறக்கணித்தது.

அதன் காரணமாகவே, அன்று பிரதமராக இருந்த மஹிந்த ராஜபக்ஷ ஜனாதிபதித் தேர்தலில் வெற்றி பெற்றார் என்ற எண்ணமும் தமிழர் மத்தியிலாவது இன்றளவும் தொடர்கிறது. அதேசமயம், இனப்போர் முடிந்த பின்னர் நடைபெற்ற 2010ஆம் ஆண்டு ஜனாதிபதித் தேர்தலில், எந்தவித தர்க்க-நியாயமும் இல்லாமல், தமிழர் தரப்பு போர்க்கால இராணுவத் தளபதியான சரத் பொன்சேகாவை ஆதரித்தது. ஆனால், ஜனாதிபதி ராஜபக்ஷ, இதன் காரணமாகவோ

என்னவோ, பெரும்பான்மைச் சிங்கள இன மக்களின் அதிகப்படியான வாக்குகளைப் பெற்று, தேர்தலில் வெற்றி பெற்றார்.

ஜனாதிபதி ராஜபக்ஷவிற்கு முன்னர் அவர் சார்ந்துள்ள ஸ்ரீலங்கா சுதந்திரக் கட்சி வேட்பாளரான சந்திரிகா குமாரதுங்க, இரு முறை தேர்தலில் வெற்றிபெற்று பதவி வகித்தார். அதில் முதல் முறை, யாரை ஆதரிப்பது என்ற குழப்பத்தில் இருந்து விடுதலைப் புலிகள் இயக்கம் விடுபட்டு முன்னரே, தமிழ் மக்கள் சந்திரிகாவை ஆதரிப்பது என்று முடிவு எடுத்துவிட்டனர். இதன் காரணமாகவும், அவர் இன்றளவும் மிக அதிகமான 62 சதவீத பொதுஜன வாக்குப் பெற்று, முன்னணியில் வந்தார்.

பின்னர், இனப்போரின் புதிய அத்தியாயம் தொடங்கி, விடுதலைப் புலிகள் இயக்கம் ஆட்டுவித்ததற்கு இணங்க தமிழ் மக்கள் ஆடத் துவங்கினர் என்பதும் சமகால அரசியல் சரித்திரம். அடுத்த ஜனாதிபதித் தேர்தல் காலத்தில், விடுதலைப் புலிகள் இயக்கத்தின் தீவிரவாதத் தாக்குதலில் இருந்து ஜனாதிபதி சந்திரிகா உயிர்தப்பினார். அதன் பிறகு, சிங்கள மக்கள் மத்தியில் தோன்றிய ஏகோபித்த 'அனுதாப அலை' காரணமாக அவரது வெற்றி உறுதி செய்யப்பட்டது. இவை அனைத்தும் தெரிவிக்கும் பாடம் ஒன்றே. விடுதலைப் புலிகள் இயக்கம் ஆகட்டும், அல்லது மிதவாத தமிழ் அரசியல் தலைமை ஆகட்டும், அவை எதுவுமே நாட்டின் அரசியல் சூழலை அறிந்துணர்ந்து, தேர்தல் அரசியல் செய்வதில் இன்னமும் நிரம்பவே படித்து, அறியவேண்டி உள்ளது. இன்னும் சொல்லப்போனால், அரசியல் ரீதியாக காய் நகர்த்தலில், நாட்டில் விடுதலைப் புலிகள் இயக்கத்தினை விஞ்சுபவர்கள் யாரும் இல்லை என்ற எண்ணம் இன்னமும் நிலை கொண்டுள்ளது. ஆனால், முக்கிய தருணங்களில் அது கோட்டை விட்டுள்ளது என்பதே உண்மை.

நாட்டில் மொத்தமுள்ள 1.5 கோடி வாக்காளர்களில், சுமார் 12 இலட்சம் பேர் இலங்கைத் தமிழ்ச் சமூகத்தைச்

சார்ந்தவர்கள். அவர்களில் கணிசமான எண்ணிக்கையினர் தமிழ் மக்கள் அதிகமாக வாழும் வட மாகாணத்திற்கு வெளியில் வாழ்கிறார்கள் என்பதே உண்மை. ஆனால், அவர்களும் அரசியல் மற்றும் தேர்தல் ரீதியாக, விடுதலைப் புலிகள் இயக்கம் அல்லது கூட்டமைப்பின் அறிவுறுத்தல் படியே நடந்து வந்துள்ளார்கள். ஆனால், அவர்களுக்கோ, அல்லது வட இலங்கைத் தமிழ் மக்களுக்கோ பயனளிக்கும் வகையில் தமிழர் தலைமையின் முடிவுகள் இருந்து வந்ததில்லை என்பதும் கூட அப்பட்டமான உண்மை.

### ஜனாதிபதித் தேர்தலும் அதிகாரமும்

எப்போதெல்லாம் நாட்டில் ஜனாதிபதித் தேர்தல் நடக்கிறதோ, அப்போதெல்லாம் 'நிறைவேற்று ஜனாதிபதி' பதவியை ஒழிக்க வேண்டும் என்ற பேச்சும் உடனெழுகிறது. அல்லது, அந்தப் பதவிக்கான அதிகாரங்களைக் குறைக்க வேண்டும் என்ற குரலும் எழுகிறது. இந்த முறையும் அந்தக் கதையே தொடர்கிறது. தென்னிலங்கை அரசியல் கட்சிகளையும், அரசியல்வாதிகளையும் வழக்கமாகப் பீடிக்கும் இந்த நோய், தமிழர் அரசியல் தலைமைகளையும் எந்தக் காலத்திலும் விட்டதில்லை. அந்த வகையில், இந்த முறையும் கூட்டமைப்பு, தென்னிலங்கை அரசியல் தலைமைகளின் கோரிக்கைக்கு வலுச்சேர்க்கும் வகையாக 'நிறைவேற்று ஜனாதிபதி' பதவியை ஒழித்து விடவேண்டும் என்ற கோரிக்கைக்கு ஆதரவு தெரிவித்துள்ளது.

'நிறைவேற்று ஜனாதிபதி' பதவி முக்கிய தேர்தல் பிரச்சினையாக முன்வைக்கப்பட்டால், அதன் காரணமாகவும் 'இனப்பிரச்சினை' ஒரு தேர்தல் பிரச்சினையாக இருக்காது. தென்னிலங்கை அரசியல் கட்சிகளைப் பொறுத்தவரையில், 'நிறைவேற்று ஜனாதிபதி' பதவி தொடங்கப்பட்ட காலம் தொட்டே, அந்தப் பதவியை முக்கிய பிரச்சினையாக வைத்தே தொடர்ந்து அரசியல் செய்து வந்துள்ளன. ஆனாலும், அந்தப் பிரச்சினை

க்கு, தேர்தல் முக்கியத்துவம், கொழுப்பு உட்பட்ட நகர்ப்புறங்களில் உள்ள மேல்தட்டு மற்றும் மத்திய தர வாக்காளர்களிடையே மட்டுமே உண்டு என்பதே உண்மை.

அரசியல் கட்சிகளைப் பொறுத்த வரையில், இந்த ஒரு பிரச்சினை மட்டுமே, ஆட்சியின் உள்ளேயும் வெளியேயும் உள்ள பல்வேறு அரசியல் கட்சிகளையும் ஒரே அணியில் திரள


னோடு ஒத்துப்போகும் என்று கருதப்படும் ஐக்கிய தேசியக் கட்சி உட்பட்ட எதிர்க்கட்சிகளின் இனப்பிரச்சினை குறித்த நிலைப்பாட்டை எந்த ஒரு காலகட்டத்திலும் கூட்டமைப்பு அறிந்து கொள்ள முயலவில்லை.

இது போன்ற காரணங்களினாலேயே, தமிழர் தரப்பு தொடர்ந்து மத்தியில் ஆளும் முக்கியமான தென்னிலங்கைக் கட்சியை குறை கூறும்

## பொது வேட்பாளர் என்ற பூச்சியம்

'நிறைவேற்று ஜனாதிபதி' பதவியை முன்னிறுத்தி செய்யப்படும் எந்தவிதமான தேர்தல் அரசியலுக்கும் அச்சாரம் கூறும் மற்றொரு விடயம், எதிர்க்கட்சிகளின் பொது வேட்பாளர் என்ற வேட்கை - அல்லது வேடிக்கை. தற்போதும், ஜனாதிபதி ராஜபக்ஷ தனது பதவிக்காலம் முடியும் முன்னரே, மீண்டும் தேர்தலைச் சந்திப்பார் என்பன போன்ற செய்திகள் வெளியாகத் துவங்கியதில் இருந்து, 'பொது வேட்பாளர்' குறித்த அரசியல் சர்ச்சைகளும் சூடு பிடிக்கத் தொடங்கியுள்ளன. ஆனால், யார் அந்த பொது வேட்பாளர், அவரை ஆட்சியில் இல்லாத அனைத்து கட்சிகளும் ஏற்றுக் கொள்ளுமா என்பது போன்ற கேள்விகளுக்கு இன்னமும் சரியான விடை கிடைக்கவில்லை.

குறிப்பாக, கடந்தமுறை, ஜனாதிபதித்தேர்தலில் 'பொது வேட்பாளர்' சரத் பொன்சேகாவிற்கு ஆதரவு தெரி



வைக்கும் வல்லமை பெற்றது. ஆனால், நகர்ப்புற வாக்காளர்கள் இந்தப் பிரச்சினை இல்லாமலே, வழக்கமான விலைவாசி உயர்வு மற்றும் சட்டம்-ஒழுங்கு பிரச்சினை ஆகியவற்றை காரணப்படுத்தி, வழக்கமாகவே ஆளும் தரப்பிற்கு எதிராகவே வாக்களித்து வந்துள்ளனர்.

அந்த வகையில், அரசியல் கட்சிகளை இணைக்கத்தக்க ஒரு அரசியல் பிரச்சினையாக மட்டுமே, 'நிறைவேற்று ஜனாதிபதி' பதவி குறித்த விமர்சனங்கள் இருந்து வந்துள்ளன. இதே காரணத்தினால், இனப்பிரச்சினை விடயத்தில், தென்னிலங்கைக் கட்சிகள் ஒருமித்த ஒரு நிலைப்பாட்டை எடுக்க வேண்டிய நிர்ப்பந்தம் ஏற்பட்டுவிடவில்லை என்பதே கண்கூடு.

ஆனால், 'நிறைவேற்று ஜனாதிபதி' பதவி விடயத்தில் பிற எதிர்க்கட்சிகளுக்கு ஆதரவு தெரிவித்து வரும் கூட்டமைப்பு, ஏனோ, இனப்பிரச்சினை விடயத்தில், ஆளும் கட்சியின் நிலைப்பாட்டை மட்டுமே முன்னிறுத்தி அரசியல் செய்கின்றது. தன்

நிறைவேற்று அதிகார ஜனாதிபதிப்பதவி விடயத்தில் பிற எதிர்க்கட்சிகளுக்கு ஆதரவு தெரிவித்துவரும் தமிழ்த் தேசியக்கூட்டமைப்பு ஏனோ இனப்பிரச்சினை விடயத்தில் ஆளும் கட்சியின் நிலைப்பாட்டை மாத்திரம் முன்னிறுத்தி அரசியல் செய்கிறது?

நிலைமை தோன்றியுள்ளது. தமிழர் மத்தியில் இன்னமும் நிலைகொண்டுள்ள 'பிரிவினைவாதிகளும் இது போன்ற நிலைமையையே விரும்புவார்கள். அவர்களைப் பொறுத்த வரையில், கூட்டமைப்பு போன்ற தமிழ் மிதவாத அரசியல் தலைமை அரசியல் ரீதியாகப் பெற்றுத்தரத் தவறிய அனைத்திற்குமே தென்னிலங்கை அரசியல் தலைமைகளே பொறுப்பேற்க வேண்டும். ஏன், மிதவாத தமிழ் அரசியல் தலைமைகள் பெற்றுத்தந்த அனைத்து உரிமைகளும் கூட, அவர்களின் 'பிரிவினை' திட்டத்தின் அடுத்த படக்கல்.

வித்த முக்கிய எதிர்க்கட்சியான ஐ.தே.க, இந்த முறையும் அது போன்ற நிலைப்பாட்டை எடுக்குமா, அல்லது அரசியல் ரீதியாக எடுத்து விட முடியுமா, என்பன போன்ற கேள்விகள் எழுகின்றன. நாட்டின் முதல் மற்றும் முதன்மை அரசியல் கட்சி என்ற தோரணையை தற்போதும் விட்டுவிடத் தயாராக இல்லாத ஐ.தே.க, தொடர்ந்து இரண்டு ஜனாதிபதித் தேர்தல்களில் போட்டியிடாமல், மொத்தம் பத்து வருடங்கள் 'அரசியல் அனாதையாக' காலம் தள்ளிவிட்டு, தொடர்ந்தும் தன்னை முதல் மற்றும் முதன்மைக் கட்சி என்று கருதிக்கொள்ள முடியுமா?

மாறாக, ஐ.தே.க. ஜனாதிபதித் தேர்தலில் போட்டியிடுவதாக முடிவு செய்தால், குறிப்பாக இடதுசாரிக் கட்சிகள் அந்த வேட்பாளரை ஆதரிக்க குமா என்ற கேள்வியும் உடனெழுகிறது. 'நிறைவேற்று ஜனாதிபதி' விடயத்தில், ஜே.வி.பி போன்ற, எதிரணியில் உள்ள இடதுசாரிக் கட்சிகள் பொது வேட்பாளரை ஆதரிக்க முடிவு செய்யலாம். ஆனால், இந்தப் பிரச்சினை இல்லாமலே, ஜே.வி.பி மற்றும் சரத் பொன்சேகாவின் ஜனநாயக கட்சி போன்ற இடதுசாரிக் கட்சிகள் தங்களது அரசியல் எதிர்காலம் குறித்து எடுத்துள்ள முக்கிய முடிவுகள் என்ன என்பதும் இன்னமும் தெளிவாகவில்லை.

அதுபோன்றே ராஜபக்ஷ அரசில் அங்கம் வகிக்கும் இடதுசாரிக் கட்சிகள் கூட 'நிறைவேற்று ஜனாதிபதி' விடயத்தில், அந்தப் பதவி ஒழிக்கப்பட வேண்டும், அல்லது அதன் அதிகாரங்களை குறைக்க வேண்டும் என்ற நிலைப்பாட்டை எடுத்துள்ளன. அதற்காக மட்டுமே, அவர்கள் எதிர்க்கட்சிகளுடன் கூட்டணி அமைக்க விரும்புமா என்பது தெளிவாகவில்லை.

## பழைய மொந்தையில்


### பழைய கள்

ஐ.தே.க வேட்பாளர் ஆகட்டும் அல்லது பிறிதொரு 'பொது வேட்பாளர்' ஆகட்டும், ஜனாதிபதி ராஜபக்ஷவை தேர்தலில் தோற்கடிக்கும் வல்லமை யாருக்கும் இருப்பதாகக் கருதுவதற்கு தற்போது இடமில்லை. அந்த வகையில், ஜனாதிபதி பதவிக்கு போட்டியிட வேண்டும் என்று ஐ.தே.க.வில் தோன்றியுள்ள உட்கட்சிப் பூசல்களும், அவர்களது தற்போதைய ஈடுபாட்டையும், எதிர் பார்ப்புகளையும் இல்லாமல் செய்யவல்லது. அந்த வகையில், தற்போது அதிக அரசியல் ஈடுபாடு இல்லாத அரசியல் அல்லது மதத் தலைவர்கள் யாராவது ஜனாதிபதி ராஜபக்ஷவிற்கு எதிராகப் போட்டியிட்டால், அதன் முடிவு எவ்வாறாக இருக்க முடியும்?

அந்த வகையில், முன்னாள் ஜனா

திபதி சந்திரிகா குமாரதுங்கா மற்றும் சோபித தேரோ போன்றோரின் பெயர்கள் அடிபடுகின்றன. ஆனால், பொது வேட்பாளராக இது போன்றோரின் பெயர்களைக் குறிப்பிடும் அரசியல் நோக்கங்களும் சரி, தென்னிலங்கை அரசியல்வாதிகளும் சரி, அத்துடன் ஒரு இடைச்செருகலையும் உடன் வைக்கிறார்கள். அதாவது, 'நிறைவேற்று ஜனாதிபதி' பதவியை ஒழிப்பதற்காக மட்டுமே பொது வேட்பாளர் முன்னிறுத்தப்படுவார் என்றும் கூறி வருகின்றனர்.

தேர்தலில் எதிர்க்கட்சிகளின்



ஜனாதிபதியாக தேர்ந்தெடுக்கப்பட்டால் சோபித தேரோ பதவி விலகுவோ அல்லது அந்த பதவியின் அதிகாரங்களை குறைத்துக் கொள்ளுவோ உடன்படலாம். ஆனால் அவருக்கு அமோக ஆதரவளிக்கக்கூடியவர்கள் என்று கருதப்படும் பேரினவாதிகள் அவர் அது போன்ற முடிவை எடுக்க முடியாமல் அழுத்தம் கொடுப்பார்கள் என்றும் கருது இடமிருக்கிறது

பொது வேட்பாளர் வெற்றி பெற்று விட்டால், ஆறு மாத காலத்திற்குள், நிறைவேற்று ஜனாதிபதிப் பதவியை ஒழிப்பதற்கு அவரே முன்னிலை வகிப்பார் என்றும் தற்போது கூறப்படுகிறது. பின்னர் நடைபெறும் புதிய தேர்தலில், ஜனாதிபதியாகவோ அல்லது அதைவிட முக்கியமாக மாறிவிடுமேயானால், அதன் சோபித தே.க. noolaham.org | aavanaham.org

போன்ற முக்கிய கட்சி போட்டியிட்டு வெற்றி பெறலாம் என்ற கருத்தும் முன் வைக்கப்படுகிறது.

இதுவும், பழைய மொந்தையில் ஊற்றப்பட்ட பழைய கள் தவிர வேறு எதுவும் இல்லை. இது போன்ற ஒரு திட்டத்துடன் தான், கடந்த தேர்தலில் ஐ.தே.க. சரத் பொன்சேகாவை ஆதரித்தது. அவர் தேர்தலில் வெற்றிபெறாத காரணத்தினாலேயே, ஐ.தே.க. வின் எதிர்காலம் குறித்த கணிப்புகள் காணாமல் போய்விட்டன. அதே சமயம், இராணுவத் தளபதியாக இருந்த பொன்சேகா ஜனாதிபதித் தேர்தலில் வெற்றி பெற்றிருந்தால், அவர் அப்போதும் கூறப்பட்டு வந்தது போல், தனது அதிகாரத்தை குறைத்துக் கொண்டிருப்பாரா என்ற கேள்வியும் இன்னமும் அரசியல் விமர்சகர்களால் தொடர்ந்து கேட்கப்பட்டு வருகிறது.

தற்போது, எதிர்க்கட்சி அணியில் பொன்சேகாவின் இடம் வேண்டுமானால் சோபித தேரோ என்ற புத்த பிக்குவிற்கு அளிக்கப்படும் வாய்ப்பு இருக்கிறது. அதனால் மட்டுமே, தேர்தலில் வெற்றிபெற்றால், அவர் பதவி விலகுவார் என்றோ, அல்லது நிறைவேற்று ஜனாதிபதியின் அதிகாரத்தைக் குறைப்பதற்கு உடனிருப்பார்

என்றோ கருதிவிட முடியாது. பொன்சேகா ஜனாதிபதியாக தேர்வு செய்யப்பட்டிருந்தால், அவரது பின்னால் இராணுவம் நின்றுருக்கும் என்று ஒரு கருத்தும் அந்தக் காலகட்டத்தில் இருந்தது. அந்த வகையில், சோபித தேரோ நிறைவேற்று ஜனாதிபதியானால், அவர் பின்னாலும் 'சிங்கள-பௌத்த தேசியவாதிகள்' உடனிருப்பார்

பார்கள் என்ற கருத்தும் தற்போது நிலவுகிறது.

ஜனாதிபதியாக தேர்ந்தெடுக்கப்பட்டால், சோபித தேரோ பதவி விலகவோ அல்லது அந்தப் பதவிக்கான அதிகாரங்களைக் குறைத்துக் கொள்வதற்கோ உடன்படலாம். ஆனால், அவருக்கு அமோக ஆதரவு அளிப்பர் என்று கருதப்படும் 'பேரினவாதிகள்' அவர் அது போன்ற முடிவை எடுக்க முடியாமல் அழுத்தம் கொடுப்பார்கள் என்றும் கருத இடம் இருக்கிறது. அல்லது அவ்வாறு கருதியே கூட்டமைப்பு போன்ற தமிழர் கட்சிகள் செயல்பட வேண்டும். அவ்வாறு 'சிங்களப் பேரினவாதிகளின்' பிடியில் எதிர்காலத்தில் ஒரு ஜனாதிபதி விழுவாரேயானால், இனப்பிரச்சினைக்கான முடிவு எவ்வாறு, எங்கிருந்து, எப்போது வரும்? இது போன்ற கேள்விகளையும் கூட்டமைப்பு மற்றும் தமிழ்ச் சமூகத்தினர் கருத்தில் கொள்ள வேண்டும்.

அது மட்டுமல்ல, சிங்கள-பௌத்த பேரினவாதிகளை எதிர்த்தும் தேசிய அளவில் அரசியல் செய்வதாக கருதிக்கொள்ளும் கூட்டமைப்பு, எவ்வாறு சோபித தேரோ போன்ற புத்த பிக்குவிற்கு ஜனாதிபதித் தேர்தலில் ஆதரவு தெரிவிக்க முடியும்? அல்லது எவ்வாறு அத்தகைய நிலைப்பாட்டை நியாயப்படுத்த முடியும்? ஏன், கடந்த தேர்தல்களைப் போல் அல்லாமல், வட மாகாணத்திலும், கூட்டமைப்பிற்குள்ளேயுமே சிலபல கேள்விகள் எழலாம். எதிர்ப்புகளை கூட கட்சித் தலைமை எதிர்கொள்ள வேண்டியிருக்கும்.

இனப்போரிடம் இராணுவத்தை எதிர்த்து போராடிவிட்டு, ஆறு மாதங்களுக்குப் பின்னர் அந்த இராணுவத்தின் தளபதியையே ஜனாதிபதித் தேர்தலில் கூட்டமைப்பும் அதன் கூற்றின் படி தமிழ் மக்களும் ஆதரித்தனர். தற்போது, சிங்களப் பேரினவாதிகளின் ஆதரவு பெற்று ஒரு பௌத்த பிக்குவை தேர்தலில் ஆதரிக்க கூட்டமைப்பு முடிவு செய்தால், வட மாகாணத்தில் வேண்டுமானால் அந்த பருப்பு வேகும். தேசிய அளவில், கூட்டமைப்பு என்று மட்டும் இல்லா

மல், தமிழ் மக்கள் மற்றும் இனப்பிரச்சினை ஆகிய அனைத்துமே அடகு வைக்கப்பட்டிருக்கும் என்பதே கசப்பான உண்மை.

இது போன்று கடந்த காலங்களிலும், தமிழர் பகுதி வாக்குகளை மட்டுமே குறி வைத்து தேர்தல் அரசியல் செய்து வந்த மிதவாத தமிழர் அரசியல் தலைமைகளும், ஏன், விடுதலைப் புலிகள் இயக்கமும் கூட இது போன்ற தவறுகளையே தொடர்ந்து செய்து வந்துள்ளன. அவர்களுடைய ஆதரவாளர்களும், 'தலைமை பிழை விட்டுவிட்டது' என்று பின்னர் மிக மிகச் சாதாரணமாக அதனை ஏற்றுக் கொள்வதும் வழக்கமாகிப்போன விடயம். பதிலுக்கு, சிங்கள அரசியல் தலைமைகளையும், அரசையும் குறை கூறுவதற்கு புதிய வழிமுறைகளைக் காண்பதிலும் அவர்கள் தங்களைத் தயார் படுத்திக்கொண்டு பல தசாப்தங்கள் உருண்டோடி விட்டன.

இதனால் எல்லாம், ஜனாதிபதியானால், சோபித தேரோ, 'நிறைவேற்று ஜனாதிபதி' பதவி விடயத்திலோ, இனப்பிரச்சினை குறித்தோ, தமிழர் எதிர்பார்ப்புகள் குறித்து 'பிழை விடுபவர்' என்றல்ல பொருள். மாறாக, அவ்வாறு ஒரு சூழ்நிலை ஏற்படுமேயானால், அதற்கு கூட்டமைப்பும் உடன் நிற்குமேயானால், தனது நிலைமையை அந்தக் கட்சி எவ்வாறு, தனக்குள்ளும் தங்களது தமிழ் மக்கள் முன்னிலையிலும் நியாயப்படுத்தப்போகிறது?

நாடு சுதந்திரம் அடைந்த காலம் தொட்டு, தசாப்தங்களாக, தென்னிலங்கை, சிங்கள-பௌத்த 'பேரினவாதிகளையும்' அவர்களை முன்னிலைப்படுத்தி அரசியல் சார்ந்த பௌத்த மத பிக்குகளையும் மட்டுமாவது, தமிழ்ச் சமூகமும் அவர்களது அரசியல் தலைமையும் சந்தேகக் கண்களுடனேயே பார்த்து வந்திருக்கிறது. எழுபதுகள் தொடக்கம், தமிழர்கள் மத்தியில் இராணுவம் குறித்த நிலைப்பாடும் இதுவாகத் தான் இருந்து வந்திருக்கிறது. இத்தகைய பின்னணியில், தன்னையும் தனது மக்களையும் நியாயப்படுத்திக்கொள்

குறித்த தனது உத்திகளையும் முடிவையும் கூட்டமைப்பு எவ்வாறு நியாயப்படுத்தப் போகிறது?

தற்போதைய செய்திகளின் படி, ஜனாதிபதி ராஜபக்ஷவின் தலைமையிலான சுதந்திரக்கட்சி, 'நிறைவேற்று ஜனாதிபதி' பதவி குறித்து ஆளும் கூட்டணியில் உள்ள இடதுசாரிக் கட்சிகளுடன் பேச்சுவார்த்தை நடத்த இருக்கிறது. எதிர்ணியில் உள்ள இடதுசாரிகளை விட, இனப்பிரச்சினை விடயத்தில், ஆளும் கூட்டணியில் உள்ள இடதுசாரிக் கட்சிகளே தமிழர் ஆதரவு நிலைப்பாட்டை எடுத்து வந்துள்ளன.

அந்த வகையில், ஆளும் கூட்டணியில் உள்ள 31 பாராளுமன்ற உறுப்பினர்கள் தமிழர் ஆதரவு நிலைப்பாட்டை எடுத்து மாதங்கள் பல உருண்டோடி விட்டன. ஆனால், அதனை தனது மக்களுக்குச்சாதகமாக மாற்றிக்கொள்ள கூட்டமைப்பின் கையில் எந்தவித அரசியல் உத்தியும் இருப்பதாகத் தெரியவில்லை. 'நிறைவேற்று ஜனாதிபதி' பதவி குறித்த விடயத்தில், ஆளும் கட்சி சிறிதாவது இறங்கி வந்து, அந்தப் பதவிக்கான அதிகாரங்களை குறைத்துக் கொண்டால், அதன் காரணமாக, கூட்டு எதிர்ணி உருவாவதற்கான காரணமே இல்லாமல் போய் விடுமா?

அத்தகைய சூழ்நிலை உருவாகுமேயானால், அதனால், தமிழர் தரப்பிற்கு ஏற்படவிருக்கும் இலாப-நஷ்ட கணக்குகள் என்ன? அவ்வாறானால், அடுத்து வரும் ஜனாதிபதித் தேர்தலை முன்னிறுத்தி, கூட்டமைப்பு தங்களது மக்களின் எதிர்காலம் குறித்து, அரசியல் காய்களை எவ்வாறு நகர்த்துவார்கள்? கடந்த ஜனாதிபதித் தேர்தலில் எடுப்பார்கைப்பிள்ளையாகவே மாறிவிட்ட கூட்டமைப்பு, தற்போதாவது விழித்துக் கொண்டு தங்களது மக்களின் தற்போதைய மனோநிலையை விட, எதிர்கால நலன்களை முன்னிறுத்தி முடிவெடுக்க வேண்டும். அது காலத்தின் கட்டாயம் அல்ல. ஆனால், காலத்தின் கட்டளை. ■

## சர்வதேச அரகியல்




சிழக்கு உக்ரெயின் மேலாக சுட்டு வீழ்த்தப்பட்ட மலேசிய பயணிகள் விமானத்தின் சிதைவுகள்

# புதிய கெடுபிடியுத்தத்தின் எல்லைக்கோடுகள்

**பு** ரச்சினைக்குள்ளாகியிருக்கும் உக்ரெயின் நாட்டின் வான்பரப்பில் மலேசிய விமானம் ஒன்று சுட்டு வீழ்த்தப்பட்டது ஒரு பெரும் சர்ச்சையைத் தொடக்கியுள்ளது. இதே சமயத்தில் காசா பிராந்தியத்தில் உயிர்ப்பலி நடைபெற்றுக் கொண்டிருக்கிறது. இவ்விரு சம்பவங்களுக்கும் பின்னால் உலகின் வல்லரசுகளுக்கிடையில் கெடுபிடியுத்தம் ஒன்று புதிதாய் உருவாக்கம் பெறுவதைக் காணலாம். ரஷ்யாவிற்கும் மேற்கு நாடுகளுக்கிடையிலுமான வாய்ச்சண்டையின் தன்மை மேற்கு நாட்டுப் பிரதமர்களின் பேச்சில் வெளிப்படுவதைக் காணலாம். பிரித்தானியப் பிரதமரும் நெதர்லாந்து பிரதமரும் ரஷ்ய ஜனாதிபதி விளாடிமீர் புட்டினைப் பார்த்துக்கூறியிருக்கும் வார்த்தைகள் மேற்கு நாடுகளுக்கும் ரஷ்யாவிற்கும் இடையிலான உறவு மோசமடைந்திருப்பதைக் காட்டுகின்றன.

பிரயாணிகள் விமானத்தைச் சுட்டு வீழ்த்திய செயல் கோபத்தைக் கிளறியுள்ளது. 300 பயணிகள் வரை உயிரிழந்திருக்கிறார்கள். இவர்களில் 200 பேர் டச்சு நாட்டுப் பிரஜைகள். ரஷ்யாவின் ஆதரவு



எஸ்.நிஹால் சிங்

உலக விவகாரங்களைப் பற்றிய முடிவுகளில் ரஷ்யாவை கவனத்தில் கொள்ள வேண்டியதில்லை. அது பிராந்திய வல்லரசு மட்டும்தான் என்று கொண்டுள்ள எண்ணத்தை அமெரிக்கா மீள்பரிசீலனை செய்யுமா?



ரெயின் நாட்டுக் கிளர்ச்சிக் குழுக்கள் இந்த அநியாயமான பாதகச் செயலைச் செய்திருப்பதாகக் குற்றம் சாட்டப்படுகிறது. ஜனாதிபதி புட்டின் இந்தக் கிளர்ச்சியாளர்களுக்கு ஆதரவும் உதவிகளும் கொடுக்கும் காரணத்தால் குற்றவாளிக்கூண்டில் நிறுத்தப்பட்டுள்ளார். ஐக்கிய அமெரிக்கா ரஷ்யா மீதான தடைகளை மேலும் இறுக்கியுள்ளது. கெடுபிடி யுத்தம் என்ற நாடகத்திற்கான திரை விலகுகிறது.

உக்ரெயின் நாட்டை ஐரோப்பிய யூனியனுடன் இணைத்துக்கொண்டால் மேற்குலக முகாமிற்கு அதன் கனவு நனவாகியதாய்விடும். சோவியத் யூனியன் உடைவுடன் ரஷ்யா ஒரு பிராந்திய வல்லரசு என்ற நிலையில் இருந்து தாழ்ந்துவிட்டது. உக்ரெயினை ஐரோப்பிய யூனியனில் இணைத்தால் அது உறுதியாகிவிடும். மேற்குலகின் முன்னுரிமையான திட்டம் இதுவே. ஐக்கிய அமெரிக்கா ரஷ்யாவை ஒரு பொருட்டாக எடுத்துக் கொள்ளத் தயாரில்லாத மனப்பாங்கை வெளிக்காட்டுவது ரஷ்யாவிற்கு ரோஷத்தை ஊட்டுகிறது. அந்நாடு தன் வல்லரசு அந்தஸ்தை இழக்கத் தயாராக இல்லை. உக்ரெயின் ஒரு பிளவுபட்ட தேசமாக இருப்பது

நிலைமையைச் சிக்கலாக்கியுள்ளது. உக்ரெயின் நாட்டின் அரைப் பங்கினர் ரஷ்ய மொழியைப் பேசுவோராக உள்ளனர். அவர்கள் தாய்நாடான ரஷ்யா மீது பற்றுடையவர்களாய் உள்ளனர்.

உக்ரெயின் ஐரோப்பிய யூனியனுடன் தனது பொருளாதார உறவுகளைப் பலப்படுத்துவதை ரஷ்யா விரும்பவில்லை. அது உக்ரெயின் மீது தான் வரலாற்று ரீதியாகக் கொண்டுள்ள செல்வாக்கை நிலைநிறுத்த

வும் தொடரவும் விரும்புகிறது. உக்ரெயின் ஆட்சியாளர்களுக்கு மேற்கின் மீதான கவர்ச்சியும் ஆசையும் கட்டுக்கடங்காத அளவில் உள்ளது. கிழக்கு ஐரோப்பாவின் முன்னாள் கம்யூனிஸ்ட் நாடுகளிலும் இது போன்ற கவர்ச்சி இருந்ததால் அவை மேற்குடன் உறவுகளை வளர்த்தன. பிளவுபட்டுக் கிடக்கும் உக்ரெயினை தன்னுடன் இணைத்துக்கொள்ளும் ஆவல் கொண்டுள்ள ஐரோப்பிய யூனியன் ரஷ்யாவின் புவி அரசியல்



காசாவின் கிழக்குப்பகுதியில் இஸ்ரேலிய போர் விமானங்கள் நடத்திய குண்டுவீச்சுகளையடுத்து கிளம்பும் புகை மண்டலம்

அபிவாசைகளைப் பொருட்படுத்தாமல் நடந்து கொள்கிறது. ரஷ்யாவின் எல்லையில் உள்ளதும் விரிந்த நிலப்பரப்பையும் 45 மில்லியன் மக்கள் தொகையையும் கொண்ட உக்ரேயினை மேற்கிற்கு தாரைவார்க்க ரஷ்யா தயாராக இல்லை.

ரஷ்யா தன்னுடைய நலன்களை பாதுகாக்கப் புறப்பட்டதன் விளைவுகளில் ஒன்று கிரிமியாவை அது தன்னுடன் இணைத்துக்கொண்டதாகும். கிரிமியா தீபகற்பத்தில் ரஷ்யாவின் கடற்படைத்தளம் இருந்து வந்தது. இப்போது ரஷ்யாவின் சமஷ்டி அலகாக கிரிமியா மாறியுள்ளது. உக்ரேயின் கிளர்ச்சியாளர்களை ஆதரிக்கும் ரஷ்யா அதன்மூலம் இரு விடயங்களை அடித்துக்கூற முனைகிறது. முதலாவது உக்ரேயினிற்கு புதிய அரசியல் யாப்பு வரையப்படும் போது அதன் பிராந்தியங்களுக்குச் சுயாட்சி வழங்கப்படவேண்டும் என்பதாகும். உக்ரேயின் வட அத்திலாந்திக் ஒப்பந்தக் கூட்டில் சேருவது என்பது நடக்க முடியாத காரியம் என்பது இரண்டாவது விடயம்.

மலேசிய விமானத்தைச் சுட்டு வீழ்த்தியது யார் என்பது இன்னும் மர்மமாகவே உள்ளது. ஆயினும் மேற்கலகம் ரஷ்ய ஆதரவுத் தீவிரவாதிகளே அதைச் சுட்டு வீழ்த்தினர் எனக்குற்றம் சாட்டுகிறது. ரஷ்யா இந்த விடயம் தனது கட்டுப்பாட்டை மீறிச் சென்று விட்டதாகவே கருதுகிறது. புட்டின் மேற்கு நாடுகளில் எழுந்துள்ள கடும் சீற்றத்தைக் கவனத்தில் எடுத்துக்கொண்டு தனது நாட்டின் முக்கியமான நலன்களைப் பாதுகாத்துக் கொள்ள வேண்டும்.

சமாதானம் ஒன்றை இவ்விடயத்தில் எட்டுவதற்கு இப்போது முயற்சிகள் மேற்கொள்ளப்படுகின்றன. ஆனால் அடிப்படையான முரண்பாடுகளுக்கான நிரந்தரத் தீர்வுக்கும் அமைதிக்குமான சாத்தியம் இல்லை. துருக்கியுடன் சேர்ந்து கொண்டு ரஷ்யாவை ஒரு பிராந்திய வல்லரசு என்ற நிலையில் இருந்து ஓரங்கட்ட மேற்கு நாடுகள் முயற்சிக்கின்றன. ரஷ்யா இதற்கு விட்டுக்கொடுக்காமல் தன் நலன்களை காப்பதில் உறுதி

யாக நிற்கிறது. இதுவே அடிப்படையான பிரச்சினை.

இஸ்ரேல் பிரச்சினை என்ற மூட்டையை தோளில் சுமந்தபடி அமெரிக்கா தள்ளாடிக் கொண்டிருக்கிறது. அவ்வேளையில் மோசமடையும் இஸ்ரேலிய - பலஸ்தீனிய உறவுகள் பலஸ்தீனியர்களின் படுகொலைக்கு வழியமைத்துள்ளது. இச்சண்டையில் ஒரு தரப்பு ஆக்கிரமிப்பாளன், இன்னொரு தரப்பு ஆக்கிரமிப்புக்கு உள்ளானவர்கள். சண்டையிடும் பிரிவினரிடையே மத்தியஸ்தம் செய்து வைக்கும் பணியில் அமெரிக்காவை மீறியாரும் இறங்க முடியாத நிலை உள்ளது. ஐ.நா. பாதுகாப்புச் சபை அமெரிக்காவின் வீட்டோ அதிகாரம் காரணமாக செயலற்றதாக உள்ளது.

பிரதமர் பெஞ்சமின் நெத்தான் யாஹூவின் வலதுசாரி அரசாங்கம் பலஸ்தீனியர்களுக்கு எந்தவொரு சலுகையையும் கொடுக்கத் தயாராக இல்லை. இஸ்ரேல் அரசுக்கு அமெரிக்காவின் நவீன ஆயுதங்கள் கிடைத்துக் கொண்டிருக்கின்றன. இஸ்ரேல், பலஸ்தீனம் என்ற இரு நாடுகளை உருவாக்குதல் என்ற தீர்வுத் திட்டத்தை சர்வதேச சமூகம் மந்திரமாகக் கருதுகிறது. ஆனால் இது சாத்தியமோ என்பது சந்தேகமாக உள்ளது. சனத்தொகை அடர்த்தி மிகுந்த காசாப்பகுதியுள் மில்லியன் கணக்கான பலஸ்தீனியர்கள் அடைபட்டுக் கிடக்க தரையிலும் வானிலும் கடலிலும் நாலாபக்கமும் இஸ்ரேலிய பொலிஸின் கண்காணிப்பின் கீழ் வதங்குவதும், இஸ்ரேலின் பிறபகுதிகளில் மில்லியன் கணக்கான பலஸ்தீனியர்கள் அடிமைகள் போல் வாழ்வதும் தான் இறுதி முடிவாக இருக்குமோ என்று எண்ணத் தோன்றுகிறது.

இந்த நிலையை மாற்றக்கூடிய அதி காரம் உள்ள ஒரே ஒரு நாடு ஐக்கிய அமெரிக்காதான். ஆனால் அமெரிக்காவிற்கு உள்ளே இருக்கும் பலமிக்க யூத அழுக்கக் குழுவுக்கு வாஸிங்டன் நிர்வாகம் கட்டுப்பட்டதாய் உள்ளது. அமெரிக்க காங்கிரஸ் உறுப்பினர்களின் தேர்தல் வெற்றியும் ஐயோகன் தமது ஆசனங்களை பாது

காத்துக் கொள்வதும் கடும் செல்வாக்குள்ள யூதர்களின் கையில் உள்ளது. காங்கிரஸ் உறுப்பினர்கள் இந்த யூதர்களுக்குக் கடமைப்பட்டவர்கள். நூற்றுக்கணக்கான பலஸ்தீனியர்கள் செத்துமடிதல் அதிகரித்துச் செல்லும் வேளையில் அமெரிக்க ஜனாதிபதி உட்பட இராஜாங்க அமைச்சர் வரையான அமெரிக்காவின் தலைவர்கள் நடந்துகொள்ளும் விதம் பற்றி ஆச்சரியப்படுவதற்கில்லை. ஹமாஸ் தீவிரவாதிகளின் ரொக்கத் தாக்குதலுக்கு எதிராக தற்காத்துக் கொள்ளும் தேவை இஸ்ரேலுக்கு உள்ளதாக அவர்கள் கூறிக்கொண்டிருக்கிறார்கள்.

ஐ.நா. பாதுகாப்புச்சபை யுத்த நிறுத்தத்தைக் கோரியுள்ளது. யுத்த நிறுத்தம் வரலாம். ஆயினும் பிரச்சினை தீரும் என்பதற்கான அறிகுறிகள் இல்லை. பிரச்சினை தீராமல் தொடர்வதன் பின்னால் உள்ள காரணம் தெளிவானது. தான் ஆக்கிரமித்து யூதர்களைக் குடியேற்றிய நிலப்பகுதிகளில் இருந்து வெளியேற இஸ்ரேல் தயாரில்லை என்பதே காரணம். இந்த ஆக்கிரமிக்கப்பட்ட பகுதியில் இருந்து மூன்று இஸ்ரேலிய இளைஞர்கள் கடத்தப்பட்டுக் கொலை செய்யப்பட்டபோது இஸ்ரேலிய இராணுவம் மேற்குக் கரையில் பலஸ்தீனிய குடியிருப்புகளைச் சூழ்ந்து 500 வரையான பலஸ்தீனியர்களைக் கைது செய்தது. இந்த அடாவடிச் செயல் அடுத்து நிகழ்ந்தவற்றிற்குத் தொடக்கமிட்டது. அல்பதாஹ்-ஹமாஸ் குழுக்கள் ஒன்றுபட்டு ஐக்கிய அரசாங்கத்தை அமைப்பதை நெத்தாயன்யாஹ் அரசாங்கம் பார்த்துக்கொண்டு இருக்கப்போவதில்லை. இதனால் தான் பேச்சுவார்த்தை என்ற நாடகத்தை இஸ்ரேல் இடையில் முறித்துக் கொண்டது. இப்போது காசா மீது தொடர் குண்டுத் தாக்குதல்களையும், தரைவழித் தாக்குதலையும் தீவிரப்படுத்தியிருக்கும் இஸ்ரேலியப் பிரதமர் ஏற்கனவே சிக்கலாகிப் போன பிரச்சினையை மேலும் சிக்கலாக்கவே செய்வார்.

(51ஆம் பக்கம் பார்க்க...)

## சர்வதேச அரவியல்



# காசா படுகொலைகள்;

## உலக அளவிலான

# பொது நெருக்கடியொன்றின் வெளிப்பாடு



ரோஸ்மரி ஹொலிஸ்

**பெ**ரும்பான்மையான பலஸ்தீனர்களும் இஸ்ரேலியர்களும் இவ்வாண்டு கோடையின் போது இஸ்ரேல் - காசா யுத்தமுனை மீண்டும் போர்க்களமாகும் என்பதை எதிர்பார்த்திருந்தனர். அவர்கள் இதனைத் தவிர்க்க முடியாத ஒன்றாகவும் தலைவிதி இதுதான் என்றும் பார்க்கிறார்கள். இஸ்ரேலைப் பொறுத்த வரை அது தற்போது உள்ள நிலையை (அதாவது ஆக்கிரமிப்பை) தொடர்ந்து கொண்டு செல்லலாம். எதிர்ப்பை அடக்கி விடுதல் வெறும் வாய்ச் சொல்லாக மட்டும் 'இருதேசம்' என்ற தீர்வை உச்சரித்துக் கொண்டு காலம் கடத்துவது என்ற இரு தந்திரங்களையும், கையாள்வதே அதன்

திட்டம். ஆயினும் இஸ்ரேல் கொஞ்சம் நிதானமாகச் சிந்திக்க வேண்டிய கட்டம் இன்று நெருங்கிவிட்டது.

50-60 வருடங்களுக்கு மேலாக இருந்து வந்த பிராந்திய அதிகார ஒழுங்கமைப்பு மாறிக்கொண்டிருக்கிறது. 1948 யுத்தத்தின் பின்னர் இஸ்ரேல் நாடு உருவாக்கப்பட்டதும், பாலஸ்தீனியர்களை அகதிகளாக்கி வைத்திருந்தமையும் இனியும் தொடரலாம் என்று நினைப்பது தவறு. பிராந்தியத்தில் புதிய சக்திகள் மேற்கிளம்பியபடி உள்ளன. முதலாவது உலகமகா யுத்தத்தின் பின்னர் ஜோர்ஜ் பிகோட் என்ற பிரஞ்சு அதிகாரியும், மார்க் ஸ்கைஸ் என்ற பிரிட்டிஷ் அதிகாரியும் மத்

திய கிழக்கின் நில வரைபடத்தையும் அங்கு இருக்க வேண்டிய அரசுகள் எவையென்பதையும் கோட்டுக் காட்டும் உடன்படிக்கையில் கையொப்பமிட்டனர். 1916 மே மாதம் கையொப்பமிடப்பட்ட ஸ்கைஸ்-பிகோட் உடன்படிக்கை என அழைக்கப்படும் இத்திட்டம் ஒரு நூற்றாண்டு காலமாக நிலைபெற்று இருந்துள்ளது. இந்த உடன்படிக்கையின் பயனாக பலஸ்தீனம் (இன்றைய இஸ்ரேல், மேற்குக்கரை, காசா) ஈராக் என்பன பிரித்தானியப் பாதுகாப்பில் உள்ள பகுதிகளாகவும், சிரியா-லெபனான் நாடுகள் உள்ள பகுதி பிரான்சின் பாதுகாப்பில் உள்ள பகுதிகளாகவும் இருக்க வேண்டும் என முடிவு செய்யப்பட்டது. இந்த ஏற்பாடு 1948 வரை தொடர்ந்தது. தேசப்படத்தில் எழுந்தமான மாகக் கீறிய இக்கோடுகளுக்குள் இந்நாட்டு மக்களை வைத்திருந்து ஆள்வதற்குச் சர்வாதிகார வழிமுறைகள் பிரித்தானியாவாலும், பிரான்லாலும் மேற்கொள்ளப்பட்டன. இச்சர்வாதிகார

இஸ்லாமிய தீவிரவாதத்தை கட்டுப்பாட்டுக்குள் கொண்டு வருவதாக இருந்தால் இஸ்ரேலுக்கும் அதன் நட்பு நாடுகளுக்கும் ஒரேயொரு வழிதான் உள்ளது. இரு தேசங்கள்-அரசுகள் என்ற தீர்வு மூலம் பாலஸ்தீனியர் பிரச்சினையைத் தீர்த்து வைப்பதுதான் அந்த வழி. அதனை விடுத்து தலைவிதியின் படி நடக்கும் என்று கைகட்டிக் கொண்டிருப்பது ஆபத்தானது

வழிமுறைகளும், சுயநிர்ணய உரிமை, ஜனநாயகம் ஆகிய மக்களின் அபிலாசைகளும் முரண்பட்டனவாய் இருந்தன. 1916 ஆம் ஆண்டு முதல் மத்திய கிழக்கு நாடுகளில் மக்களின் உரிமைகளுக்கான போராட்டம் வலுவிழந்த நிலையில் இருந்தமை தான் பாலஸ்தீனியர்களின் இன்றைய பரிதாபத்திற்குரிய நிலைக்கான மூலகாரணம்.

இன்றைய இஸ்ரேலிய - பாலஸ்தீன மோதல் உண்மையில் அன்று (1916 இல்) தீர்க்கப்படாது விடப்பட்ட விடயத்தின் தொடர்ச்சியே. அது நீண்டகாலம் தனிமைப்படுத்தப்பட்ட ஒரு விவகாரமாக இருந்து வந்தது. 2003 ஆம் ஆண்டில் அமெரிக்காவும், பிரித்தானியாவும் ஈராக்கில் தலையிட்டபோது மத்திய கிழக்கின் நீண்டநாள் பிரச்சினைகளுக்கு முடிவைக் கொண்டுவரலாம் என்று எண்ணின. ஆனால் நடந்து முடிந்ததோ வேறு. எகிப்தின் ஜனாதிபதி கொஸ்னி முபாரக் ஒரு தடவை கூறியது போல் இவ்விரு நாடுகளும் கிரேக்க புராணக்கதையில் வரும் பண்ணோவின் பெட்டியை (PANDORA'S BOX) திறந்து விட்டன. அமெரிக்க, பிரித்தானியத் தலையிடல் (கூள்

விக் கூட்டை தடி கொண்டு அடித்துக் குளப்பிவிட்டது போல்) முழுப் பிராந்தியத்திலும் தீவிரமான குழப்பநிலையை ஏற்படுத்திவிட்டது.

1948-1967 காலம் வரை பாலஸ்தீனப் பிரச்சினை என்றால் என்ன என்பது பற்றி உலகின் புரிதல் வித்தியாசமானது. இஸ்ரேல் நாடு சுற்றியுள்ள அரபு நாடுகளிடம் இருந்த பிரதேசங்களை 1967 யுத்தத்தில் பிடித்து காசா என்னும் நிலப்பகுதி, யோர்டான் நதியின் மேற்குக்கரை (வெஸ்ட் பாங்) ஆகியவற்றையும் தன்னுடன் இணைக்கும் வரை பாலஸ்தீனியப் பிரச்சினை என்றால் அது ஒரு அகதிகள் பிரச்சினை என்றே உலகம் கருதியது. பாலஸ்தீனியர்களின் சுயநிர்ணய உரிமைப் பிரச்சினை என்று உலகம் அதனைப் பார்க்கவில்லை. 1960களில் பாலஸ்தீனியர்கள் கொரியல்லா யுத்தத்தையும், பயங்கரவாதச் செயல்களையும் தொடக்கி நடத்தி வந்தனர். இதனால் பாலஸ்தீனியர் பிரச்சினை உலகின் கவனத்தை ஈர்த்தது. ஆயின் 1987 முதல் 1993 வரை நிகழ்ந்த 'இன்டிபடா' (INTIFADA) என்னும் முதலாவது எதிர்ப்புப் போராட்டம் தொடங்கப்படும் வரை பாலஸ்தீனியர்களின் சுயநிர்ணய உரிமை என்ற விடயம் முன்னணிக்கு வரவில்லை. மேற்குக்கரை, காசா என்பனவற்றில் வாழும் பாலஸ்தீனியர்களுக்கு இஸ்ரேல் நாட்டில் இருந்து வேறுபட்டதான பாலஸ்தீனம் என்ற தேசத்தை உருவாக்கும் திட்டம் (இருதேசங்கள் தீர்வு) அன்று முதல் கருக் கொள்ளத் தொடங்கியது.

1967ஆம் ஆண்டு யுத்தம் ஒரு திருப்பமாக அமைந்ததையும் நாம் கவனத்தில் கொள்ள வேண்டும். அந்த யுத்தத்தில் எகிப்து, சிரியா, ஜோர்தான் ஆகிய நாடுகள் படுதோல்வியைத் தழுவின. பாலஸ்தீனியர்கள் தங்கள் பிரச்சினையை அராபிய நாடுகள் தீர்த்து வைக்கும் என்ற கனவுடன் காலந்தள்ள முடியாது என்பதை உணர்ந்தனர். அரபுப் பிராந்தியத்திலும் அராபிய தேசியவாதம் என்பதற்குப் பதிலாக தீவிரவாத இஸ்லாமிய இயக்கங்கள் தோற்றம் பெற்றன. அவை பிராந்தியத்தின் அதிகார சமநிலையைக் குலைத்தன. புரட்சிக்குப் பிந்திய ஈரான் தீவிரவாத இயக்கங்களுக்கு ஆதரவு கொடுத்தது. லெபனானில் ஹிஸ்புல்லா குழுவும், காசா பகுதியில் 'ஹமாஸ்' இயக்கமும் ஈரானின் ஆதரவைப் பெற்றன. இந்தப் போக்குகளின் ஊடாக மூன்று முக்கிய நிகழ்வுகள் ஏற்பட்டன. ஒஸ்லோவின் சமாதானத் திட்டம் தோல்வியடைதல், 2000ஆம் ஆண்டில் பாலஸ்தீனியர்களின் இரண்டாவது 'இன்டிபடா' எதிர்ப்பியக்கத்தின் ஆரம்பம், 9/11இல் அமெரிக்காவில் இரட்டைக் கோபுரம் மீதான பயங்கரவாதத் தாக்குதல். இச்சம்பவங்களின் ஒன்றிணைந்த விளைவாகப் பாலஸ்தீனியர்கள் தொடர்பான புதிய கதையாடல் ஒன்று

உருவானது. பயங்கரவாதம் என்ற பிரச்சினை (PROBLEM OF TERRORISM) என்னும் பொதுக்கதையாடலாகவும் அராபியப் பிராந்தியத்தை மட்டுமன்றி, அதற்கும் அப்பாலும் தழுவி நிற்கும் பயங்கரவாதப் பிரச்சினையாகவும் பாலஸ்தீனியர் பிரச்சினை இப்பொதுப் பிரச்சினையின் பகுதியாகவும் ஆக்கப்பட்டது.

ஸ்கைஸ் - பிகோட் உடன்படிக்கை இப்போது மீள் பரிசீலனைக்கு உரியதாகிவிட்டது. ஜிகாத் போராட்டக் குழுக்களின் தோற்றமும் இப்பிராந்தியத்தில் ஏற்பட்ட பயங்கரவாத இயக்கங்களும் இதனைத் தவிர்க்க முடியாதனவாகச் செய்து விட்டன. ஈராக் மீதான ஆக்கிரமிப்பும், அதன் பின் விளைவுகளும் தீவிரவாத இயக்கங்களின் எழுச்சிக்குக் காரணமாயின. இதனையடுத்து இன்னொரு முக்கிய சம்பவம் நிகழ்ந்தது. அதுவே அராபிய வசந்தம் என்ற எழுச்சி ஆகும். டியூனிசியா, எகிப்து, ஜோர்மன், லிபியா ஆகிய நாடுகளில் அரசாங்கங்கள் கவிழ்க்கப்பட்டன. அரசபடைகளுக்கும் கிளர்ச்சியாளர்களுக்கிடையிலும் மோதல்கள் இந்நாடுகளில் நிகழ்ந்தன. சிரியாவின் ஜிகாத் போராளிகள் இந்நாடுகளின் தீவிரவாதிகளுக்கு உதவினர்.

2011ஆம் ஆண்டு முதல் சிரியாவில் யுத்தம் தீவிரமடைந்தது. நூற்றுக்கணக்கானோர் போரில் மடிந்தனர். மில்லியன் கணக்கில் சிரிய மக்கள் அயல் நாடுகளில் அகதிகளாயினர். ஈராக் நாட்டின் சியாபிரிவு முஸ்லிம்களின் ஆதிக்கத்தில் இருந்த அரசாங்கம் பிரிவினைவாத மதக்குழுக்களின் வன்முறைக்குக் காரணமாயிற்று. இதனால் அரசியல் விமர்சகர்கள் இஸ்ரேல்- அராபிய முரண்பாடு என்று கூறுவதை விடுத்து பிரிவினைவாத மதப் பிரச்சினை என்று மத்திய கிழக்கு முரண்பாடுகளை வர்ணிக்கலாயினர்.

சர்வதேச மட்டத்தில் இன்னொரு திருப்பமும் ஏற்பட்டிருந்தது. அமெரிக்கா மத்திய கிழக்கை தன்முழுக் கட்டுப்பாட்டில் வைத்திருக்க முடியவில்லை. அதன் செல்வாக்குக் குறை



தெற்கு காசாவில் ராபா நகரில் இஸ்ரேலிய குண்டு வீச்சில் நிர்மூலமான வீடொன்றின் இடிபாடுகளின் மேல் நிற்கும் பாலஸ்தீனர்கள்

ந்து சென்றது. சிரியாவின் ஆசாத் அரசாங்கத்தை எதிர்த்த அமெரிக்கா தனது நீண்டகால நட்பு நாடான சலூதி அரேபியாவின் பக்கம் சாய்ந்தது. ஆயினும் ஆசாத் ஆட்சியை முடிவுக்குக் கொண்டுவர நடவடிக்கை எடுக்காததால் சலூதி அரேபியாவிற்கு அமெரிக்கா மீது அதிருப்தி உண்டானது. சலூதி ஆளும் குழுவிற்கு அமெரிக்கா சிரியாவில் நடந்துகொண்டது மட்டும் தான் விசனத்திற்குரிய ஒன்றாக இருக்கவில்லை. அப்பிராந்தியத்தில் தனது நட்பு நாடுகளை அமெரிக்கா நட்டாற்றில் விட்டு விடுகிறதே என்ற கவலை அவர்களுக்கு உண்டானது. எகிப்தில் கொஸ்னி முபாரக்கை கைவிட்டு முஸ்லிம் சகோதரத்துவக்கட்சி என்ற தீவிரவாதப் பிரிவு ஆட்சிக்கு வந்ததை சலூதி அரேபியா கவலையுடன் பார்த்துக் கொண்டிருந்தது.

எகிப்தின் புதிய ஆட்சியாளர்களான முஸ்லிம் தீவிரவாதிகள் சலூதியின் மன்னராட்சிக்கு நேரடிச் சவாலாக அமைந்தது. இவ்வாறு இரு நாட்டு ஆட்சியாளர்களிடையே மூண்டுள்ள பகைமை தவறாக மதப் பிரிவினைகளால் எழுந்த முரண்பாடுகளாகச் சித்தரிக்கப்பட்டது. உண்மையில் இங்கு மதப்பிரிவினை அல்ல அடிப்படைப் பிரச்சினை. சலூதி அரேபியர்களும் எகிப்தியர்களும் சர்வீய மதப்பிரிவினரால் அவர்களின்

ளிடையேயான பகைமை அரசியல் அதிகாரம் பற்றிய பிரச்சினையால் எழுந்தது, மதப்பிரிவினை அன்று.

சென்ற ஆண்டு ஜனாதிபதி மோர்சியைப் பதவியில் இருந்து எகிப்தியர்கள் விலக்கியபோது சலூதி அரேபியர்கள் மகிழ்ச்சியடைந்தனர். அத்துல் பத்தா அல்சிலி முஸ்லிம் சகோதரத்துவ அமைப்பை எதிர்ப்பவர். அது போன்றே முஸ்லிம் சகோதரத்துவ அமைப்பின் கிளைபோன்ற ஹமாஸ் இயக்கத்தையும் எதிர்ப்பவர். ஹமாஸ் இயக்கம் காசாப்பகுதியில் இஸ்ரேலியர்களுடன் மோதிக் கொண்டிருக்கிறது. இதற்கிடையில் அமெரிக்கா ஈரானுடனான அணுசக்தி பிரச்சினையைப் பேச்சுவார்த்தை மூலம் தீர்ப்பதற்கு முயன்றது. ஈரானில் கடும்போக்குடைய அகமத் னியாத்தின் இடத்திற்கு ரொகானி பதவிக்கு வந்தபின் அமெரிக்கா ஈரானுடன் பேச்சுவார்த்தையைத் தொடக்கவே சலூதி அரேபியாவிற்கு அதிருப்தி உண்டானது. அமெரிக்கா-ஈரான் இணக்கப்போக்கு இஸ்ரேலுக்கும் கவலை ஊட்டுவதாயிற்று.

மேற்குறித்த நிகழ்வுகள் மத்திய கிழக்கில் குழப்ப நிலையை உருவாக்கியிருந்தன. இதற்கு மேலாக அண்மையில் சிரியாவிலும், ஈரானிலும் தோன்றிய பிரச்சினைகள் குழப்பத்தை மேலும் ஆழமாக்கியுள்ளன.

(46ஆம் பக்கம் பார்க்க...)

## சர்வதேச அரசியல்



## இன்று வரை தொடரும் முதலாவது உலக மகாயுத்தத்தின் பின்விளைவுகள்

உபேந்திரநாத் சர்மா

இந்த வருடம் ஜூன் மாதம் 28 ஆம் திகதி முதலாம் உலக மகாயுத்தத்தைத் தொடக்கி வைத்த ஒரு படுகொலைச் சம்பவத்தின் 100 ஆண்டுகளின் நிறைவு தினமாகும். நூறு வருடங்களுக்கு முன்னர் ஆஸ்திரியா - ஹங்கேரிப் பேரரசின் முடிக்குரிய வாரிசான இளவரசன் பிரான்ஸ் பேர்டினன்ட்டை ஒரு சேர்பியத்தேசியவாத இளைஞன் சுட்டுக் கொன்றான். அச்சம்பவத்தின் தொடர் சங்கிலி போன்ற நிகழ்வுகள் முதல் யுத்தத்தை தொடக்கி வைத்தன.

வரலாறு ஒருபோதும் அப்படியே மீண்டு நிகழ்வதில்லை. ஆயினும் வரலாற்றில் யுத்தங்கள் அடிக்கடி இடம் பெற்றே வந்துள்ளன. முதலாம் உலக யுத்தத்தின் பின் விளைவுகளின் அதிர்

வுகளை இன்றும் கூட எம்மால் உணரக்கூடியதாய் உள்ளது. 1990களில் பால்கன் தீபகற்ப நாடுகளிலும், மத்திய கிழக்கிலும் நடந்த இரத்தம் சிந்திய போர்களுக்கு மூல காரணங்களை முதலாம் உலக யுத்தத்தில் தேட முடியும். அன்று முதல் உலக யுத்தத்தைத் தொடக்கி வைத்த சம்பவங்களுக்கும் இன்று ஆசியாவில் நிகழும் சம்பவங்களுக்கும் நிறைய ஒற்றுமைகள் உள்ளன.

முதலாம் உலக யுத்தத்தின் ஒரு நூற்றாண்டு நிறைவு பெறும் இவ்வேளை உலகில் இன்னொரு யுத்தம் ஏற்படக்கூடிய அச்சம் உருவாகியுள்ளது. இது தவிர்க்க முடியாத யுத்தம் என்று நான் கூறவரவில்லை. 1914ஆம் ஆண்டு ஒரு குறியீடு, உலகின் வல்லரசுகள்

எவருக்கும் பயன்தராத பெரு யுத்தங்களைத் தொடக்கி விடலாம் என்ற ஆபத்தின் குறியீடு தான் 1914. பகுத்தறிவு மட்டும் இருந்தால் சுய அழிவைத் தவிர்க்கலாம் என்ற உத்தரவாதம் கிடையாது என்பதன் குறியீடு இது. தோமஸ் ஹாப்ஸ் என்பவர் மனிதன் இயற்கை நிலையில் போரிட்டான்; எல்லோரும் எல்லோருக்கும் எல்லோரதும் எதிரியாகப் போரிட்ட நிலை அது என்று கூறினார். ஆகவே இருபத்தியோராம் நூற்றாண்டில் வாழும் மனிதர்களாகிய நாம் சமாதானம் என்ற இயற்கை நிலையில் வாழ்கிறோம் என்று நினைத்து நம்மை நாமே ஏமாற்றிக்கொள்ள முடியாது.

ஒரு நூற்றாண்டு காலமாக இருபதாம் நூற்றாண்டின் முற்பகுதியின் சம்

பவங்கள் உலகில் எதிரொலித்த வண்ணம் உள்ளன. உலகின் மிகச் சக்திவாய்ந்த அரசுகளாக முன்பு இருந்த வற்றின் பக்கமிருந்த அதிகாரம் வேறிடத்திற்கு மாறிச்செல்கிறது. புவிஅரசியலில் பதற்றநிலை தோன்றுகிறது. சீனாவும், ரஷ்யாவும், மத்திய கிழக்கின் அடிப்படைவாத அரசுகளும், ஆப்கான்-பாகிஸ்தான் பிராந்தியமும் கிளர்ச்சி மையங்களாகிப் பதற்ற நிலையை அதிகரித்துள்ளன. ஐக்கிய அமெரிக்கா தலைமையிலான சர்வதேச ஒழுங்கை மேற்குறித்த பிராந்தியங்கள் சவாலுக்கு உட்படுத்துகின்றன. 1914ஆம் ஆண்டில் ஜோர்மனி, ரஷ்யா, ஐக்கிய அமெரிக்கா எழுச்சிபெறும் புதிய வல்லரசுகளாக இருந்தன. இன்று உலகின் வடக்குப் பகுதியில் இருந்து தெற்கு நோக்கி அதிகாரம் நகர்ந்து செல்கிறது.

மத்திய கிழக்கில் முதலாவது உலக மகா யுத்தத்தின் பின்விளைவுகளைக் காணலாம். இப்பிராந்தியத்தில் மேற்கு வல்லரசுகளின் தலையீட்டால் உருவாகிய ஈராக், சிரியா என்னும் இருதேசங்கள் இன்று சின்னாபின்னமாகச் சிதைந்து கொண்டிருக்கின்றன. 1917 மார்ச் மாதத்தில் பக்தாத் நகரின் மக்களுக்கு பிரித்தானியப் படைகளின் தளபதி கூறினார். 'உங்கள் நகரங்களுக்கும் கிராமங்களுக்கும் எமது படைகள் ஆக்கிரமிப்பாளர் என்ற முறையில் வரவில்லை. நாங்கள் உங்களுக்கு விடுதலை தருவதற்கே வந்திருக்கிறோம்' இன்று அந்த ஈராக் தேசம் மேற்கு நாடுகளின் படையெடுப்பால் சிதைந்து அழிந்து போயுள்ளது. ஈராக்கின் அயல் நாடான சிரியா 2011 அரபு வசந்தத்தின் பின்னர் சிவில் யுத்தத்தால் நாசமாகியுள்ளது. பின்காலனித்துவ அரசு முறைமை இன்று சிதறிப் போய் அழிவை நோக்கிச் செல்கிறது.

சில அரசியல் விமர்சகர்கள் 'அரபு வசந்தத்தை' இரண்டாவது 'அராபியப் புரட்சி' என்று கூறுகிறார்கள். முதலாவது அராபியப் புரட்சி 1918 இல் ஏற்பட்டது. சைக்ஸ்-பிக்கோ (Sykes-Picot) உடன்படிக்கை முதலாம் உலக யுத்தத்தின் முடிவில் அராபிய நாடுகளை பிரித்தானியா, பிரான்ஸ்,

ரஷ்யா என்ற வல்லரசுகளின் செல்வாக்குப் பகுதிகளாகக் கூறுபோட்டுப் பிரித்தது. இதன் மூலம் அராபிய மக்களின் அபிலாசைகள் புறக்கணிக்கப்பட்டன. இதன் பின்னர் அண்மைக் காலத்தில் பிரிவினை யுத்தங்கள், அராபிய-இஸ்ரேலிய முரண்பாட்டை மையமாக வைத்து வல்லரசுகள் நடத்தும் கெடுபிடி யுத்தங்கள் இப்பிராந்தியத்தின் அரசியலில் உருவாக்கம் செய்தன. சர்வதேச அரசியலில் அரபு உலகின் வகிபாகம் இவற்றால் தீர்மானமாயின. ஆயினும் முதல் உலக யுத்தம் விட்டுச் சென்ற போட்டி, பூசல் முரண்பாடுகள் என்பன இன்னும் தொடர்கின்றன. அவற்றால் எழுந்த கசப்புணர்வு ஆழமாகப் பதிந்துள்ளது. இதற்கான பின்னணியை

“ மத்திய கிழக்கில் சிரியாவிலும் ஈராக்கிலும் மீண்டும் ஏற்பட்டிருக்கும் கொந்தளிப்புக்கான மூல காரணங்கள் முதலாவது உலக மகா யுத்த முடிவில் வல்லரசு எடுத்த முடிவுகளால் தோன்றியவை. இன்று நடப்பனவற்றிற்கும் அன்று எடுக்கப்பட்ட முடிவுகளுக்கும் நெருங்கிய சம்பந்தம் உள்ளது. இதேபோன்றதொரு நிலை ஐரோப்பாவில் 1989வரை இருந்தது. ”

நாம் விளங்கிக் கொள்வதானால் முதல் உலக யுத்த காலம் ஒரு முக்கிய மாற்றம் நிகழ்ந்த காலம் என்பதைப் புரிதல் வேண்டும். பேரரசுகள் அழிந்து அவை இருந்த இடத்தில் நவீன அரசுகளின் முறைமை ஒன்று உருவானது. இந்த நவீன அரசுகள் தேசிய அபிலாசைகளை நசுக்கியும், சிதைத்தும் தேசிய இனங்கள் மத்தியில் வெறுப்புணர்வை உருவாக்கின. பால்கன் பிராந்தியத்திலும் அரபு தேசத்திலும் ஒவ்வொரு நாட்டிற்குள்ளும் தேசியப் பிரச்சினைகள் தோன்றின.

மத்திய கிழக்கில் சிரியாவிலும் ஈராக்கிலும் மீண்டும் கொந்தளிப்புகள் தோன்றியுள்ளன. இந்தக் கொந்தளிப்புகளுக்கான மூல காரணங்கள் முதல் உலக யுத்த முடிவில் வல்லரசுகள் எடுத்த முடிவுகளால் தோன்றியவை என்பதனை அறிய முடியும். இன்று நடப்பனவற்றிற்கும் அன்று

எடுக்கப்பட்ட தீர்மானங்களுக்கும் நெருங்கிய சம்பந்தம் உள்ளது. இதே போன்றதொரு நிலை ஐரோப்பாவில் 1989 வரை இருந்தது. அங்கு இரண்டாம் உலக யுத்தத்தின் பின்விளைவும் பாதிப்பை ஏற்படுத்தியபடி இருந்தது. ஆகையால் உலக யுத்தங்கள் நீண்ட காலத் தாக்கங்களை ஏற்படுத்துவன என்ற உண்மையை நாம் மறக்கக் கூடாது.

2014ஆம் ஆண்டில் ரஷ்யா தன்னோடு உக்ரேயின் நாட்டின் பகுதிகளை இணைத்துக் கொண்ட சம்பவம் உலகின் கவனத்தை ஈர்த்தது. இவ்வேளை சிரியாவில் நிகழ்ந்த கொந்தளிப்பான சம்பவங்கள் அருகே இருக்கும் ஈராக் நாட்டிலும் குழப்பங்களை உண்டாக்கியது. ஐ.எஸ்.ஐ.எஸ்

என்ற தீவிரவாதக் குழுவினர் எழுச்சி ஈராக்கிற்குள்ளும் பிரச்சினைகளை உருவாக்கியுள்ளது. இப்பின்னணியில் வல்லரசுப்போட்டியினால் எழும் பதற்றம், பாதுகாப்பின்மை உணர்வு, யுத்த அபாயம் என்பன ஆசியாவில் மையம் கொள்கின்றன. தீவிர போக்குடைய சீனாவின் எழுச்சி வரலாற்றைக் கற்றவர்களுக்கு முதல்யுத்த காலத்தில் ஜோர்மனி எழுச்சிபெற்றதை ஞாபகமூட்டலாம். அன்று உலக அரங்கில் முதன்மை பெற்ற நாடுகளும், தலைவர்களும் இன்றுள்ள நாடுகளில் இருந்தும் தலைவர்களில் இருந்தும் வேறுபட்டிருக்கலாம். ஆயினும் வல்லரசுகளின் தோற்றத்தில் மிக நெருங்கிய ஒற்றுமைகள் உள்ளன.

சீனா தன் அயல்நாடுகளுடனான பிணக்குகளைக்கையாளும் விதம், அதன் முரட்டுத்தனமான தோற்றமும் நடத்தையும் ஐரோப்பாவில் கடந்த

காலத்தில் நடந்தவற்றை ஞாபகப்படுத்தி, ஆசியாவின் எதிர்காலம் பற்றிய அச்ச உணர்வைத் தோற்றுவிக்கின்றன. சீனாவின் பிரமிக்கத்தக்க எழுச்சி ஆசியாவின் சமநிலையைக் குழப்பிவிட்டுள்ளது. ஆசியாவுக்கு அப்பாலும் கூட சீனாவின் தாக்கம் உள்ளதையும் காணலாம். இராணுவப் பலத்தை நாடுகள் போட்டி போட்டுப் பெருக்கும் சூழ்நிலையில் தமது பலம், எதிரியின் பலம் என்பன பற்றிய தப்புக்கணக்கு பேராபத்துகளை தோற்றுவிக்க முடியும். நாம் இக்கட்டுரையின் தொடக்கத்தில் குறிப்பிட்ட இளவரசர் பிரான்ஸ் பேர்டினன்ட் சுட்டுக்கொலை என்ற சம்பவத்தை ஒப்



“ சீனா அதன் அயல் நாடுகளுடனான பிணக்குகளை கையாளும் விதம், அதன் முரட்டுத்தனமான தோற்றமும் நடத்தையும் ஐரோப்பாவில் கடந்த காலத்தில் நடந்தவற்றை ஞாபகப்படுத்தி, ஆசியாவின் எதிர்காலம் பற்றிய அச்ச உணர்வை தோற்றுவிக்கின்றன. சீனாவின் பிரமிக்கத்தக்க எழுச்சி ஆசியாவின் சமநிலையை குழப்பி விட்டுள்ளது. ஆசியாவுக்கு அப்பாலும் கூட சீனாவின் தாக்கம் உள்ளதையும் காணலாம் ”

பீடு செய்து 'த இகொனமிஸ்ட்' சஞ்சிகை அண்மையில் பின்வருமாறு குறிப்பிட்டது. கிழக்காசியாவில் சமுத்திரத்திற்குள் மேற்கெரியும் சிறுபாறைத்தட்டுக்கள் பற்றிய பிரச்சினை இளவரசர் ஒருவரின் படுகொலைக்கு ஒப்பானதாக அமைந்துவிடக்கூடிய ஆபத்து உள்ளது. ஜப்பான் நாட்டின் பிரதமர் சின்சோ அபே இன்றைய சீன-ஜப்பான் கெடுபிடியால் எழும் பதற்ற நிலையை முதலாம் உலக யுத்தத்தின் தொடக்கத்திற்கு முந்திய ஜேர்மனி- பிரித்தானியா வல்லரசுப் போட்டிக்கு ஒப்பிட்டுக் கூறியிருப்பதையும் இங்கு குறிப்பிடலாம்.

இன்றைய காலகட்டத்தில் எல்லா வல்லரசுகளும் தமது அரசியல் பொருளாதார நலன்களை அடைவதற்காக இராணுவப் பலத்தை உபயோகிப்பதைக் காணலாம். இத்தகைய இராணுவ மோதல்களும் தந்திரோபாயங்களும் ஒருநாள் வல்லரசுகளுக்கி

டையே பெருய்த்தம் ஒன்றை தோற்று வித்தல் சாத்தியமானதே. இதில் சந்தேகத்திற்கு இடமில்லை. நாம் இதுபற்றி அக்கறை கொள்ளாமல் வாளா இருக்கவும் முடியாது. இந்த நூற்றாண்டு ஆசியாவின் நூற்றாண்டு என்று இறுமாந்து மகிழ்ச்சி கொள்வதற்கும் இடமில்லை. இன்றைய உலகின் சிக்கல்களைத் தீர்க்கக்கூடியனவும், சமநிலையைப் பேணக்கூடியனவுமான உலகளாவியனவும், பிராந்திய மட்டத்திலுமான நிறுவன அமைப்புகளைக் கட்டி வளர்க்க வேண்டும். பழைய வல்லரசுகளும், புதிய வல்லரசுகளும் இணைந்து தலைமையை ஏற்று சமாதானத்தைப் பேண வேண்டும்.

வரலாற்றின் எல்லாக் கட்டங்களிலும் போரைத் தொடக்குவதற்கு இருகாரணிகள் பங்களிப்பைச் செய்தன. ஒன்று தேசியவாதம்; மற்றது அரசுகள் போடும் தப்புக்கணக்கு. இன்று சீனாவில் மட்டுமன்றி அதன்

அயல் நாடுகளான ஜப்பான், வியட்நாம், பிலிப்பைன்ஸ் ஆகிய நாடுகளிலும் தேசியவாதம் கிளர்ந்து எழுகிறது. அத்தோடு இந்நாடுகள் தப்புக்கணக்கு போடும் ஆபத்துடையனவாயும் உள்ளன. சீனா இத்தகைய தப்புக்கணக்கு ஒன்றைப் போடக்கூடும். அமெரிக்காவின் பலம் சரிந்து வருகிறது. இந்நிலையில் பசுபிக் சமுத்திரத்தின் பாறைத் தீவுகளை தான் கைப்பற்றினால் ஜப்பானிற்கும், பிலிப்பைன்ஸுக்கும் உதவுவதற்கு அமெரிக்கா முன்வரமாட்டாது; அமெரிக்கா அணு ஆயுத யுத்தத்திற்குத் தயாரில்லை என்பது சீனா போடக்கூடிய தப்புக்கணக்கு. இதேபோல் சீனா தனது இராஜதந்திர உபாயத்தின் பலம் பற்றியும் தப்புக்கணக்குப் போடலாம். அயல் நாடுகளை தான் தாக்கினால் பிராந்தியத்தில் எவரும் சண்டு விரலைக்கூட அசைக்க முடியாது; தட்டிக் கேட்க ஆளில்லை என்று தப்புக்கணக்குப் போடக்கூடும். ஆகையால் ஆசியா நெருக்கடி முகாமைத்துவம் (Crisis management) பற்றிக் கவனம் செலுத்த வேண்டும். முட்டாள்தனமாக எந்த ஒரு நாடாவது யுத்தத்தை தொடக்கிவிடும் ஆபத்தைத் தடுக்கும் பொறிமுறைகளை உருவாக்கிக் கொள்ள வேண்டும். ■

(உபேந்திரநாத் சர்மா கான்பூரில் உள்ள ஜி.ஜி.ரி கல்வி நிறுவனத்தில் சமூகவியல் பேராசிரியராகப் பணிபுரிகிறார்).


## கொழும்பின் புதிய உபாயம்

# சீனாவையும் இந்தியாவையும் அரவணைக்கும் அணுகுமுறை?

இலங்கையின் உள்விவகாரங்கள் சர்வதேச மயப்பட்டு செல்வதை இந்தியா எதிர்க்கின்ற பின்னணியில் கொழும்புடன் அதிகம் நெருங்கிச் செயற்படவே டில்லி முயலும். இந்தப் பின்னணியில் தமிழ்த் தேசியக்கூட்டமைப்பின் நிலைப்பாடு என்னவாக இருக்கப்போகிறது?



யதந்திரா



இந்தக்கட்டுரை எழுதுவதற்கான குறிப்புகளை எடுத்துக் கொண்டிருந்த போது, ஒரு செய்தி வெளியாகியிருந்தது. அவஸ்தி ரேலிய ஊடகமான கிறீன் லெப்ட் (Green Left Weekly) வாராந்த சஞ்சிகையை மேற்கோள் காட்டி அந்தச் செய்தி இலங்கையின் ஊடகங்களால் முக்கியத்துவப்படுத்தப்பட்டிருந்தது. அந்தச் செய்தி இதுதான் - சமீபத்தில் சீனா சென்றிருந்த இலங்கை ஜனாதிபதி மகிந்த ராஜபக்ஷ, அங்கு ஒரு உடன்பாட்டில் கைச்சாத்திட்டிருக்கின்றார். அதாவது, திருகோணமலை துறைமுகத்திற்கு அருகாமையில் உள்ள சீனக் குடா பகுதியில் 1200 ஏக்கர் நிலப்பகுதியை நீண்டகால குத்தகை அடிப்படையில் சீனாவிற்கு வழங்கியிருக்கின்றார். இது பாதுகாப்பு தொடர்பான அபிவிருத்தி (defense-related development) என்னும் அடிப்படையில் சீனாவினால் பயன்படுத்தப்படவுள்ளது. இப்பகுதி முஸ்லிம் மக்கள் செறிவாக வாழும் ஒரு பகுதியாகும். சில தினங்களாக சீனா திருகோணமலையில் விமான பராமரிப்பு நிலையம் ஒன்றை நிறுவவுள்ளதாக செய்திகள் வெளிவந்து கொண்டிருந்த நிலையிலேயே, மேற்படி அவஸ்தி

ரேலிய ஊடகம் இந்தச் செய்தியை வெளியிட்டிருக்கிறது. சமீபத்தில் இலங்கையின் வெளிவிவகார அமைச்சர் ஜி.எல்.பீரில், இந்திய வெளிவிவகார அமைச்சர் சுஸ்மா சுவராஜை சந்தித்த வேளையிலும், இது தொடர்பில் கேள்வி எழுப்பப்பட்டிருந்தது. இதனைத் தொடர்ந்து இந்திய கடற்படைத் தளபதி (Air Chief Marshal Arup Raha) அருப் ராகா இலங்கைக்கு விஜயம் செய்ததுடன், குறிப்பிட்ட சீனக்குடா விமானப் படைத்தளத்திற்கும் விஜயம் செய்திருந்தார்.

திருகோணமலையில் சீனா கால்பதிக்கவுள்ளதான செய்திகள், இந்திய பாதுகாப்பு வட்டாரங்களில் சலசலப்பை ஏற்படுத்தியதைத் தொடர்ந்தே, இந்திய கடற்படைத்தளபதியின் திடீர் விஜயம் நிகழ்ந்தது. ஆனால் இது குறித்து பாராளுமன்றத்தில் பேசிய வெளிவிவகார அமைச்சர் பீரில், இலங்கை இந்தியாவிற்கு எதிராக எந்தவொரு நடவடிக்கையையும் மேற்கொள்ளவில்லை என்று குறிப்பிட்டதுடன், அப்படியான எந்தவொரு விடயத்திலும் இலங்கை ஈடுபடாது என்றும் குறிப்பிட்டிருந்தார். ஆனால் ஒரு நடவடிக்கையின் சாதக, பாதகம் என்பது அதன் உடனடி அர்த்தத்தில் தீர்மானிக்கப்படுவதில்லை. எனவே இவ்வாறான விடயங்களை இந்தியா எவ்வாறு நோக்குகிறது என்பது அதன் மூலோபாய நகர்வுகளில் தங்கியிருக்கிறது. அதேவேளை சீனாவும் எத்தகையதொரு நோக்கில் திருகோணமலையில் கால்பதிக்க முயல்கிறது என்பதும் உடனடியாக உய்த்துணரக்கூடிய ஒன்றல்ல. ஆனால், தற்போதைய கொழும்பின் ஆட்சியாளர்களைப் பொறுத்தவரையில் அவர்கள் இந்தியா மற்றும் சீனா ஆகிய ஆசியாவின் இரு பிரதான சக்திகளையும் ஒரே சமயத்தில் அரவணைத்துச் செல்வதற்கான உபாயங்களைக் கைக்கொள்வதாகவே தெரிகிறது.

1971இல் இலங்கைக்கு விஜயம் செய்திருந்த சீன வெளிவிவகார அமைச்சர், நாங்கள் இந்த நாட்டை நேசிக்கிறோம் என்று குறிப்பிட்டிருந்தார். ஆனால் அந்த நேசம் இப்போது

தான் முழுமைபெறக்கூடிய சூழல் கனிகிறது என்று ஒருவர் சொல்லக்கூடியளவிற்கு பெய்ஜிங் - கொழும்பு உறவானது முன்னர் எப்போதும் இல்லாதவாறு நெருக்கமடைந்துள்ளது. காலனித்துவத்திற்குப் பின்னரான இலங்கைக்கும், சீனாவுக்குமிடையிலான உறவு என்பது 1952 இல் ஏற்படுத்தப்பட்ட ரப்பர் - அரிசி (Rubber-Rice pact) உடன்பாட்டுடன் தொடங்குகிறது. எனினும் நீண்டகாலமாக, சீன - இலங்கை உறவென்பது ஒரு விவாதப் பொருளாக நோக்கப்பட்டிருக்கவில்லை. ஆனால் இலங்கையில் யுத்தம் நிறைவுபெற்ற பின்புலத்தில்தான், இவ்வாறான தொரு விவாதம் வேர்கொண்டது. அவ்வாறான விவாதங்களை உற்று நோக்கினால் இதில் இரண்டு தரப்பினர் பிரதானமாக ஈடுபட்டிருப்பதைக் காணலாம். ஒன்று, இந்தியாவின் பாதுகாப்பு நலன்களை முன்னிறுத்தி சிந்திக்கும் இந்திய சிந்தனைக் குழாம்கள் (Indian Think Tanks) மற்றையது தமிழ்த் தேசியவாதத் தரப்பினர் ஆவர். இந்தியாவை தளமாகக் கொண்டிருக்கும் சிந்தனைக் குழாம்கள், இந்திய கொள்கை வகுப்பாளர்களை எச்சரிக்கை செய்வதாக தங்கள் கருத்துகளை வெளிப்படுத்தினர். தமிழ்த் தேசியத் தரப்பினரில் சிலரோ, இந்தியாவிற்கு ஆலோசனை வழங்குவதாக தங்கள் அபிப்பிராயங்களை வெளிப்படுத்தினர். வேறு சிலரோ, சீன - இலங்கை நெருக்கமானது இறுதியில் ஈழத் தமிழர்களுக்கான புதிய கதவைத் திறந்துவிடும் என்றவாறு விவாதித்தனர். இந்திய சிந்தனைக் குழாம்கள் அவ்வாறு எச்சரிக்கைத் தொனியில் விவாதிப்பது தவறான ஒன்றல்ல. அது அவர்களின் பணிதான். ஆனால் தமிழ்த் தேசியத் தரப்பினர் சீன - இலங்கை நெருக்கம் குறித்து விவாதித்த அளவிற்கு, கொழும்பின் அணுகுமுறைகளை ஊன்றி கவனிக்கவில்லையோ என்றே கேட்கத் தோன்றுகிறது.

அனைவரும் குறித்துரைப்பது போன்றே விடுதலைப் புலிகளுக்கு எதிரான யுத்தம் நிறைவுபெற்று பின்புலம்

வத்தில்தான் கொழும்பு - பெய்ஜிங் நெருக்கம் முன்னர் எப்போதும் இல்லாதவாறு அதிகரித்தது. ஆனால் இங்கு கவனிக்க வேண்டிய விடயம், இதனை ஆளும் மகிந்த அரசாங்கம் திட்டமிட்டுச் செய்ததா அல்லது மேற்குலக அழுத்தங்கள் அதிகரித்துக் கொண்டிருந்த சூழலில், அதனை எதிர்கொள்கின்ற ஒரு மார்க்கமாக சீனாவை நாடியதா? ஒரு அரசு நெருக்கடிகளை எதிர்கொள்கின்ற சந்தர்ப்பங்களில் பிற அரசுகளின் ஆதரவை நாடுவது ஆச்சரியமான ஒன்றல்ல. அமெரிக்கா, ஐக்கிய நாடுகள் சபையின் ஊடாக கொழும்பின் மீது அழுத்தங்களைப் பிரயோகித்த போது, அதனை எதிர்ப்பதில் சீனாவே முன்னின்றது. சர்வதேச அரங்கில் மகிந்த அரசாங்கத்திற்கு பக்கபலமாக சீனா களமிறங்கியது. இங்கு கவனிக்க வேண்டிய விடயம், சீனா சர்வதேச அரங்கில் கொழும்பிற்கு அனுசரணையாக இருந்த சூழலில், காங்கிரஸ் இந்தியா அமெரிக்கப் பிரேரணைகளுக்கு ஆதரவாகச் செயற்பட்டது. உலக வல்லரசாக தன்னைக் காண்பிக்கின்ற அமெரிக்காவின் அழுத்தங்களுக்கு பிராந்திய சக்தியான இந்தியா ஆதரவளித்திருந்த நிலையில் கொழும்பின் முன்னால் சீனா, ஒரேயொரு தெரிவானது. ஆனால் காங்கிரஸ் இந்தியாவின் அணுகுமுறைகளை அப்போது எதிர்க்கட்சியாக இருந்த பாரதிய ஜனதா கடமையாக விமர்சித்திருந்ததையும் இங்கு குறித்துக் கொள்ளல் வேண்டும். இதுவே இன்றைய சீன - இலங்கை நெருக்கத்தின் பின்னணி ஆகும்.

யுத்தத்திற்குப் பின்னரான இலங்கையின் கட்டுமானப் பணிகளில் சீனாவின் கடனுதவி பிரதான பங்கு வகித்து வருகிறது. இதன் மூலம் இலங்கைக்கு கடனுதவி வழங்கும் நாடுகளில் முதன்மைப் பாத்திரத்தை சீனா எடுத்துக்கொண்டுவிட்டது. இன்றைய நிலையில், இலங்கைக்கான நேரடி அந்நிய முதலீட்டிற்கான மிகப் பெரிய வழிமூலமாக இருப்பது சீனாவாகும். அத்துடன் அபிவிருத்தித் திட்டங்களுக்கான கடனுதவிகளுக்கு

கான மூலமாகவும் சீனாவே விளங்குகின்றது. குறிப்பாக 500 மில்லியன் அமெரிக்க டொலர்கள் பெறுமதியான கொழும்புத் துறைமுகம், ஹம் பாந்தோட்டைத் துறைமுக கட்டுமானம், இலங்கைக்கான முதலாவது நான்கு பக்க அகல அதிவேகப்பாதை (first four-lane expressway) மற்றும் புதிய தேசிய திரையரங்கு, இப்படியான இலாபகரமான விடயங்கள் கொழும்பு - பெய்ஜிங் உறவை ஆழப்படுத்தியிருக்கிறது. சீனா ஒரு பொருளாதார அதிகாரமாக எழுச்சியடைந்து வருவதில் அதன் முதலீட்டு உபாயம் முக்கிய பங்கு

(model) இருப்பதாகக் கருதப்படுகிறது. எனவே விவாதங்கள் எதுவாக இருப்பினும் உண்மை கொழும்பிற்கும் பெய்ஜிங்கிற்கும் இடையில் சந்தேகத்திற்கு அப்பாற்பட்டவாறு, பிரித்தெடுக்க முடியாதவாறான நெருக்கம் ஏற்பட்டுவிட்டது. மேற்குலகத் தலையீடுகளால் தனிமைநிலைக்குத் தள்ளப்பட்ட கொழும்பு, உள்நாட்டு விவகாரங்களில் தலையிடக் கொள்கை (non-interference in internal affairs) எனும் சீனாவின் வெளிவிவகாரக் காந்தத்தால் ஈர்க்கப்பட்டது.

இந்தப் பின்னணியில்தான் புதிதாக

தேசிய அமைப்பாளரான கலாநிதி சேசாத்திரி சாரி குறிப்பிட்டிருந்த விடயம் இங்கு அடிக்கோடித்தக்கது. இந்தியாவின் நுழைவாயிலில் இலங்கை இருக்கிறது. எனவே இந்தியாவின் பாதுகாப்பு இலங்கையில் தங்கியிருக்கிறது- இலங்கையின் பாதுகாப்பு இந்தியாவில் தங்கியிருக்கிறது. மேலும் சாரி இலங்கை உள் விவகாரங்களை சர்வதேச மயப்படுத்தவதையும் இந்தியா எதிர்க்கும் என்று குறிப்பிட்டிருப்பதும் இங்கு கவனிக்கத்தக்கது. கடந்த ஐந்து வருடங்களில் கொழும்பு-பெய்ஜிங் நெருக்கத்தின் அடிப்படையாக இருந்தது சீனாவின் உள்விவகாரங்களில் தலையிடக் கொள்கை என்பதையும், தற்போது மோடி தலைமையிலான இந்தியா, இலங்கை உள்விவகாரங்கள் சர்வதேச மயப்படுவதை எதிர்ப்பதும் ஒரே புள்ளியில்தான் சந்திக்கின்றன. இலங்கைப் பிரச்சினை அதிகம் சர்வதேச மயப்படுமாயின், கொழும்பு சர்வதேச அழுத்தங்களுக்கு எதிர்நிலையில் நிற்கும் சீனாவுடன் மேலும் நெருக்கமடைவதைத் தடுக்க முடியாது. இந்த விடயங்களை கருத்தில் கொண்டுதான் தற்போது இந்தியா செயலாற்றுவதாகத் தெரிகிறது.

ஆனால் மோடி தலைமையிலான இந்தியா, சீனாவுடன் உறவை மேம்படுத்திக் கொள்வதற்கான ஆர்வத்தை வெளிப்படுத்தி நிற்கிற சூழலில், கொழும்பு எவ்வாறான அணுகுமுறையை தெரிவு செய்யும் என்பதே கேள்வியாகிறது. சமீபத்தில் இடம் பெற்ற பிரிக்ஸ் மகாநாட்டின் (BRICS summit) போது சீனப் பிரதமர் டி ஜின்பிங்கை (Xi Jinping) சந்தித்த மோடி, இணக்கமான முறையில் எல்லைப் பிரச்சினைகளைத் தீர்த்துக் கொள்வதற்கான அழைப்பை விடுத்ததுடன், இந்தியாவின் உள்கட்டுமானப் பணிகளில் அதிகமாக முதலீடு செய்யுமாறும் வேண்டுகோள் விடுத்திருக்கின்றார். எனவே இந்த நிலையில் சீனா மற்றும் இந்தியா ஆகிய இரு தரப்பையும் ஒரே நேரத்தில் அரவணக்கும் உபாயத்தை கொழும்பு கடைப்பிடிக்க வேண்டிய



கொழும்பில் இந்திய விமானப்படைத் தளபதி

வகிப்பதாக பொருளாதார வல்லுனர்கள் குறிப்பிடுகின்றனர். இது பற்றி கூறும் அமெரிக்காவின் பொருளாதார ஆலோசகர் கென் மிலர் (Ken Miller) இவ்வாறு கூறுகின்றார் - சீனாவின் பொருளாதாரம் தொடர்பான வெளிவிவகார அணுகுமுறையானது இரண்டு உத்திகளில் தங்கியிருக்கிறது. ஒன்று, அந்நியச் செலாவணிகையிருப்பை அதிகரிப்பது. மற்றையது, நேரடி முதலீடு, கடனுதவி, கடன் என்றவாறு பணத்தை வெளிநாடுகளுக்கு அனுப்புவது. அந்த வகையில் இலங்கை சீனாவின் இரண்டாவது உத்திக்கான வகைமாதிரியாக

ஆட்சிப் பொறுப்பை ஏற்றிருக்கும் மோடி தலைமையிலான பாரதிய ஜனதா அரசு, கொழும்புடன் இணங்கிச் செல்வதற்கான சமீக்களுகளைக் காண்பிக்கிறது. சமீபத்தில் கொழும்பிற்கு விஜயம் மேற்கொண்டிருந்த பாரதிய ஜனதாவின் உயர் திட்டமிடலாளர் குழுவினர் வெளிப்படுத்திச் சென்றிருக்கும் கருத்துகளைத் தொகுத்தால், கொழும்பு இந்தியாவை விட்டு விலகிச் செல்ல எத்தனிக்கக் கூடாது என்பதாகவே அமைந்திருந்ததைக் காணலாம். இக்குழுவில் இடம் பெற்றிருந்த பா.ஜ.க. வின் வெளிவிவகாரக் கொள்கையின்

சூழல் தோன்றியுள்ளது. இந்த நிலையில் தற்போது திருகோணமலையில் சீனாவிடமிருந்து 1200 ஏக்கர் காணிகளை வழங்குவது குறித்து சர்ச்சைகள் மேலெழுந்துள்ளன. இந்திய - இலங்கை உடன்பாட்டின்படி திருகோணமலைத் துறைமுகத்தை பிறிதொரு நாடு பயன்படுத்துவது தொடர்பில் இந்தியா கரிசனை கொள்ளாமல் இருக்காது. ஆனாலும் கொழும்பு இந்தியாவின் பாதுகாப்பைக் கேள்விக்குள்ளாக்கும் நோக்கில் தூரநோக்கற்று செயற்படும் என்றும் கூறிவிட்ட முடியாது. அன்று இந்தியாவின் நேரடித் தலையீட்டிற்கான காரணங்களில் திருகோணமலை கடற்படைத் தளத்தை அமெரிக்க கடற்படையினரின் பயன்பாட்டுக்காகக் கொடுக்க முற்பட்டமையும் ஒரு குற்றச்சாட்டாக இந்திரா தலைமையிலான இந்தியாவினால் முன்வைக்கப்பட்டது. இந்த வரலாற்றுப்பதிவை அவ்வளவு கலபமாகவா கொழும்பு மறந்துவிட்ட முயலும்? இன்று மீண்டும் அந்த இடத்தில் சீனாவை முன்வைத்து விவாதங்கள் நடைபெறுகின்றன. சர்வதேச சக்திகளின் நீண்டகால நோக்கங்களை எவரும் முன்சூட்டியே கூறிவிட்ட முடியாது. எனினும் ஆசியாவை நோக்கி உலகம் திரும்பியிருக்கின்ற சூழலில், எதிர்காலத்தில் ஒவ்வொரு அதிகார மையங்களும் தங்களது நலன்களுக்காக எவ்வாறெல்லாம் செயலாற்ற எத்தனிக்கும் என்பது, ஊகங்களுக்கு அப்பாற்பட்ட ஒன்றாகும். ஆனால், இவ்வாறான சக்திகளை நம்பி சிறிய இனங்கள் எவ்வாறு தங்களது அரசியலை முன்னெடுக்க முடியும் என்பதே இங்கு முக்கியமாக கவனிக்க வேண்டியதாகும். இந்த இடத்தில்தான் தமிழர் தரப்பு தெளிவான நிலைப்பாடொன்றை மேற்கொள்ள வேண்டியிருக்கிறது. அமெரிக்கா தலைமையிலான மேற்குலகு, மனித உரிமை விவகாரத்தை ஒரு கருவியாகக் கொண்டு கொழும்பின் மீது அழுத்தங்களைத் தொடர்கிறது. மோடி தலைமையிலான இந்தியாவோ, இலங்கையின் உள்விவகாரங்கள் சர்வதேச மயப்பட்டுச் செல்வதை எதிர்க்கிறது. இந்தப் பின்னணியில் கொழும்புடன் அதிகம் நெருக்கிச் செயற்படவே இந்தியா முயலும். இந்தியா இலங்கையின் உள்விவகாரங்கள் சர்வதேச மயப்படுவதை எதிர்க்குமாயின், கூட்டமைப்பின் நிலைப்பாடு என்னவாக இருக்கப் போகிறது? சர்வதேச அழுத்தம் குறிப்பாக தற்போது இடம்பெற்றுவருகின்ற ஐ.நா. மனித உரிமைகள் பேரவையின் விசாரணையை முன்னிறுத்தி கூட்டமைப்பு செயலாற்றாமாயின், இந்தியாவிடமிருந்து கூட்டமைப்பு எந்தவொரு உதவியையும் பெற முடியாது போகலாம். இந்த விடயங்கள் குறித்து கூட்டமைப்பின் உயர் மட்டத்தினர் மத்தியில் எத்தகைய உரையாடல் இடம்பெறுகின்றன என்று அறியமுடியாது போனாலும், இன்றைய சூழலில் தமிழர் விவகாரத்தை எவ்வாறு கையாளுவதென்று கூட்டமைப்பு ஆக்கபூர்வமான வகையில் சிந்தித்துச் செயற்படாது விடின், அதன் இறுதி விளைவாக, தமிழர் விவகாரம் என்பது, வெறுமனே ஒரு விவாதப் பொருளாகச் சுருங்கிவிடும் நிலைமை தோன்றலாம். ■

### (39ஆம் பக்கத் தொடர்ச்சி...)


குறிப்பாக ஐ.எஸ்.ஐ.எஸ். தீவிரவாத அமைப்பு சிரியா, ஈராக் ஆகிய இரு நாடுகளுக்கும் பெரும்பகுதி நிலப்பரப்பைக் கைப்பற்றித் தமது ஆதிக்கத்தில் கொண்டு வந்ததோடு, புதிய இஸ்லாமிய கரிபா ஆட்சியை ஏற்படுத்தப் போவதாகக் கூறியிருப்பது மத்திய கிழக்கின் அரசியல் ஒழுங்கை மாற்றியமைப்பதாக அமைந்துள்ளது. இக்காரணங்களினால் தான் இஸ்ரேல் -பாலஸ்தீனியர் பிரச்சினையின் இன்றைய கட்ட நிகழ்வுகள் வெறுமனே சிறிய சம்பவங்கள் என்று ஒதுக்கிவிட்ட முடியாதவை. முதலாம் உலக யுத்தத்திற்கு பிந்திய மத்திய கிழக்கின் அதிகார ஒழுங்கு மேலும் நீடித்து நிலைத்து நிற்கும் சாத்தியம் இல்லாமல் போய்விட்ட பின்னணியில் இஸ்ரேலுக்கு எதிரான

பாலஸ்தீனிய எதிர்ப்பு இயக்கத்தை நாம் பார்த்தல் வேண்டும். பிராந்தியச் சமநிலை என்ற போர்வையில் பாலஸ்தீனியர்களின் எதிர்ப்பைச் சமாளிப்பது எதிர்வரும் பத்தாண்டு காலத்தில் அமெரிக்காவிற்கும் இஸ்ரேலுக்கும் இயலாத விடயமாக இருக்கப்போகிறது. பாலஸ்தீனியர்களுக்கு மட்டுமன்றி மத்திய கிழக்கின் ஏனைய பல இனக்குழுமங்களுக்கும் 20ஆம் நூற்றாண்டில் உருவாக்கிய அதிகார ஒழுங்குகளுக்கு அடங்கி வாழாத சாத்தியமில்லாமல் ஆகி விட்டது. இந்த இனக்குழும சமூகங்களிற்கு ஆதரவு கொடுப்போர் யாரும் இஸ்ரேலிய எதிர்ப்பாளர்களாய் உள்ளனர். அவர்களைப் பாலஸ்தீனிய ஆதரவாளர்கள் என்று கூறவும் முடியாது. இக்காரணத்தால் இஸ்ரேலிய எதிர்ப்பாளர்களைத் தவிரவாதத்தை

கூட்டமைப்பின் நிலைப்பாடு என்னவாக இருக்கப் போகிறது? சர்வதேச அழுத்தம் குறிப்பாக தற்போது இடம்பெற்றுவருகின்ற ஐ.நா. மனித உரிமைகள் பேரவையின் விசாரணையை முன்னிறுத்தி கூட்டமைப்பு செயலாற்றாமாயின், இந்தியாவிடமிருந்து கூட்டமைப்பு எந்தவொரு உதவியையும் பெற முடியாது போகலாம். இந்த விடயங்கள் குறித்து கூட்டமைப்பின் உயர் மட்டத்தினர் மத்தியில் எத்தகைய உரையாடல் இடம்பெறுகின்றன என்று அறியமுடியாது போனாலும், இன்றைய சூழலில் தமிழர் விவகாரத்தை எவ்வாறு கையாளுவதென்று கூட்டமைப்பு ஆக்கபூர்வமான வகையில் சிந்தித்துச் செயற்படாது விடின், அதன் இறுதி விளைவாக, தமிழர் விவகாரம் என்பது, வெறுமனே ஒரு விவாதப் பொருளாகச் சுருங்கிவிடும் நிலைமை தோன்றலாம். ■

கூட்டுப்பாட்டுக்குள் கொண்டு வருவதாக இருந்தால் இஸ்ரேலுக்கும் அதன் நட்பு நாடுகளுக்கும் ஒரே ஒரு வழிதான் உள் எது. இரு தேசங்கள் - அரசுகள் (Two States) என்ற தீர்வு மூலம் பாலஸ்தீனியர் பிரச்சினையைத் தீர்த்து வைப்பதுதான் இந்த வழி. இதனைவிடுத்து தலைவிதியின் படி நடக்கும் என்று கைகட்டிக் கொண்டிருப்பது ஆபத்தானது. ■

(ரோஸ்மேரி ஹொலில்-  
லண்டன் சிற்றி பல்கலைக்கழகத்தில் மத்திய கிழக்குக் கொள்கைகள் கற்கை நெறியின் பேராசிரியராகக் கடமையாற்றுகிறார்.)



# மோடி அரசுடன் நட்பா பகையா? தயங்கிக் கொண்டிருக்கும் ஜெயா

சேன்னை  
மெய்யில்



முத்தையா  
காசிநாதன்

**த**மிழக சட்டமன்றத் தேர்தல் எப்போது வந்தாலும் சந்திக்கத் தயார் என்ற மனநிலையில் முதலமைச்சர் ஜெயலலிதா இருக்கிறார். முழுப் பெரும்பான்மையில் அவர் இருந்தாலும், நாடாளுமன்றத் தேர்தலில் கிடைத்த வெற்றி, இனி எந்தக் கட்சியின் துணையும் நமக்கு வேண்டாம். மக்கள் துணை போதும் என்ற நிலைப்பாட்டிற்கு அவரை செல்ல வைத்திருக்கிறது. அதனால் தேர்தல் முடிவுகள் வெளியான மறு தினத்திலிருந்தே சட்டமன்றத் தேர்தலுக்கான விபுக்கங்களில் அவர் முழுக்கவனம் செலுத்தத் தொடங்கி விட்டார். அரசு நிர்வாகம், அரசியல் விபுக்கங்கள், மத்திய அரசுடனான உறவுகள் அனைத்திலுமே முன்பிருந்ததைப் போலவே தன் விபுக்களை வகுத்துச் செயல்படுகிறார்.

நாடாளுமன்றத் தேர்தலுக்கு முன்பு தமிழக அமைச்சர்

களின் நிலைமை வேறு மாதிரியாக இருந்தது. அவர்கள் தங்கள் துறை அதிகாரிகளுடன் ஆலோசனைக் கூட்டங்கள் நடத்தலாம். ஆலோசனைகள் வழங்கலாம். உத்தரவுகள் பிறப்பிக்கலாம். ஆனால் பத்திரிகைகளுக்கு அமைச்சர்கள் அந்தச் செய்தியை பத்திரிகைக் குறிப்பாக கொடுக்கமாட்டார்கள். அதேபோல் அரசின் செய்திக் குறிப்புகள் இடம்பெறும் வெப்பசட்டிலும் அமைச்சரின் உத்தரவுகள் இடம்பெறாது. அரசின் செயல்திட்டங்கள் அனைத்துமே பெரும்பாலும் முதலமைச்சரின் பெயரில் வெளிவரும். அப்படியில்லையென்றால் சட்டமன்றம் நடைபெறும் காலங்களில் 110 விதியின் (சட்டமன்றத்தில் ஏதாவது ஒரு முக்கிய விடயம் பற்றி விவாதமின்றி அறிக்கை சமர்ப்பிக்க உள்ள விதி) கீழான அறிவிப்பாக அது வெளிவரும்.

ஆனால் நாடாளுமன்றத் தேர்தல் வெற்றிக்குப் பிறகு அமைச்சர்களுக்கு புதிய சலுகை கிடைத்தி

நாளைக்கே நேரந்திர மோடியுடன் பகை பாராட்ட வேண்டுமென்று முதலமைச்சர் ஜெயலலிதா முடிவு செய்து விட்டால் அதற்கான சளம் தயாராகி விட்டது. மோடி அரசின் மீது பகை என்ற அம்பை எப்போது வீசப்போகிறார் முதலமைச்சர் என்பதுதான் இப்போது அனைவரும் எதிர்பார்க்கும் விடயம்

ருக்கிறது. அமைச்சர்கள் தங்கள் துறை சம்பந்தப்பட்ட அதிகாரிகளுடன் கூட்டம் நடத்தி, அதில் உத்தரவுகள் பிறப்பித்து, அதை பத்திரிகைக் குறிப்புகளாகக் கொடுக்கலாம். அந்த அறிக்கைகள் அமைச்சர்களின் பெயரிலேயே வருகிறது. அதுவும் அரசு வெப்பசட்டிலும் இடம்பெறுகிறது. பத்திரிகைகளிலும் அமைச்சர்கள் உத்தரவு என்ற ரீதியில் செய்திகள் பரபரப்பாக வெளியிடப்படுகின்றன. இந்த அரசு செயல்படுகின்ற அரசு என்பதை மாநிலம் முழுவதும் உள்ள மக்களுக்கு கொண்டு செல்ல எடுக்கப்பட்டுள்ள முதல் முயற்சி. அதுவும் குறிப்பாக நாடாளுமன்றத் தேர்தலுக்குப் பிறகு இந்த அணுகுமுறை தீவிரமாக முன்னெடுத்துச் செல்லப்படுகிறது.

இது ஒரு புறமிருக்க முதல் முறையாக எந்தவொரு அரசும் இதுவரை பின்பற்றாத வகையில், மிகவும் சிறப்பாக செய்தி மற்றும் மக்கள் தொடர்பு துறையை முழு வீச்சில் களமிறக்கி விட்டுள்ளார் முதல்வர் ஜெயலலிதா. இந்தத் துறையின் சார்பில்

ஆங்காங்கே உள்ள மக்கள் தொடர்பு அதிகாரிகள் அரசின் செயல்திட்டங்கள், சாதனைகள் எல்லாம் அனைத்து பத்திரிகைகளிலும் வெளியிடப்படுகிறதா என்பதை கூர்ந்து கவனிக்கிறார்கள். பத்திரிகையின் ஒரு பதிப்பில் அல்ல, அத்தனை பதிப்புகளிலும் அரசின் செய்திகள் வருகின்றனவா என்பதை ஆராய்ந்து ஒவ்வொரு நாளும் தகவல் கொடுக்கிறார்கள்.

இப்படி செய்திகள் வெளியிடப்படுவதை கண்காணிப்பு செய்வதற்கு என்றே முதல்வர் அலுவலகத்தில் தனிப்பிரிவு ஒன்றே இயங்குகிறது. அதே போல் அரசின் சாதனையை விளக்கும் படங்கள் ஆங்காங்கே திரையிடப்படுகின்றன. இது போதாது என்று அ.தி.மு.க.வின் அணிகள் அனைத்தும் அரசின் சாதனைகளை விளக்கி ஆங்காங்கே பொதுக் கூட்டங்கள், தெருமுனைக்கூட்டங்கள் என்று நாடாளுமன்றத் தேர்தல் வெற்றி கிடைத்த உடனேயே தொடங்கி இன்றும் நடைபெற்று வருகின்றன. இதற்கு தகவல் உதவி மையமாக செயல்படுவது எதுவென்றால், செய்தித் தொடர்புத் துறையால் வெளியிடப்பட்டுள்ள முதல்வரின் பேச்சுகள் அடங்கிய புத்தகங்கள்!

அரசின் சாதனைகளை கிராமங்களுக்கு எல்லாம் எடுத்துச் செல்லும் அதே நேரத்தில், அரசுக்கு எந்த விதமான கெட்ட பெயரும் எஞ்சிய இரு வருடங்களில் வந்து விடக்கூடாது என்பதில் மிகவும் உன்னிப்பாக கவனம் செலுத்துகிறார் முதலமைச்சர். இதற்கு மாநில உளவுத்துறை முழுமையாக பயன்படுத்தப்படுகிறது. அ.தி.மு.க. நிர்வாகிகள், அரசு அதிகாரிகள், அமைச்சர்கள் என்று அனைவர் மீதும் ஒரு கண் வைத்திருக்கிறது இந்தத் துறை. அதன் அறிக்கை மீது அவ்வப்போது நடவடிக்கை எடுக்கும் முதலமைச்சர் அ.தி.மு.க. நிர்வாகிகள் என்றால் கூட கைது செய்யச் சொல்லத் தவறுவதில்லை. அரசுக்குச் சொல்லாமல் வெளிநாடு சென்றார் என்ற காரணத்திற்காக அ.தி.மு.க.வின் ஊராட்சி மன்றத் தலைவரையே பதவி நீக்கம் செய்திருக்கிறார் ஒரு மாவட்ட ஆட்சித் தலைவர். ஆளுங்கட்சியைச் சேர்ந்த ஊராட்சி மன்றத் தலைவர் இது போன்ற தொரு குற்றச்சாட்டில் பதவி நீக்கம் செய்யப்பட்டிருப்பது முதல் முறை என்றே அத்துறை அதிகாரிகள் கூறுகிறார்கள். அதே போல் 61 பேரை கொன்ற விபத்து நடந்த மவுலிவாக்கம் கட்டிடம் இருக்கும் இடத்திற்கு முதலமைச்சரே சென்று பார்வையிட்டார். நாடாளுமன்றத் தேர்தலில் கட்சி விரோத நடவடிக்கைகளில் ஈடுபட்டவர்கள் மீது தயவு தாட்சண்யமின்றி நடவடிக்கை எடுத்துள்ளார். அ.தி.மு.க. நிர்வாகிகள் மீது புகார் வந்தால், குறிப்பாக பெண்கள் ஏதேனும் புகார் கொடுத்தால் அந்த நிர்வாகிகள் உடனடியாக கட்சியை விட்டு நீக்கப்படுகிறார்கள். நடவடிக்கை எடுக்கும் அதே நேரத்தில் நலத்திட்ட

உதவிகளும் திட்டமிட்ட முறையில் வழங்கப்பட்டு வருகின்றன. தமிழகம் முழுவதும் பல்வேறு விபத்துகளில் சிக்குவோர், அகால மரணமடைவோர் போன்றோருக்கு உடனுக்குடன் நிதியுதவி அதுவும் முதல்வரின் சிறப்பு நிதியிலிருந்து போகிறது. இப்படி அ.தி.மு.க.வின் படிமத்தை மேன்மைப்படுத்தும் முன்னெச்சரிக்கை நடவடிக்கைகளை ஜெரூராக எடுத்து வருகிறார் அ.தி.மு.க. பொதுச் செயலாளர் ஜெயலலிதா.

குறிப்பாக மின்வெட்டு என்பது நாடாளுமன்றத் தேர்தலில் பெரும் பிரச்சினையாக எதிர்க்கட்சிகளால் முன்வைக்கப்பட்டது. நாடாளுமன்ற வெற்றிக்குப் பிறகு அது பற்றி விவாதித்து, தமிழ்நாட்டில் மின்வெட்டு அறவே நீக்கப்பட்டது என்று அறிவிப்பு வெளியிட்டார் ஜெயலலிதா. சட்டமன்றத் தேர்தலில் மின்வெட்டை ஒரு பிரச்சினையாக எந்தக் கட்சியும் கையில் எடுக்கக் கூடாது என்பதன் முன்னோட்டம் இது. உலக வங்கித் தலைவர் ஜிம் யங் கிம் முதல்வரை சந்தித்துப் பேசியது, இப்தார் விழாவில், நபிகள் நாயகத்தின் போதனைகளைக் கடைப்பிடித்தால் இந்தியா அமைதிப்பூங்காவாகத் திகழும் என்று முதலமைச்சர் பேசியது, வீரமங்கை வேலு நாச்சியாருக்கு நினைவு மண்டபம், வீரத்தாய் குயிலிக்கு நினைவுச் சின்னம் ஆகியவற்றை திறந்து வைத்தது எல்லாமே சட்டமன்றத் தேர்தலின் மீது ஒரு கண் வைத்துத்தான் என்றால் ஆச்சரியப்பட ஒன்றுமில்லை. இதையெல்லாம் விட நீதித்துறையின் சுதந்திரத்திற்கு மிகவும் மதிப்பளித்தார் முதலமைச்சர் ஜெயலலிதா என்று முன்னாள் உச்சநீதிமன்ற நீதிபதி மார்கண்டேய கட்ஜூ பாராட்டியதும் அ.தி.மு.க.வின் படிமத்தை மேம்படுத்துவதற்கு பெரிதும் உதவியிருக்கிறது.

முதல்வரின் படிம மேம்படுத்தல் முயற்சியை அமைச்சர்களும் அச்சுப் பிசகாமல் முன்னெடுத்துச் செல்கிறார்கள். அவர்களின் பேச்சுகளிலும் சட்டமன்றத் தேர்தல் களத்திற்கான முஸ்தீபுகள் வெளிப்படுகின்றன. சட்டமன்றத்தில் மீன் வளத்துறை மான்யக் கோரிக்கையில் பேசிய மீன்வளத்துறை அமைச்சர் ஜெயபால், மீன்வர்கள் பேச்சுவார்த்தைக்கு தமிழக அரசு தயாராகவே இருக்கிறது. ஆனால் இவங்கை அரசு தன்னிச்சையாக அறிவித்த சில விடயங்களால் பேச்சுவார்த்தையில் முன்னேற்றம் ஏற்படவில்லை. கச்சீவை மீட்பது மட்டுமே ஒரே தீர்வு என்று கூறி, விளம்பரம் தேடிக் கொண்டிருந்த கூட்டம் விலாசமின்றிப் போய் விட்டது. 234 சட்டமன்றத் தொகுதிகளிலும் அம்மாவின் கைகளில் வெற்றிக் கனி நிச்சயம் என்றும் பேசிகைதட்டல் பெற்றிருக்கிறார். கால்நடைத்துறை மான்யத்தில் பேசிய அத்துறையின் அமைச்சர் டி.கே.எம். சின்னையா, வாக்களித்த மக்களுக்கு மட்டுமன்றி, வாய் பேசாத கால்நடைகளுக்கும் நடவடிக்கைகளை மேற்கொள்ளும் அம்மா கட்சிக்காட்டினால்

மையான ஆட்சி புரட்சித் தலைவி ஆட்சி என்று பேசியிருக்கிறார். அ.தி.மு.க. ஆட்சி அனைத்து தரப்பு மக்களுக்கும் மட்டுமன்றி, கால்நடைகளுக்குக் கூட நல்லாட்சி தருகிறது என்பதை சுட்டிக்காட்டும் முயற்சி அமைச்சரின் பேச்சில் எதிரொலிக்கிறது.



முதலமைச்சர் ஜெயலலிதா நீதித்துறையின் சுதந்திரத்திற்கு மிகவும் மதிப்பளித்தார் என்று முன்னாள் உச்சநீதிமன்ற நீதிபதி மார்கண்டேய கட்ஜூ பாராட்டியது அ.தி.மு.க.வின் இமேஜை மேம்படுத்துவதற்கு பெரிதும் உதவியிருக்கிறது

முதல்வருக்கு அடுத்த இடத்தில் இருப்பவர் அமைச்சர் ஓ. பன்னீர்செல்வம். இவர்தான் தமிழகத்தின் தற்போதையை நிதி மற்றும் பொதுப்பணித்துறை அமைச்சர். சட்டமன்றத்தில் இவர் பேசிய போது தமிழக நலனுக்காக மத்திய அரசை எதிர்த்துப் போராடுபவர் முதலமைச்சர் ஜெயலலிதா மட்டுமே என்பதை எடுத்துச் சொல்வதற்காக, தமிழகத்தின் உரிமையைக் காக்க மத்திய அரசை எதிர்த்து ஒரு சாதாரண பொதுக்கூட்டத்தைக் கூட நடத்தத் தெம்பில்லாத கருணாநிதி, என்னவெல்லாம் போராட்டம் நடத்தினோம் என்று நெஞ்சாரப் பொய் சொல்லுவதைக் கேட்டு தமிழக மக்கள் இனி ஒரு போதும் ஏமாற மாட்டார்கள். GLS கோட்டையை எலிகளால் துளைக்க முடியாது. தங்கத் தூணைக் கரையான்களால் அரிக்க முடியாது. இதய தெய்வத்தின் ஆட்சியை பொய் அறிக்கைகளால் ஒன்றும் செய்து விட முடியாது என்று சவால் விட்டுப் பேசியிருக்கிறார். போக்குவரத்துத்துறை மான்யத்தில் பேசிய அமைச்சர் செந்தில்பாலாஜி, எங்கள்



இந்தியா இலங்கைக்கு அண்டை நாடு. அது மட்டுமல்ல, இலங்கைத் தமிழர்கள் அகதிகளாக தமிழகத்தில் இருக்கிறார்கள். அப்படியிருக்கையில் ஐக்கிய நாடுகள் சபை கமிட்டி விசாரணை செய்ய இந்தியா ஒரு சரியான இடம். ஆகவே நீங்கள் தலையிட்டு ஐக்கிய நாடுகள் சபையின் விசாரணைக் கமிட்டிக்கு விசா வழங்க வேண்டும் என்று சற்று விரிவாகவே இந்த முறை கடிதம் எழுதியிருக்கிறார் முதலமைச்சர் ஜெயலலிதா. இந்தக் கடிதம் சற்று அர்த்தம் பொதிந்தது.

இக்கடிதம் எழுதப்பட்ட மறுநாளே நாடாளுமன்றத்தில் இப்பிரச்சினையை எழுப்பிய அ.தி.மு.க. நாடாளுமன்றக் குழுத் தலைவர் மு. தம்பித் துரை, முதல்வரின் கோரிக்கையை ஏற்று ஐக்கிய நாடுகள் சபையின் விசாரணைக் குழுவிற்கு விசா வழங்க வேண்டும் என்று கோரிக்கை வைத்துள்ளார். இதுவரை முதல்வர் மத்திய அரசுக்கு வைத்த கோரிக்கைகள் தொடர்பாக அனைத்து விடயங்களையும் அ.தி.மு.க. எம்.பி.க்கள் நாடாளுமன்றத்திலும், ராஜ்ய சபையிலும் பேசி பதிவு செய்திருக்கிறார்கள். அது காவிரி பிரச்சினையாக இருக்கட்டும், பாலாறு பிரச்சினையாக இருக்கட்டும், தமிழக அரசின் கேபிள் டி.வி.க்கு லைசென்ஸ் வழங்கும் பிரச்சினையாக இருக்கட்டும் இதுதான் நிலைமை. அதே போல் தமிழக மீனவர்கள் தாக்கப்படுவது, இலங்கைத் தமிழர்களுக்கு எதிரான போர்க்குற்றங்கள் குறித்து விசாரிப்பது அனைத்

தையுமே நாடாளுமன்றத்தில் பதிவு செய்திருக்கின்றனர் அ.தி.மு.க. உறுப்பினர்கள். நாளைக்கே, நேரந்திரமோடியுடன் பகை பாராட்ட வேண்டும் என்று முதலமைச்சர் ஜெயலலிதா முடிவு செய்து விட்டால், அதற்கான களம் தயாராகி விட்டது. நேரந்திரமோடி அரசின் மீது பகை என்ற அம்பை எப்போது வீசப்போகிறார் ஜெயலலிதா என்பதுதான் இப்போது அனைவரும் எதிர்பார்க்கும் விடயம்.

ஏனென்றால் கடந்த 23 வருடங்களாக மத்தியில் ஆட்சியிலிருக்கும் அரசுக்கு தமிழ்நாடு காரணி என்பது மிக முக்கியமாக இருந்தது. அகில இந்திய அளவிலும் சரி, வெளியூறுவக் கொள்கையிலும் சரி ஏதாவது ஒரு முக்கிய முடிவு எடுக்கும் முன்பு தமிழ்நாடு காரணியை மனதில் வைத்தே முடிவு எடுத்து வந்திருக்கிறார்கள் பிரதமர்கள். ஆனால் இந்த முறை தமிழகத்தில் அ.தி.மு.க.விற்கு 37 எம்.பி.க்கள் இருந்தாலும், மத்தியில் ஆட்சி புரியும் மோடிக்கு தமிழ்நாடு காரணி என்ற நிர்ப்பந்தம் இல்லை. மாநில அரசுகளின் கருத்தறிந்து செயல்படுவேன் என்று தேர்தல் பிரசாரத்தின் போது கூறினார் நேரந்திரமோடி. ஆனால் இப்போது அவர் தலைமையில் நடைபெறும் ஆட்சியில் மாநில முதல்வர்களின் கோரிக்கைகளை கனிவுடன் கேட்கிறார். ஆனால் முடிவை மத்திய அரசு என்ற நிலைப்பாட்டில் இருந்து அவர்தான் எடுக்கிறார். உதாரணமாக தமிழகம் சம்பந்தப்பட்ட விடயத்திலேயே முல்

லைப் பெரியாறு அணை விடயத்தில் மேற்பார்வைக்குமுனை அமைத்து விட்டார். ஏனென்றால் கேரள மாநிலத்தில் பா.ஜ.க.விற்கு இதனால் பெரும் நஷ்டம் இல்லை. ஆனால் கோரிக்கை வைத்தும் இன்னும் காவிரி கண்காணிப்பு அதிகாரசபையை அமைக்கவில்லை. ஏனென்றால் கர்நாடக மாநிலத்தில் பா.ஜ.க.விற்கு இந்த முடிவு எடுப்பதால் நஷ்டம் இருக்கிறது என்று கருதுகிறார் மோடி. ராஜீவ் காந்தி வழக்கில் தூக்குத்தண்டனை விதிக்கப்பட்டவர்களை விடுதலை செய்யும் மாநில அரசின் அதிகாரம் சம்பந்தப்பட்ட வழக்கிலும் தமிழக அரசுக்கு எதிரான நிலைப்பாட்டைத் தான் இந்திய உச்சநீதிமன்றத்தில் மத்திய அரசு எடுத்திருக்கிறது. இவை அனைத்துமே முதல்வர் ஜெயலலிதா தலைமையிலான மாநில அரசுக்கும், பிரதமர் மோடி தலைமையிலான மத்திய அரசுக்கும் மோதலை உருவாக்கும் காட்சிகளாகவே எதிர்காலத்தில் அமையும் என்று எதிர்பார்க்கப்படுகிறது. சட்டமன்றத் தேர்தலுக்கான முஸ்தீபுகளையும் முரமாகச் செய்து கொண்டிருக்கும் முதல்வர் ஜெயலலிதா, மத்திய அரசு நமக்கு நட்பா பகையா என்பதை முடிவு செய்வதில் தாயங்கிக் கொண்டிருக்கிறார். அந்தத் தயக்கத்திற்கு அவர் விடை கொடுத்து விட்டால், தமிழக சட்டமன்றத் தேர்தல்களத்தில் சடுகுடு காட்சிகள் அரசியல் கட்சிகளுக்குள் அரங்கேறிவிடும். ■

### (36ஆம் பக்கத் தொடர்ச்சி...)

மேற்கு நாடுகளும் ரஷ்யாவும் அடுத்து என்ன நடவடிக்கைக்குத் தயாராகிறார்கள்? ஆளையாள் குற்றம்சாட்டுவதும் திட்டுவதுமான போக்கு புதிய கெடுபிடியுத்தம் ஒன்றைத் தொடக்கிவிடுமா? இந்த இரு சர்வதேச நெருக்கடிகளும் ஒன்றோடு ஒன்று தொடர்புடையவை. ஒன்று மற்றதற்குத் தூபம் போடும் தன்மையது. இரு தரப்பிலும் நம்பிக்கையீனமும் சந்தேகமும் வளர்ந்து செல்கிறது. உலகவிவகாரங்களைப் பற்றிய முடி


வுகளில் ரஷ்யாவை கவனத்தில் கொள்ள வேண்டியதில்லை; அது ஒரு பிராந்திய வல்லரசு மட்டும்தான் என்று அமெரிக்கா கொண்டுள்ள எண்ணத்தை அது மீன்பரிசீலனை செய்யுமா? மலேசிய விமானத்தை சுட்டு வீழ்த்தியதால் ஆத்திரம் கொண்டுள்ள ஐரோப்பா ரஷ்யா வினை அடக்கும் அமெரிக்க நிகழ்ச்சி நிரலுக்கு இணங்கிப் போகுமா? இவை மிக முக்கியமான கேள்விகள்.

காசாவில் பீரங்கிகளின் முழக்கம் நிறுத்தப்படுமா? மலேசிய விமானம்

தைச் சுட்டு வீழ்த்தியது தொடர்பான சர்வதேச நிபுணர்குழுக்கள் நடத்தப் போகும் விசாரணையின் போது அதன் மர்மத்தைத் துலக்க உக்ரேயின் கிளர்ச்சியாளர்கள் ஒத்துழைப்பார்களா? என்ற கேள்விகள் முன்னர் கூறிய கேள்விகளோடு சம்பந்தப்பட்டவை.

சர்வதேச உறவுகள் தொடர்பான மிகப்பெரிய சில பிரச்சினைகளுக்குத் தீர்வு வேண்டும். ■

(நிஹால்சிங் இந்தியாவின் சிரேஷ்ட பத்திரிகையாளர்)



எம்.பி.வித்தியாதரன்

வெளியுறவுக் கொள்கையை பொறுத்தவரை மோடியின் பிரதான கவனம் அயல் நாடுகளைப்பற்றியதாக இருக்கிறது. தென்காசிய பிராந்தியத்தை பயங்கரவாதத்திலிருந்து விடுதலை செய்வதற்கு சீனாவுடன் சேர்ந்து இந்தியா ஏன் தலைமைப் பாத்திரத்தை ஏற்கக்கூடாது. இவ்விரு பெரிய நாடுகளும் அக்கறையுடன் இணைந்து செயற்பட முன்வந்தால் பயங்கரவாதத்திற்கு எதிரான போராட்டத்தில் ஏனைய நாடுகளையும் இணையவைக்க முடியும்.

## பயங்கரவாதத்துக்கு

## ஐக்கியப்படுத்த



**வெ**ளியுறவு விவகாரங்களைப் பொறுத்தவரை பிரதமர் நரேந்திரமோடி இப்போது மிகுந்த உற்சாகத்துடன் காணப்படுகிறார். அவரின் கடுமையான எதிராளிகள் கூட இதை மறுதலிக்கமாட்டார்கள். மோடி சரியான அடிகளை எடுத்துவைக்கிறார். சரியான விடயங்களைப் பேசுகிறார். கடந்த மாத ஆரம்பத்தில் பிரேசில் நாட்டில் நடைபெற்ற 'பிரிக்ஸ்' (பிரேசில், ரஷ்யா, இந்தியா, சீனா மற்றும் தென்னாபிரிக்கா ஆகிய நாடுகளை உள்ளடக்கிய அமைப்பு) உச்சி மகாநாடு இதுவிடயத்தில் முக்கியமாகக் கவனிக்கப்படவேண்டிய தொன்றாகும்.

அந்த மகாநாட்டில் கலந்துகொண்டு விட்டு மோடி வெற்றியோடு டில்லி திரும்பியிருந்தார். பிரிக்ஸ் நாடுகளின்

ஆரம்பிக்கப்பட்டிருக்கும் புதிய அபிவிருத்தி வங்கியின் தலைவர் பதவியை கடுமையான பேரம் பேசல்களுக்குப்பிறகு இவர் இந்தியாவுக்குப் பெற்றுக்கொடுத்திருக்கிறார்.

சீன ஜனாதிபதி ஸிஜின் பிங்கையும் ரஷ்ய ஜனாதிபதி விளாடிமிர் புட்டினையும் சந்தித்த அவர் இந்தியாவின் நிலைப்பாட்டை விளக்கிக் கூறி அவர்களின் நம்பிக்கையை வென்றெடுத்திருக்கிறார்.

பிரிக்ஸ் மகாநாட்டில் மோடி மிகவும் முக்கியமாக வலியுறுத்திய விடயம் பயங்கரவாதத்துக்கு எதிராகப் போராடுவதற்கு ஐக்கியப்பட வேண்டிய அவசியமேயாகும். உச்சிமகாநாட்டில் பேசிய அவர் பயங்கரவாதத்துக்கு எதிராக ஒன்றுபட்ட நடவடிக்கையில் பிரிக்ஸ் நாடுகள் இறங்க

வேண்டுமென்று கேட்டுக்கொண்டார். பிரிக்ஸ் தலைவர்கள் இப்போது மேற்கொள்ளக்கூடிய தெரிவுகள் உலகின் எதிர்காலத்தை ஒழுங்கமைக்கும் என்று அவர் சொன்னார்.

'ஆப்கானிஸ்தானில் இருந்து ஆபிரிக்கா வரை ஒரே குழப்பநிலையும் மோதல்களும் தலைவிரித்தாடுகின்றன. நாடுகள் சின்னாபின்னமாகும் போது மெளனமாகப் பார்த்துக் கொண்டிருப்பது பாரதூரமான விளைவுகளைக் கொண்டுவரும். எந்தவடிவிலான பயங்கரவாதமும் மனிதகுலத்துக்கு எதிரானது என்பதே எனது உறுதியான நம்பிக்கை, பயங்கரவாதம் தொடர்பில் மெத்தனமாக இருப்பதற்கு இடமேயில்லை. அதை எந்தவிதத்திலும் பொறுத்துக்கொள்ளலாகாது.

# எதிராக சார்க் நாடுகளை மோடியினால் முடியுமா?



ஆப்கானிஸ்தான் நிச்சயமற்ற எதிர்காலத்துக்கு முகங்கொடுத்துக்கொண்டிருக்கிறது. பல தசாப்தங்களாக ஆப்கான் மக்கள் அவலங்களுக்குள்ளாகிக்கொண்டிருக்கிறார்கள். அமைதியானதும் உறுதியான ஜனநாயகத்தையும் சுபிட்சத்தையும் கொண்ட ஆப்கானிஸ்தானைக் கட்டியெழுப்புவதில் அந்நாட்டு மக்களுக்கு ஆதரவும் ஒத்துழைப்பும் அளிப்பதற்கு உலகம் ஐக்கியப்படுவேண்டும்.

'பயங்கரவாதச் சக்திகளை எதிர்த்துப் போராடுவதற்கு ஆப்கானிஸ்தானுக்கு பிரிக்ஸ் நாடுகள் உதவவேண்டும். கடந்த ஒரு தசாப்தத்தில் ஆப்கானிஸ்தான் கண்டிருக்கும் முன்னேற்றத்தைப் பேணிப்பாதுகாப்பதற்கு இது முக்கியமானதாகும். இந்திய அதிகாரிகளுக்கு எதிராகத் தாக்குதல் தொடுக்கப்பட்டிருக்கின்ற போதிலும் கூட, ஆப்கானிஸ்தான் அதன் ஆற்றல்களை, ஆட்சிமுறையை, பொருளாதார அபிவிருத்தியை, பாதுகாப்பைக் கட்டியெழுப்ப நாம் தொடர்ந்து உதவுவோம்.

'மேற்காசியாவில் காணப்படும் நிலைவரம் உலகளாவிய ரீதியிலும் பிராந்திய ரீதியிலும் அமைதிக்கும் பாதுகாப்புக்கும் பாரதூரமான அச்சுறுத்தலைத் தோற்றுவித்திருக்கிறது. வளைகுடா பிராந்தியத்தில் வாழும் 70 இலட்சம் இந்தியப் பிரஜைகளினதும் வாழ்வை இது பாதிப்பதன் காரணத்தினால் இந்தியா பெரும் கவலைகொண்டுள்ளது. ஈராக் நெருக்கடியை முடிவுக்குக் கொண்டுவருவதற்கு உதவுவதில் பிரிக்ஸ் உறுப்பு நாடுகள் எவ்வாறு ஐக்கியப்பட்டுச் செயற்பட முடியும் என்பது குறித்து ஆராயவேண்டும். சிரியாவின் உள்நாட்டுப் போரும் இஸ்ரேலுக்கும் பாலஸ்தீனத்துக்கும் இடையிலான வன்முறைகளும் பெரும் கவலையைத் தருகின்றன.

'பயங்கரவாதம் என்பது போரைப் போன்று ஒரு அச்சுறுத்தலாக மாறி விட்டது. இது உண்மையில் அப்பாவிக்குடிமக்களை இலக்குவைக்கும் முறைமுகயுத்தமேயாகும். ஆனால், வேறுபட்ட அளவுகோல்களின் விளைவாக, சர்வதேச சமூகத்தினால்

பயங்கரவாதத்தை உருப்படியாகத் தோற்கடிக்க முடியாமல் இருக்கிறது. எமது அரசியல் உறுதிப்பாட்டை ஆக்கபூர்வமான - ஒருங்கிணைக்கப்பட்ட நடவடிக்கைத் திட்டமாக பிரிக்ஸ் நாடுகள் மாற்ற வேண்டும். பயங்கரவாதிகளுக்கு புகலிடமும் ஆதரவும் அளிக்கக்கூடாது என்று கூட்டாக நாம் நாடுகளுக்கு நெருக்குதல் கொடுக்க வேண்டும்' என்று மோடி பிரிக்ஸ் தலைவர்கள் மத்தியில் கூறினர்.

மோடியின் உரை தற்போதைய தருணத்தில் கூடுதல் முக்கியத்துவம் வாய்ந்ததாக இருக்கிறது. பல அரசுகள் அடிப்படைவாதிகளினால் அச்சுறுத்தப்பட்டுக்கொண்டிருக்கின்றன. மேற்காசியாவில் இந்த அச்சுறுத்தல் கூடுதலான அளவுக்கு பாரதூரமானதாக இருக்கிறது. ஆசியாவில் உள்ள ஏனைய நாடுகளுக்கும் இது நிச்சயம் பரவும்.

ஆனால், வல்லரசுகள் தவறுகளில் இருந்து படிப்பினைகளைப் பெற்றுக் கொள்ளுமா என்பது முக்கியமான ஒரு கேள்வி. அமெரிக்காவும் ரஷ்யாவும் போதுமான பாடங்களைக் கற்றுக் கொண்டிருக்கின்றன. இரு நாடுகளுமே ஆப்கானிஸ்தானில் ஒரே அனுபவத்தைப் பெற்றுக் கொண்டுள்ளன. ஆப்கானிஸ்தானில் சோவியத் படைகளை எதிர்த்துப் போராட இஸ்லாமிய அடிப்படைவாதிகளுக்கு அமெரிக்கா ஆயுதங்களை வழங்கியது. அதில் அவர்கள் வெற்றி பெற்றார்கள். ஆனால், இப்போது அதே சக்திகளிடமிருந்தும் அதே ஆயுதங்களினாலும் அமெரிக்கா பெரும் தாக்குதல்களுக்குள்ளாகிக்கொண்டிருக்கிறது. அமெரிக்கர்கள் தங்கள் மண்ணிலேயே இதே தீவிரவாதிகளின் தாக்குதல்குள்ளானார்கள். மேற்காசியாவில் அமெரிக்கர்கள் தீவிரவாதிகளுக்கு எதிரான போரில் தோல்வி கண்டுகொண்டிருக்கிறார்கள்.

மேற்காசியா பெரும் குழப்பநிலைக்குள்ளாகியிருக்கிறது. பாக்தாத்தில் அமெரிக்காவினால் பதவியில் அமர்த்தப்பட்ட அரசாங்கம் நாளுக்கு நாள் அதன் கட்டுப்பாட்டை இழந்து கொண்டிருக்கிறது. சன்னி முஸ்லிம் தீவிரவாதிகள் தாக்குதல்களை நடத்தி

முன்னேறி பலபகுதிகளைக் கைப்பற்றிக் கொண்டிருக்கிறார்கள். விபியாவும் சிரியாவும் பெரும் கொந்தளிப்பான நிலையில் இருக்கின்றன. மேற்குலக நாடுகளின் ஆதரவுடனான இராணுவங்களை எதிர்த்துப் போராடி அதிகாரத்தைக் கைப்பற்றுவதற்கு பலம் பொருந்திய இராணுவம் ஒன்றை அமைப்பதற்கு சன்னி அடிப்படைவாதிகள் மத்தியில் முயற்சிகள் மேற்கொள்ளப்பட்டுக்கொண்டிருக்கின்றன.

உக்ரேயின் கிளர்ச்சியாளர்களுக்கு ரஷ்யா ஆயுதங்களை வழங்கிக் கொண்டிருக்கிறது. மலேசியப் பயணிகள் விமானத்தை இந்த கிளர்ச்சியாளர்களே சுட்டுவீழ்த்தியதாக சந்தேகிக்கப்படுகிறது.

தீவிரவாதிகளுக்கு தொடர்ந்து ஆயுதங்களை வழங்கும் பாகிஸ்தான் இந்தியாவுக்கு எதிரான பயங்கரவாதத்துக்கு அனுசரணையாகச் செயற்பட்டுக் கொண்டிருக்கிறது. இந்த விவகாரம் தொடர்பில் இதுவரையில் சீனா மௌனம் சாதித்துவந்திருக்கின்ற அதேவேளை, இப்போது அதுவும் பயங்கரவாதத்தினால் சில பகுதிகளில் பாதிக்கப்பட்ட தொடங்கியிருக்கிறது.

எனவே, பிரிக்ஸ் நாடுகள் பிரதானமாக இந்தியாவும் சீனாவும் ரஷ்யாவும் பயங்கரவாதத்துக்கு எதிராகப் போராடுவதற்கு ஒன்றிணையக்கூடியதாக இருக்குமென்றால், அது ஜிகாதி கள் என்று அழைக்கப்படுபவர்களின் போர்க்களமாக வெளிக்கிளம்பிக் கொண்டிருக்கும் ஆசியாவைப் பொறுத்தவரை வரவேற்கக்கூடிய அறிகுறியாகவும் நல்லதொரு உதாரணமாகவும் அமையும். இந்த நாடுகள் சகலதுமே பெரியவை. அத்துடன் பிராந்தியத்தில் அமைதியைக் கொண்டுவருவதற்கான வல்லமையையும் இவைகொண்டிருக்கின்றன. இவை ஒன்றிணைந்து செயற்பட முன்வருமானால், அமெரிக்காவும் ஆதரவளிக்க முன்வராமலிருப்பதற்கு காரணம் ஏதுமில்லை.

தனது வெளியுறவுக்கொள்கையைப் பொறுத்தவரை மோடியின் பிரதான கவனம் அயல்நாடுகளைப் பற்றியதாக

கவே இருக்கிறது. எனவே, தெற்காசியப் பிராந்தியத்தை பயங்கரவாதத்தில் இருந்து விடுதலை செய்வதற்கு சீனாவுடன் சேர்ந்து இந்தியா ஏன் தலைமைப்பாத்திரத்தை ஏற்கக் கூடாது? பயங்கரவாதத்துக்கு அனுசரணை வழங்கவோ, ஆதரவளிக்கவோ போவதில்லை என்று இருநாடுகளுமே சபதம் எடுத்துக்கொள்ள வேண்டும்.

இந்தியாவும் சீனாவும் அக்கறையுடன் ஒன்றிணைந்து செயற்பட முன்வந்தால், பயங்கரவாதத்துக்கு எதிரான போராட்டத்தில் ஏனைய நாடுகளையும் இணையவைக்க முடியும். அமெரிக்காவுக்கும் பாகிஸ்தானுக்கும் இடையேயான உறவுகளில் தற்போது கசப்புணர்வு ஏற்பட்டிருப்பதால், பயங்கரவாதத்துக்கு எதிராகச் செயற்பட்டு தீவிரவாதிகளை ஒழித்துக்கட்டுவதற்கு பாகிஸ்தானையும் நிர்ப்பந்திக்க இந்தியாவினாலும் சீனாவினாலும் இயலுமாக இருக்கும். பயங்கரவாதத்தினால் பாகிஸ்தான் மக்கள் சொல்லொணா அவலங்களை அனுபவித்து வருவதால், பயங்கரவாதத்தை ஒழிப்பதற்கு பாகிஸ்தான் ஒத்துழைப்பது அந்த நாட்டுக்குமே நல்லதாக அமையும். ஆதரவு கிடைக்காவிட்டால், இந்திய கிராமப்புறங்களில் போராடும் நக்சலைட்டுகளுக்கும் பலவீனமடைந்துவிடுவர். இப்போது சீனாவிடமிருந்து நக்சலைட்டுகளுக்கு அனுசரணை கிடைக்கிறதென்று கூறப்படுகிறது.

அரசுகள் அவற்றின் குறுகிய நலன்களுக்கு அப்பால் சிந்தித்து சகலவகையான தீவிரவாதிகளையும் நசுக்குவதற்கு ஒன்றுபட்டுப் பணியாற்றுவது குறித்து சிந்திக்க வேண்டியதே இன்று அவசியமானதாகும். ஆட்சிகளை மாற்றுவதற்கோ, அநீதிகளை எதிர்த்துப் போராடுவதற்கோ ஆயுதங்கள் அடிப்படையாக அமைய முடியாது. அமையவும் கூடாது. தகவல் தொழில்நுட்பத்தில் ஏற்பட்டிருக்கும் முன்னேற்றங்கள் அநீதிகளுக்கு எதிராகக் குரல்கொடுப்பதற்கான மார்க்கங்களை மிகவும் எளிதானவையாகவும் பயனுறுதியுடையவையாகவும் மாற்றிவிட்டன.

பயங்கரவாதத்துக்கு எதிராகப் போராடுவதற்கு பிராந்திய ஒத்துழைப்புக்கான தெற்காசிய சங்கத்தின் (சார்க்) உறுப்பு நாடுகளை ஒன்றுபடவைக்க மோடியினால் முடியுமா? அவ்வாறு ஒன்றிணைவதற்கு சார்க் தலைவர்கள் இணங்குவார்களா? தீவிரவாதிகளுக்கு எதிராக சார்க்கின் ஊடாக அக்கறையுடனான- ஐக்கியப்பட்ட போராட்டம் முன்னெடுக்கப்பட முடியுமா?

இதுவிடயத்தில் சார்க் நாடுகள் முன்னணியில் நின்று செயற்படுமென்று நம்புவோமாக. பயங்கரவாதத்துக்கு எதிரான சார்க் ஐக்கியத்தை ஏற்படுத்த உருப்படியான முயற்சிகளை மோடி மேற்கொள்ளட்டும்.

### பிரிக்ஸ் வங்கி

பிரிக்ஸ் வங்கியொன்றை உருவாக்குவது என்ற கனவு இப்போது நனவாகிவிட்டது. பிரேசிலில் கூடிய பிரிக்ஸ் நாடுகளின் தலைவர்கள் தங்களது வங்கிக்கு மிகவும் சரியாகவே 'புதிய அபிவிருத்தி வங்கி' என்று பெயரிடுவதற்குத் தீர்மானித்திருக்கிறார்கள். நியாயமான வீதத்திலும் நியாயமான நிபந்தனைகளின் அடிப்படையிலும் நிதியை வழங்கக்கூடிய அபிவிருத்தி வங்கியொன்று ஆசியா, ஆபிரிக்கா மற்றும் லத்தீன் அமெரிக்காவுக்கு தேவை என்பதில் சந்தேகமில்லை.

தற்போதைய நிறுவனங்களான சர்வதேச நாணயநிதியம், உலகவங்கி மற்றும் ஆசிய அபிவிருத்தி வங்கி ஆகியவற்றிடமிருந்து கடன்களைப் பெறுவதிலும் அவற்றின் நிபந்தனைகளின் அடிப்படையில் கடன்களை மீள்செலுத்துவதிலும் வறிய நாடுகள் நீண்டகாலமாகவே பெரும் நெருக்கடிகளை எதிர்நோக்கி வந்திருக்கின்றன. இப்போது இந்த வறிய நாடுகள் புதிய அபிவிருத்தி வங்கியிடமிருந்து எளி

ஆரம்ப வருடங்களில் பிரிக்ஸ் வங்கியின் அமைப்பு முறையையும் செயற்பாடுகளையும் ஒழுங்கமைக்கும் வாய்ப்பு இந்தியாவுக்கு கிடைத்திருக்கிறது. சங்காயில் வங்கியின் தலைமையகம் அமைவதால் ஏனைய உறுப்பு நாடுகளை விடவும் சீனாவுக்கு அனுகூலமான நிலைமை இருக்கும் என்ற எண்ணத்தை இந்திய அதிகாரிகள் நிரூபித்து விட்டார்கள்.



தானமுறையில் நிதியுதவிகளைப் பெறக்கூடியதாக இருக்கும்.

பிரிக்ஸ் நாடுகளின் தலைவர்கள் மத்தியிலான கடுமையான பேரம் பேசல்களுக்குப் பிறகு, புதிய அபிவிருத்தி வங்கியின் முதலாவது தவணைக்கான தலைமைப் பதவியை இந்தியாவுக்குப் பெற்றுக்கொடுக்க மோடியினால் முடிந்திருக்கிறது. புதிய வங்கியின் பங்குரிமையும் சம அளவில் உறுப்பு நாடுகளிடையே பகிரப்படுவதற்கும் தீர்மானிக்கப்பட்டது. சீனா அதன் பொருளாதார வல்லமையைப் பயன்படுத்தி வங்கியை மேலாதிக்கம் செய்ய முயற்சிக்குமென்ற அச்சம் ஆரம்பத்தில் இருந்தது.

முதல் ஐந்து வருட காலத்துக்கு வங்கியின் தலைவராக இந்தியர் இருப்பார். பிறகு ரஷ்யா, பிரேசில் என்ற வரிசையில் தலைமைப் பதவி மாறும். 15 வருடங்களின் பின்னரே சீனா தலைமைப்பதவிக்கு வரும். ஆரம்ப வருடங்களில் வங்கியின் அமைப்பு முறையையும் செயற்பாடுகளையும் ஒழுங்கமைக்கும் வாய்ப்பு இந்தியாவுக்குக் கிடைத்திருக்கிறது.

வங்கி சமத்துவமான அளவுக்கு பங்குடைமையைக் கொண்டிருக்க வேண்டுமென்று இந்தியா சார்பில் பேச்சுவார்த்தை நடத்திய அதிகாரிகளுக்கு பிரதமர் மோடி மிகவும் தெளிவாகவே அறிவுறுத்தியிருந்தார். புதிய அபிவிருத்தி வங்கியொன்றை ஆரம்பிக்க வேண்டுமென்ற யோசனை 2012 ஆம் ஆண்டிலேயே முன்வைக்கப்பட்டது. பங்குடைமை தொடர்பான விவகாரம் அப்போது தொடங்கியே இந்தியாவுக்கும் சீனாவுக்கும் இடையே கருத்துவேறுபாட்டுக்கு பிரதான காரணமாக இருந்துவந்தது. பிரிக்ஸின் எந்தவொரு உறுப்பு நாடுகளும் ஏனைய நான்கு நாடுகளின் அங்கீகாரமின்றி அதன் பங்குடைமையை அதிகரிக்க முடியாது. ஐந்து பங்குடைமையாளர்களில் எந்தவொரு நாட்டினதும் கூடுதல்பட்ச மேலதிக பங்குடைமை 700 கோடி டொலர்களாகவே இருக்கும்.

சீனாவின் நிதித்துறை தலைநகரம் என்று வர்ணிக்கப்படுகின்ற ஷங்

காயிலேயே புதிய அபிவிருத்தி வங்கியின் தலைமையகம் அமைந்திருக்கும். தலைமையகம் ஷங்காயில் அமைவதால் ஏனைய உறுப்பு நாடுகளை விடவும் சீனாவுக்கு அனுகூலமான நிலைமை இருக்கும் என்ற எண்ணத்தை இந்திய அதிகாரிகள் நிராகரித்துவிட்டார்கள். ஆசிய அபிவிருத்தி வங்கியின் தலைமையகம் பிலிப்பைன்ஸ் தலைநகர் மணிலாவில் அமைந்திருக்கின்றது என்பதற்காக அந்தநாடு எந்தவிதமான விசேட உதவியையும் பெறவில்லை. அதே போன்றே ஆபிரிக்க அபிவிருத்தி வங்கி எதியோப்பியாவில் இருக்கிறது என்பதற்காக அந்த நாடு எந்தவிசேட பலனையும் அனுபவிக்கவில்லை.

எவ்வாறெனினும், இந்தியாவின் அமைவிடம், ஆங்கில மொழிப்பரம்பல் ஆகியவற்றைச் காரணமாகக் காட்டி வங்கியின் தலைமையகத்தைக் கொண்டிருப்பதற்கு இந்தியா முயற்சித்தது. இறுதியில் தலைமையகத்துக்கான நாடாக சீனாவே ஏற்றுக்கொள்ளப்பட்டது. சீனாவின் பொருளாதாரம் பிரமாண்டமானது என்ற உண்மையை நாம் ஏற்றுக்கொண்டேயாக வேண்டும் என்று பேச்சுவார்த்தைகளில் ஈடுபட்டிருந்த அதிகாரிகளில் ஒருவர் தெரிவித்தார். சீனா 7-டிரில்லியன் டொலர்கள் பொருளாதாரத்தைக் கொண்டிருக்கின்ற அதேவேளை, இந்தியாவின் பொருளாதாரம் வெறுமனே 2-டிரில்லியன்கள் தான்.

பிரிக்ஸ் வங்கியை அமைப்பதற்கான யோசனையை முதலில் முன்வைத்தவர் முன்னாள் இந்தியப் பிரதமர் கலாநிதி மன்மோகன்சிங்தான். உலக நிதிநெருக்கடி தோன்றியதற்குப் பிறகு அவர் அதை முன்வைத்தார். மேற்குலக நாடுகளின் கட்டுப்பாட்டில் இயங்குகின்ற சர்வதேச நிதி நிறுவனங்கள் செயற்படுகின்ற முறையைப் பற்றி மன்மோகன்சிங் எதிர்மறையான கருத்துகளைக் கொண்டிருந்தார். இந்தியா, சீனா போன்ற துரிதமாக வளர்ச்சி கண்டுவரும் பொருளாதாரங்களை அந்த நிதிநிறுவனங்கள் எவ்வாறு பாதித்து வந்திருக்கின்றன என்பதைப் பற்றியும் அவர் தெளி

வான விளக்கங்களைக் கொண்டிருந்தார். பிரிக்ஸ் நாடுகளினால் நிருவகிக்கப்படக்கூடிய ஒரு வங்கியை உருவாக்குவது என்ற யோசனை செயல்படவாம் பெறுவதற்கு சுமார் 5 ஆண்டுகள் எடுத்திருக்கிறது. எவ்வாறெனினும், இந்தச் சாதனைக்கான பெருமை மன்மோகன்சிங்கிற்கே உரியதாகும்.

பிரிக்ஸ் வங்கியை ஆரம்பிப்பதற்கு மேற்கொள்ளப்பட்ட தீர்மானத்தின் விளைவாக உடனடியாகப் பயன்கள் ஏற்பட்டிருப்பதையும் காணக்கூடியதாக இருக்கிறது. பிரேசில் இருந்து நேரேந்திரமோடி டில்லி திரும்பிய உடனடியாகவே உலகவங்கித் தலைவர் ஜிம் யொங்கிம் இந்தியாவுக்கு விஜயம் மேற்கொண்டிருந்தார். மோடியை அவரது டில்லி அலுவலகத்தில் சந்தித்த உலகவங்கித் தலைவர் அடுத்த மூன்று வருடங்களுக்கு இந்தியாவுக்கு 1500 கோடி-1800 கோடி நிதியுதவியைச் செய்வதாக உறுதியளித்தார். கடந்த மேயில் பிரதமராக வருவதற்கு முன்னதாக ஒரு தசாப்தத்துக்கும் அதிகமான காலமாக மோடி முதலமைச்சராக இருந்து குஜராத் மாநிலத்தின் வர்த்தகச் செயற்பாட்டு பாணியை உலக வங்கித் தலைவர் வெகுவாகப் பாராட்டினார். பிரிக்ஸின் புதிய அபிவிருத்தி வங்கி அமைக்கப்படுவதைப் பாராட்டிய ஜிம்யொங்கிம் அந்த முன்முயற்சி அவர்களின் உட்கட்டமைப்பு நிதித் தேவைகளுக்கு ஆதரவாக அமையும் என்று அபிப்பிராயம் தெரிவித்தார்.

புதிய அரசாங்கத்தின் அபிவிருத்தி முன்னுரிமைகள் பற்றி கூடுதலாக அறிந்து கொள்வதற்காக மூன்று நாள் விஜயமொன்றை மேற்கொண்டே கிம் இந்தியா வந்திருந்தார். ஒன்றிணைந்து பணியாற்றுவதற்கான பல்வேறு வழிவகைகள் குறித்து அவருடன் ஆராய்ந்ததாக மோடி கூறினார்.

'டொலர்களை விட எமக்கு உலக வங்கியின் பொருளாதார அறிவிலும் நிபுணத்துவத்திலுமே கூடுதல் அக்கறை, உலக வங்கி எமக்கான ஒரு தகவல் வங்கியாக இருக்க முடியும் என்பதை கிம் இணங்கிக் கொண்டார். உலகவங்கியிடமிருந்து எமக்கு யோசனைகள் தேவை. அந்த யோச

னைகள் பெருமளவு உற்பத்தியைப் பற்றியதாக மாத்திரமல்ல, எமது தொழிலாளர் படைக்கு பயனளிக்கக் கூடிய மக்களினால் மேற்கொள்ளப்படும் உற்பத்தி பற்றியதாகவும் இருக்க வேண்டும். '(We want ideas from the world bank, not only on mass production but also on production by masses)' என்று மோடி டுவிட்டர் சமூக ஊடகத்தில் பதிவு செய்தார்.

### மோடியின் அமெரிக்கப் பயணம்

தனது பதவியேற்புக்கு பிறகு 'சார்க்' தலைவர்களினதும் அடுத்து பிரேசிலில் பிரிக்ஸ் உச்சி மகாநாட்டில் சீனா மற்றும் ரஷ்ய ஜனாதிபதிகளினதும் நம்பிக்கையை வென்றெடுத்த மோடி உலகின் பெரிய அரங்குகள் மீது தனது கவனத்தைத் திருப்பியிருக்கின்றார். இம்மாதம் இடம் பெறும் சாத்தியத்தைக் கொண்ட ஜப்பான் விஜயத்தின் மீதும் செப்டெம்பரில் இடம்பெறப்போகும் அமெரிக்க விஜயம் மீதும் மோடி தனது உடனடி கவனத்தைத் திருப்பியிருக்கிறார்.

அமெரிக்க விஜயமே மோடியின்

மிகப்பெரிய விஜயமாக இருக்கப்போகிறது. முதலில் அவர் நியூயோர்க்கில் ஐக்கிய நாடுகள் பொதுச்சபையில் உரையாற்றுவார். உலகத்தலைவர்களின் கவனத்தை ஈர்க்கக்கூடிய முக்கியத்துவத்தைக் கொண்டதாக அவரின் ஐ.நா.உரை அமையும் என்று நிச்சயமாக எதிர்பார்க்கலாம். அதையடுத்தே அவர் அமெரிக்க ஜனாதிபதி பராக் ஒபாமாவைச் சந்திக்கப் போகிறார். குஜராத் கலவரங்களைக் கட்டுப்படுத்த நடவடிக்கை எடுக்கவில்லை என்ற குற்றச்சாட்டைக் காரணமாகக் காட்டி மோடிக்கு விசா வழங்குவதற்கு தொடர்ச்சியாக மறுத்துவந்த



அமெரிக்காவுக்கு விஜயம் செய்வதற்கு விசா மறுக்கப்பட்ட ஒருவர் என்ற நிலையிலிருந்து அமெரிக்க காங்கிரஸின் இரு சபைகளினதும் கூட்டுக்கூட்டத்தில் உரையாற்றுகின்ற ஒரு இந்திய தலைவர் என்ற நிலைக்கு நரேந்திர மோடி உயரப்போகிறார்



அமெரிக்காவின் ஜனாதிபதியுடன் அவர் கைகுலுக்கப் போகும் காட்சி மீதே சகலரின் பார்வையும் இருக்கும்.

தேர்தலில் மகத்தான வெற்றியைப் பெற்று உலகின் மிகப்பெரிய பாராளுமன்ற ஜனநாயக நாடான இந்தியாவின் பிரதமராக மோடி பதவியேற்ற பிறகு அவரை பூரண மரியாதையுடன் வரவேற்பதைத் தவிர ஒபாமாவுக்கு வேறு தெரிவே இல்லை. அமெரிக்காவுக்கு முன்னதாக ஐக்கிய இராச்சியம், பிரான்ஸ், ஜேர்மனி போன்ற மேற்கு ஐரோப்பிய நாடுகள் மோடியை வரவேற்பதற்கான அவற்றின் விருப்பத்தை வெளிக்காட்டியிருந்தன என்பது குறிப்பிடத்தக்கது.

சீனாவுடனும் ஜப்பானுடனும் நல்லுறவுகளைக் கொண்டிருப்பவர் என்று ஏற்கனவே அறியப்பட்ட மோடியின் மனதில் அமெரிக்கா தன் மீது முன்னர் காட்டிய எதிர்ப்பு எப்போதுமே இருக்கும் என்பதில் சந்தேகமில்லை. ஒபாமா வசீகரமான ஒரு தலைவர். ஆனாலும் மோடியுடனான சந்திப்புக்கு முன்னராக அவர் தன்னைச் சதாகரித்துக்கொள்ள வேண்டியிருக்கும். இரு நாடுகளுக்கும் இடையே மிகவும் பலம் பொருந்திய உறவுகளை விரும்பும் இந்திய அமெரிக்கர்களின் பேராதரவு இருப்பது ஒபாமாவுக்கு ஒரு பெரிய அனுசூலமாகும்.

ஏற்கனவே, மோடியின் செப்டெம்பர் விஜயம் தொடர்பான ஏற்பாடுகள் மேற்கொள்ளப்படுவதற்கு முன்னதாக, 83 அமெரிக்க காங்கிரஸ் உறுப்பினர்கள் மோடியை காங்கிரஸின் இரு சபைகளினதும் கூட்டுக்கூட்டத்தில் உரையாற்ற அழைக்குமாறு கோரிக்கை விடுத்து ஜனப்பிரதிநிதிகள் சபையின் சபாநாயகர் ஜோன் பூவ்னருக்கு கடிதமொன்றை அனுப்பியிருந்தனர். இதற்கான முயற்சியை காங்கிரஸ் உறுப்பினர்கள் ரெட் பூ மற்றும் எனிஃபலோமாவேகாவுடன் சேர்ந்து ஜனப்பிரதிநிதிகள் சபையின் வெளியுறவு விவகார கமிட்டியின் ஒரு சிரேஷ்ட உறுப்பினரான பிரட் ஷெர்மான் முன்னெடுத்திருந்தார்.

காங்கிரஸின் கூட்டுக்கூட்டத்தில் உரையாற்றுவதற்கு இந்தியப் பிரதமர் மோடியை அழைப்பதற்கான இந்த

முயற்சியில் தன்னுடன் 82 சகாக்கள் இணைந்து கொண்டமை தனக்கு பெருமகிழ்ச்சியைத் தருவதாக ஷெர்மன் கூறினார். 'காங்கிரஸில் ஆதரவுக் குரல்கள் அதிகரிக்கின்றன. அக் குரல்கள் விடுக்கும் செய்தி தெளிவானது. பொதுவான ஜனநாயகப் பண்புகளின் அடிப்படையில் தனித்துவமான உறவுகளை இந்தியாவும் அமெரிக்காவும் கொண்டிருக்கின்றன. இந்த உறவுகளை மேலும் விஸ்தரிப்பதற்கு ஒரு அருமையான வாய்ப்பாக பிரதமர் மோடியின் விஜயம் அமைகிறது' என்று ஷெர்மான் குறிப்பிட்டார்.

'கடந்த மூன்று தசாப்தங்களில் ஒவ்வொரு தசாப்தத்திலும் ஒரு இந்தியப் பிரதமர் காங்கிரஸின் கூட்டுக் கூட்டத்தில் உரையாற்றியிருக்கிறார். பிரதமர் மோடியின் எதிர்வரும் விஜயம் அந்தப் பாரம்பரியத்தைத் தொடருவதற்கு எமக்கு வாய்ப்பைத் தருவதாக அமைகிறது' என்று கடிதத்தில் தெரிவிக்கப்பட்டிருக்கிறது.

இதைச் சாதிக்க மோடியினால் முடியுமாக இருந்தால், அது அவரைப் பொறுத்தவரை மகத்தான ஒரு தருணமாகவே இருக்கும். அதாவது அமெரிக்காவுக்கு விஜயம் செய்வதற்கு விசா மறுக்கப்பட்ட ஒருவர் என்ற நிலையில் இருந்து அமெரிக்கக் காங்கிரஸின் இரு சபைகளினதும் கூட்டுக் கூட்டத்தில் உரையாற்றுகின்ற ஒருவர் என்ற நிலைக்கு உயரப் போகிறார்.

அடுத்த ஐந்து வருடங்களுக்கு இந்தியாவின் பிரதமர் பதவியில் இருக்கப்போகும் மனிதரில் ஒபாமாவுடனான மனங்கனிந்த சந்திப்பும் காங்கிரஸ் அளிக்கப்போகும் ஆரவாரத்துடனான வரவேற்பும் எத்தகைய மாறுதல்களைக் கொண்டுவருமோ யார் அறிவார்?

### டில்லி அரசியல் வட்டாரங்களில் பொலிவு குன்றிப் போகும் இப்தார்

ரமழான் மாதத்தில் தினமும் நோன்பு துறப்பதற்கு மாலையில் ஏற்பாடு செய்யப்படுகின்ற இப்தார் நிகழ்வுகள் தேசியத் தலைநகர் டில்லியில் அரசியல் சமூகத்தினர் மத்தியில் எப்போதுமே பரபரப்பானவையாக இருந்துவந்திருக்கின்றன. முஸ்லிம்



ராஷ்டிரபதிபவன் இப்தார் விருந்தின் போது ஜனாதிபதி பிரணாப் முகர்ஜியுடன் மத்திய உள்துறை அமைச்சர் ராஜ்நாத்சிங்

சகோதர சகோதரிகளுடனான ஒரு மைப்பாட்டை வெளிக்காட்டுவதற்கான சந்தர்ப்பங்களாகவும் இப்தார் நிகழ்வுகள் பயன்படுத்தப்பட்டு வந்தன.

ஜவஹர்லால் நேரு பிரதமராக இருந்தபோது இது ஆரம்பிக்கப்பட்டது. ஜந்தர் மந்தர் ரோட்டில் அமைந்திருந்த காங்கிரஸ் அலுவலகமே இப்தார் நிகழ்வுகளுக்குப் பயன்படுத்தப்பட்டது. இதை நேரு அரசாங்கத்தின் செயற்பாடுகளில் இருந்து வேறுபடுத்தியே நடத்தி வந்தார். பிறகு இந்திராகாந்தியும் ஏனைய பிரதமர்களும் தலைவர்களும் அந்த நடைமுறையைத் தொடர்ந்து பின்பற்றினர்.

தேசிய ஜனநாயகக் கூட்டணியின் முன்னைய ஆட்சியின் போது பிரதமர் அடல் பிஹாரி வாஜ்பாய் கூட இப்தார் நிகழ்வுகளை நடத்தும் பாரம்பரியத்தைத் தொடர்ந்தார். அந்தக் காலகட்டத்தில் ஜனாதிபதி அப்துல் கலாமும் அரசாங்க அமைச்சர்களும் அந்த நடைமுறையைத் தொடர்ந்தனர். இப்தார் நிகழ்வுகளுக்கு ஊடகங்கள் பெருமூக்கியத்துவத்தைக் கொடுத்து வந்தன.

ஆனால், இப்போது மோடி அதிகாரத்துக்கு வந்த பிறகு சூழலும் மனப்பாங்கும் மாறிவிட்டதுபோலத் தெரிகிறது. வாஜ்பாயைப் போலன்றி மோடி தீவிரமான இந்துத்துவா பேர்வழி. மதம் மற்றும் மதநடைமுறைகள் தொடர்பில் இறுக்கமான கருத்துகளைக் கொண்டவர். குஜராத்தில் மோடி

கலந்து கொண்ட கூட்டமொன்றில் வைத்து முஸ்லிம் மதகுரு ஒருவர் கொடுத்த தொப்பியை அணிவதற்கு மோடி மறுத்தது எல்லோருக்கும் தெரியும். அச்சம்பவம் பெரும் சர்ச்சையைத் தோற்றுவித்தது. ஒவ்வொரு மதத்தையும் மதிக்கின்ற அதேவேளை தனது சொந்த மதத்தின் நடைமுறைகளையே தான் பின்பற்றுவதாக அப்போது மோடி விளக்கம் அளித்தார்.

இப்தார் நிகழ்வுகளை பிரதமர்கள் நடத்தும் பாரம்பரியத்தை மோடி அலட்சியம் செய்துவிட்டார் போலத் தோன்றுகிறது. இவ்வருடம் அவர் இப்தார் விருந்தை ஏற்பாடு செய்யவில்லை. அவரது அமைச்சர்கள் கூட அதில் அக்கறைகாட்டவில்லை. அமைச்சர்களில் ராம் விலாஸ் பஸ்வான் மாத்திரமே இப்தாரை ஏற்பாடு செய்தார். அது கூட டில்லியில் இல்லை பட்னாவில்.

ஜனாதிபதி பிரணாப் முகர்ஜி ராஷ்டிரபதி பவனில் ஏற்பாடு செய்திருந்த இப்தாரில் கூட மோடி பங்கேற்கவில்லை. மோடி அடுத்ததாக அரசியல் பலம் பொருந்தியவர் என்று கருதப்படும் உள்துறை அமைச்சர் ராஜ்நாத் சிங்கும் வேறு சிலருமே அதில் கலந்து கொண்டனர்.

அரசாங்க அனுசரணையுடனான இப்தார் நிகழ்வுகள்தான் இல்லையென்றால், காங்கிரஸ் கட்சி கூட, இத்தடவை அதை ஏற்பாடுசெய்யவில்லையே! ■

வசீகரன்

கறுப்பின சமூகத்தின் மனச்சாட்சியை  
தொந்தரவு செய்த கலகக்காரி

# மாயா ஏஞ்சலோ

(1928 - 2014)

**அ**மெரிக்க எழுத்தாளரும் கவிஞருமான மாயா ஏஞ்சலோ தனது 86ஆவது வயதில் கடந்த 28.05.2014 அன்று காலமானார். இவர் பன்முக ஆளுமை கொண்ட களப்போராளியாக இயங்கியவர். ஏழு சுயசரிதைகள், பல கவிதைப் புத்தகங்கள் என பன்னூல்களை எழுதியவர். மேலும் நாடகங்கள், திரைப்படங்கள், தொலைக்காட்சி நிகழ்ச்சிகள் என பல்வேறு கலை நிகழ்ச்சிகளை இயக்கியவர்.

அமெரிக்காவின் மிகமோசமான காலகட்டத்தில் பிறந்த (04.04.1928) மாயா ஏஞ்சலோ இறக்கும் போது உலகமே கொண்டாடிய ஆளுமையாக வெளிப்பட்டார். ஆனால், இந்தக் கொண்டாட்டத்தை நோக்கிய மாயாவின் பயணம் வலி நிறைந்ததும் அசாதாரணமானதுமான ஒரு பயணமாகும். இவர் மறைந்த போது அமெரிக்க அதிபர் பராக் ஒபாமா 'இவரது பாடல் சொர்க்கத்தை நோக்கி வீசியெறியப்பட்டதாகவும் அது தொடர்ந்து ஒலிக்குமென்றும் அவர் ஒரு புதிய விடியலை உருவாக்கினார். நாம் அதைக் கொண்டாட வேண்டும்' என்றும் குறிப்பிட்டார். இந்தளவிற்கு பல்வேறு தரப்பினராலும் மாயாவின் கவிதைகள் பல நிலைகளில் எடுத்துச் செல்லப்பட்டு கொண்டாடப்பட்டன.

இவரது சிறுவயதிலேயே பெற்றோர் பிரிந்துவிட பாட்டியின் பராமரிப்பில் வளர்ந்து வந்தார். அப்போது இனவெறுப்பின் கோர முகத்தை கறுப்பினப் பெண்ணான மாயா



நேரடியாக எதிர்கொண்டார். ஒரு முறை தனது தாயைப் பார்க்கச் சென்ற பொழுதில் தாயின் நண்பராலேயே இவர் பாலியல் வல்லுறவுக்கு ஆளாக்கப்பட்டார். இந்த அதிர்ச்சியில் பல வருடங்கள் பேசும் திறனை இழந்திருந்தார். பின்னாளில் மாயா சிறந்த பாடகியாக, கவிஞராக, கறுப்பின சமூகத்தின் மனச்சாட்சியை தொந்தரவு செய்யும் கலகக்காரியாக மாறியிருந்தார்.

மாயா ஒரு குறுகிய கால காதலின் விளைவாக 1946இல் 16 வயதிலேயே தாயாகி விட்டார். தன்னையும் தனது மகனையும் கவனித்துக் கொள்ள பலவிதமர்ன பணிகளை மேற்கொண்டார். பின்னர் 1952 இல் அனஸ்ட் சியோஸ் ஏஞ்சலோபு (அன்ஸ்ட் சியோஸ் ஏஞ்சலோபு) என்ற கவிஞரின் கையாளுமையை

திருமணம் செய்துகொண்டார். ஒரு கலைஞராக மாயாவின் திறமைகள் உரிய அங்கீகாரத்தை படிப்படியாகப் பெறத்தொடங்கின. இவர் பல நாடகங்கள் பலதரப்பட்ட கதாபாத்திரங்களை ஏற்று தேர்ந்த நடிகராகவும் அங்கீகரிக்கப்பட்டார். இதே காலகட்டத்தில் தனது முதல் இசை ஆல்பத்தையும் வெளியிட்டார். இரவு விடுதிகளில் நடனமாடுபவராகவும் பணிபுரிந்திருக்கிறார்.

1960 களில் ஒரு நண்பனின் ஆலோசனைகளை ஏற்று தனது சுயசரிதையை எழுதத் தொடங்கினார். 17 வயது வரையிலான தனது வாழ்வை பதிவு செய்தார். பின்னர் பல சுயசரிதைகளையும் பல கவிதை, கட்டுரைத் தொகுப்புகளையும் எழுதினார். இவர் ஆரம்பத்தில் எழுதிய

‘கூண்டுப் பறவை ஏன் பாடுகிறது என்று எனக்குத் தெரியும்’ என்று பெயரிடப்பட்ட சுயசரிதை ஒரு கறுப்பினப் பெண்ணின் தனிப்பட்ட வாழ்வை, அதன் கொடூரங்களை அரசியல் தளத்தில் இருந்து வெளிப்படையாகப் பேசிய முதல் புத்தகம். உலகெங்கிலும் ஒடுக்கப்பட்ட மக்களுடைய அடையாளமாக இந்தப் புத்தகத்தின் வழியாக மாயா ஏஞ்சலோ எனும் பெண் ஆளுமை சமூகத்திற்கு வெளிப்பட்டது.

இவருடைய படைப்புகள் பரவலாக உலகம் முழுவதும் பள்ளிகளிலும் பல்கலைக்கழகங்களிலும் கற்பிக்கப்படுகின்றன. இதனை அடிப்படையாகக் கொண்டு இவரது படைப்புகள் மீதான ஆய்வுக்கட்டுரைகள், திறனாய்வுகள் பல வெளிவந்துள்ளன. சுயசரிதையின் பொதுவான கட்டமைப்பிற்கு சவால் விட புனைவாக்கத்தைத் திட்டமிட்டு உருவாக்கி வெற்றிபெற்றவர். இவரது படைப்புகளில் இனவெறி, அடையாள அரசியல், குடும்பம், பயணம் ஆகியவை கருப்பொருட்களாக அமைந்துள்ளன. புதிய அழகியல் மதிப்பீடுகளை உருவாக்கியுள்ளன.

மாயாவின் பல கவிதைகள் ஒடுக்கப்பட்ட பெண்ணின் வலிகளையும் எதிர்ப்புணர்வையும் ஒருசேர நுட்பத்துடனும் எளிமையுடனும் அழகியலுடனும் பேசிய கவிதைகளாக வெளிப்பட்டன. இவருக்கு உலகெங்கிலும் குவிந்த இரங்கல் குறிப்புகளில் வாசிங்டனைச் சேர்ந்த ஏரியல் கெயின்ஸ் சொல்லியிருப்பது இதைக் கச்சிதமாக இன்னும் தெளிவாக வெளிப்படுத்துகிறது. ‘எனது கறுப்பு ருவத்தை, எனது பெண்மையை எப்படி கொண்டாடுவதென்பதை மாயா விடம் இருந்தும் எனது அம்மாவிடம் இருந்தும் தான் கற்றுக்கொண்டேன். அதன் மூலமாக விழுந்த பிறகு எப்படி எழுந்து கொள்வதென்பதையும் கற்றுக்கொண்டேன்’ என்கிறார் ஏரியல் கெயின்ஸ்.

கறுப்பின மக்களின் விடுதலைக்காகப் போராடிக்கொண்டிருந்த மால்கம் எக்ஸ், மார்ட்டின் லூதர்கிங் போன்ற போராளிகளுடன் நெருக்கமாகப் பழ


கும் வாய்ப்பைப் பெற்றவர் மாயா. இவர்களது கருத்து நிலை அரசியல் கண்ணோட்டங்களையும் உள்வாங்கிக் கொண்டவர். இவர்கள் மேற்கொண்ட போராட்டங்களிலும் பங்கு கொண்டார். மாயா பிறந்த ஏப்ரல் 04 ஆம் திகதி அன்று மார்ட்டின் லூதர்கிங் இறந்ததால் இவர் பல வருடங்கள் தனது பிறந்த நாளைக் கொண்டாடாமல் இருந்தார். கறுப்பு மக்களின் விடுதலைக்கான சிந்தனைக் கிளர்வுகளும் படைப்பாக்கங்களும் பல்வேறு பரிமாணங்களில் இவரிடம் இருந்து வெளிப்படத் தொடங்கின. நீக்ரோவியம் என்னும் கருத்தியல் 20 ஆம் நூற்றாண்டில் மனித நேயமாகவும் விடுதலைக்கான ஒரு புரட்சிகர ஆயுதமாகவும் விரிவாக்கம் பெற்று வந்தது. இந்தப் பின்புலத்திலும் நாம் மாயா ஏஞ்சலோவைப் புரிந்து கொள்ள வேண்டும்.

விடுதலைச் சிந்தனைக் கிளர்ச்சிக்கும் படைப்பாக்கப் புத்தாக்கத்திற்கும் மாயா ஏஞ்சலோ புது மரபுகளை வெள்ளைத் தனத்திற்கு எதிராகவும் உருவாக்கி வளர்த்து வந்துள்ளார். இவர் சுயசரிதைகளால் உலகளவில் புகழ்பெற்றாலும் பெரும் கவிஞராகவும் போற்றப்பட்டவர். இவரது வாழ்க்கை அனுபவங்களைக் கூறும் முதல் சுயசரிதை புனைவுத் தொடர் ‘கூண்டுப்பறவை ஏன் பாடுவதில்லை என்று எனக்குத் தெரியும்’ (1969)

மிகச் சிறப்பானதாக அறியப்பட்டு சர்வதேச அங்கீகாரத்தையும் பாராட்டையும் பெற்றது. இந்தப் படைப்பில் தனது தனிப்பட்ட வாழ்க்கையை ஏஞ்சலோ பகிரங்கமாக்கினார். இது பல்வேறு விமர்சனங்களுக்கும் விவாதங்களுக்கும் களம் அமைத்துக் கொடுத்தது. அதேநேரம் சமகால இலக்கியக் கோட்பாடுகளில் புதிய வகை கோட்பாட்டை உருவாக்குவதற்கான பின்னணியையும் உருவாக்கியது.

வெள்ளையர்களிடம் சான்றிதழ் வாங்கி வெளியிட வேண்டிய அவலம் கோலோச்சி வந்த பின்புலத்தில் கறுப்பர்களின் இலக்கிய முயற்சிகள் சந்தித்த அவமானங்கள் அதிகம். இந்த நெருக்கீடுகள், அவஸ்தைகள் முதலானவற்றில் இருந்து தான் ஏஞ்சலோவின் ஆளுமையை, படைப்புலகத்தைப் புரிந்துகொள்ள வேண்டும். ‘அவர்களை முதலில் ‘நீக்ரோ’ என்று இழித்துரைத்தனர். பின்பு நிமிர்ந்ததும் கறுப்பர் என்று தனிமைப்படுத்தப்பட்டனர். இன்று ‘ஆபிரிக்க அமெரிக்கர்’ என்று கௌரவிக் கப்படுகின்றனர். இதற்காக சமூக அரசியல் பண்பாட்டு களத்தில் ஏராளமானோர் பாடுபட்டனர்.

மாயா ஒரு கவிஞராக, கலைஞராக சாதாரண மக்களின் வாழ்க்கையை எப்படி தீண்டினார் என்பதற்கு கார்டியன் இதழில் வெளியாகி இருக்கும்



அமெரிக்க அரசாதிபதி பாராக் ஒபாமாவுடன் மாயா நூலாஹம்.org | aavanaham.org



னமாகத்தான் இருக்கிறது.

கறுப்பு மொழியின் குறியீட்டுத் தன்மை வெள்ளை மொழியின் குறியீட்டுத் தன்மையிலிருந்து வேறுபட்டு இருக்கிறது. ஒன்றைச் சொல்லும் போதே வேறொன்றையும் அர்த்தப் படுத்துவதாக அம்மொழி அமைகிறது. மேலோட்டமாக பார்க்கும் போது பணிந்து ஏற்பதாக அமையும் மொழி இன்னொரு தளத்தில் இருக்கும் நிலையை தலைகீழாக கவிழ்ப்பதாக அமைகிறது. ஒரு மறைபொருளான சொல்லாடல் அந்தப் பேச்சு மொழியின் கீழ்த்தளத்தில் இயங்குகிறது. ஒரு வெள்ளை மனத்திற்கு அருவருப்பாகப் படக்கூடிய ஒன்று கறுப்பு மனத்திற்கு நகைச்சுவையாகத் தொனிக்கலாம். ஏனெனில், இரண்டின் குறியீட்டு விதிகளும் வேறு வேறாக அமைகின்றன. கறுப்பு மொழியின் இத்தகைய தனித்துவத்தை முதலில் அடையாளம் காணவேண்டும். அதற்குரிய சமிக்ஞை - நீக்க முறைகளை உருவாக்க வேண்டும். பிறமொழிக்கான சமிக்ஞை - நீக்கக் கருவிகள் இங்கே பயன்படாதென்பதைப் புரிந்துகொள்ள வேண்டும். இந்தப் பின்


புலத்தில் தான் மாயா ஏஞ்சலோவின் படைப்புகளை நாம் அணுக வேண்டும், வாசிக்க வேண்டும்.

ஏஞ்சலோ தம் கவிதைகளை உச்சாடனமாக வாசித்தளித்துள்ளார். இவரது கவிதைகளில் கவித்துவ ஆற்றல் மிகக் குறைவு என்ற விமர்சனம் சிலரிடம் உள்ளது. இதைவிட வாய்மொழிக் கவிதையின் எளிமையும் நேர்மையும் இவரது கவித்துவத்தின் உட்கூறுகளாக வெளிப்பட்டுள்ளன. புதிய அழகியல் அரசியல் வெளிப்பாட்டிற்கான கவித்துவ ஆற்றல் தனித்தன்மையுடன் வெளிப்பட்டுள்ளதாகவும் திறனாய்வாளர்கள் கருத்துரைக்கின்றனர். இவரது வாழ்க்கையும் படைப்புகளும் உலகெங்கும் ஒடுக்கப்படும் மனிதரின் மீட்சிக்கான உத்வேகத்தைத் தரும் படைப்புகளாகும். நாம் பயன்படுத்தும் விமர்சன மொழியும் கறுப்பு இலக்கியத்தின் தனித்துவமும் ஒன்றையொன்று வலுவிட்ட வேண்டும். மாறாக மேற்கத்தைய விமர்சன மரபை அப்படியே ஏற்றுக் கொள்வதென்பது புதிய காலனியத்திற்கே இட்டுச் செல்லும் என்பதனை கேட்ஸ் எச்சரிக்கையாக முன்வைக்கி

றார். இது குறித்து நமக்கு இன்னும் ஆழமான தேடலும் வாசிப்பும் வேண்டும்.

மாயா ஏஞ்சலோ தான் கற்றுக் கொண்டதை இவ்வாறு பதிவு செய்கிறார். 'திறந்த மனத்துடன் ஒன்றை தீர்மானித்து விட்டால் அதுதான் சரியான முடிவாக இருக்கும் என்பதை நான் கற்றுக்கொண்டேன். பல வலிகள் இருக்கும் போதும் வலியே இல்லாதது போல் இருக்கத் தெரிந்துகொண்டேன். மனிதர்கள் இதமான தழுவலை விரும்புகிறார்கள் அல்லது நட்பார்த்தமான தட்டிக்கொடுத்தலுக்காகவாவது ஆசைப்படுகிறார்கள் என்பதைத் தெரிந்துகொண்டேன். கற்றுக்கொள்ள இன்னும் எவ்வளவோ இருக்கிறதென்பதையும் அறிந்துகொண்டேன். நீங்கள் என்ன சொன்னீர்கள் என்பதை மனிதர்கள் மறந்து விடுவார்கள். நீங்கள் என்ன செய்தீர்கள் என்பதை மறந்துவிடுவார்கள். ஆனால் அவர்களை எப்படி உணரச் செய்தீர்கள் என்பதை எப்போதும் மறக்கமாட்டார்கள் என்பதை நான் கற்றுக்கொண்டேன்' இவ்வாறு மாயா சமூகத்திற்கு விட்டுச் செல்லும் செய்தி ஒரு எச்சரிக்கையாகவும் அமைந்து விட்டது. 20ஆம் நூற்றாண்டில் அமெரிக்க கறுப்பின மக்களின் சமூகத்திற்குள்ளான ஆளுமைகளுள் மாயா ஏஞ்சலோ முக்கியமானவர் என்பதை அவரது வாழ்வும் படைப்பாக்கச் செயற்பாடுகளும் மற்றும் களச்செயற்பாடுகளும் உணர்த்தி நிற்கின்றன.

மாயா ஏஞ்சலோவின் மறைவு என்பது 'கறுப்பு இலக்கியம்' 'கறுப்பு அரசியல்' மீதான கோட்பாட்டாக்க தேடல்களை நோக்கிய கவனக் குவிப்பாக விரிவு பெறுகிறது. ஏனெனில் 'ஒடுக்கப்பட்ட இலக்கியம்' பற்றிய விரிநிலை விளக்கத்துக்கும் புரிதலுக்கும் 'கறுப்பு இலக்கியம்' முக்கியமானது. நமது சமூக அரசியல் பண்பாட்டுப் பின்புலத்தில் தொடர்ந்து 'ஒடுக்கப்பட்ட இலக்கியம்' பற்றிய தேடல் தவிர்க்க முடியாதது. ஆகவே இதற்குத் துணை செய்யும் வகையில் 'கறுப்பு இலக்கியம்' வாசிக்கப்பட வேண்டும். ■



அமெரிக்க சிவில் உரிமைகள் இயக்க தலைவர் மார்டின் லூதர் கிங்குடன்

வி.பிரதாப்



## பனுவல் பார்வை

# சலனமில்லாமல் ஓர் இதழ்ப் புரட்சி

**ச**மகாலத்தில் ஈழத்தின் சிற்றிதழ் வளர்ச்சிப்போக்கை மேலோட்டமாகப் பார்த்தால் மேம் பட்டிருப்பதற்கான குறிகாட்டிகளாக பல்லிதழ் வருகை எடுத்துக்காட்டப்படலாம். அண்மைக்காலமாக தொழில்நுட்பம் இதழ் வெளியீட்டை எளிமைப்படுத்தி இருக்கின்றது. இதனால் நினைத்த போது விரும்பிய வடிவத்தில் இதழொன்றை வெளிக்கொண்டு வரமுடிகின்றது. இணையத்தள, முகநூல் வசதிகள் பக்கநிரப்புதலுக்கும் உதவுகின்றன. எனவே பல்லிதழ் வருகை சாத்தியமாகிறது. ஆனால், இப்போக்கினை ஈழத்தின் சிற்றிதழ் வளர்ச்சி மேம்பட்டிருப்பதற்கான குறிகாட்டியாகக் கொள்ளமுடியுமா? உண்மையில் இது ஒரு மாயத் தோற்றமேயன்றி வேறில்லை. ஈழத்தில் மாற்றுக்கருத்துகளுக்கு முக்கியத்துவமளிக்கும், ஓர் அதிர்வினை ஏற்படுத்தும் கனிமிக்க சிற்றிதழ்களின் வருகையென்பது வெகுவாகப் பின்தங்கியுள்ளதொரு வேதனைக்குரிய சூழலையே இன்று அவதானிக்கமுடிகின்றது. சில இதழ்கள் மாதந்தோறும் குறித்த திகதியில் வெளிவரத்தான் செய்கின்றன. ஆனால் அவற்றின் வீச்செல்லையென்பது கவனத்திற்கொள்ளத்தக்கதாக இல்லையென்பதே கசப்பான உண்மையாகும். தவிரவும் இவ்விதழ்கள் குறுங்குழுவாதத்தினுள் சிக்குண்டு ஒரு சாரரைத் தாக்குவதை, ஏகடியம் பேசுவதைத் தமது அடிப்படை இலக்காகக் கொண்டு ஒரு மேலோட்டமான இலக்கியவாதத்தை முன்வைத்து இயங்குகின்றன.

நுணுகிப்பார்த்தால் சமகாலம், மகு



டம், கலைமுகம் இம்மூன்றுமே அண்மைக்காலமாக நம்பிக்கையளிக்கக்கூடிய போக்கில் வெளிவந்து கொண்டிருக்கின்றன. இதில் 'சமகாலம்' உள்நாட்டு மற்றும் வெளிநாட்டு அரசியலை எந்த மட்டத்திலுள்ள வாசகரும் எளிதில் புரிந்துகொள்ளும் வகையிலான கட்டுரைகளை உள்ளடக்கி நிலையான கால இடைவெளியில் தொடர்ந்து வெளிவந்து கொண்டிருக்கிறது. அதிலும் மொழிபெயர்ப்பு கட்டுரைகள் சிறப்பிடம் வகிக்கின்றன. உண்மையில் அரசியலுக்கென இதற்குமுன் இவ்வளவு கலையம்சத்தோடு ஓர் இதழ் ஈழத்தில் வெளிவரவில்லை என்ற வகையில் சமகாலம் தனித்துவம் பெறுகின்றது. இதே அடிப்படையில் இதுவரை ஏழு இதழ்களே வெளிவந்துள்ள மகுடம் இதழையும் விதந்து நோக்குவது அவசியமெனக் கருதுகிறேன்.

மகுடம் இதழாசிரியர் வி.மைக்கல் கொலின் தொன்மங்களின் வழியே மீள்வாசிப்பை நிகழ்த்தும் புனைகதைகளை எழுதிவந்த தூய்மை பெற்ற

வர். 1985 காலப்பகுதியிலிருந்து 1990 காலப்பகுதிவரை வெளிவந்த 'தாகம்' இதழுக்கு ஆசிரியராகவும் 1998 காலப்பகுதியிலிருந்து 2003 காலப்பகுதிவரை மட்டக்களப்பிலிருந்து வெளிவந்த தினக்கதிர் பத்திரிகையின் தினப்பதிப்புக்கு இணையாசிரியராகவும், வாரப்பதிப்பிற்கு ஆசிரியராகவும் இருந்திருக்கின்றார். இந்த அனுபவத்தின் வழியேதான் மகுடம் இதழை ஆரம்பித்துத் தொடர்ந்து வெளிக் கொணர்வதில் அவர் முனைப்புக் கொண்டியங்கி வருகிறார்.

1990களில் கவிஞர் சேரனை ஆசிரியராகக் கொண்டு வெளிவந்த 'சரிநிகர்' மாற்றுச் சிந்தனையாளர் மத்தியில் பெருமதிப்பினை ஏற்படுத்தியது. 1980களில் காமினி நவரட்ணாவை ஆசிரியராகக் கொண்டு வெளிவந்த Saturday Reviewவில் செயலாற்றிய அனுபவம்தான் சேரனுக்குச் சரிநிகரை வெளியிடத் தூண்டுகோலாய்மைந்தது. சரிநிகர் வெளிவந்து கொண்டிருந்த போதே எம்.பெளசர் 'மூன்றாவது மனிதன்' இதழை வெளிக்கொணர்ந்தார். அது ஈழத்தின் நவீன இலக்கியத்தில் ஒரு புதிய திசையைக் காண்பித்தது. நவீன இலக்கியம் குறித்த புரிதலுக்கும் விவாதத்திற்குமான ஒரு தனித்துவமான இதழாக மூன்றாவது மனிதன் பங்காற்றியது. இதன் தொடர்ச்சியாக 2000களின் பிற்பகுதியில் வெளிவரத் தொடங்கி நின்று போன பெரு வெளி கிழக்கிலிருந்து றியாஸ் குரானா, பர்சான், மிஹாத், ரஹ், அப்துல்ஹசாக் ஆகியோரை

(65ஆம் பக்கம் பார்க்க...)



மயூரா

## வேலையில்லா பட்டதாரி

**த**ற்போது தமிழ் சினிமாவில் இளம் நடிகர்களின் வருகை முன்னெப்போதையும் விட அதிகமாக உள்ளது. இந்த நடிகர்கள் ஒவ்வொருவரும் அவரவருக்கான தனித்தன்மையுடன் தமக்கான பாணியை வெளிப்படுத்துகின்றனர். இருப்பினும் தமிழ் சினிமாவிற்கு முடியாத போலி சட்டகத்தைத் தன்னகத்தே கொண்டுள்ளது. இதன் தாக்கத்தில் இருந்து விடுபட முடியாத திரைப்படங்கள் உற்பத்தி அதிகமாகவும் உள்ளது. குறிப்பாக கதாநாயகன் அந்தஸ்து பெற்றவர்களின் படங்கள் இந்த மரபிற்குள் தான் உள்ளன. இந்தப் பின்னணியில் தற்போது தனுஷ் நடத்த 'வேலையில்லாப் பட்டதாரி' படம் ஓரளவு மரபு மீறலும் கலந்த தாயினும் இறுதியில் மரபுக்குள் கட்டுண்ட படமாகவே வெளிவந்துள்ளது.

கிடைத்த வேலையைச் செய்யாமல் படித்த வேலைக் காகக் காத்திருந்து வெற்றி காணும் ஒரு இளம் பொறியியலாளரின் கதை தான் வேலையில்லாப் பட்டதாரி 'என் பெயர் ரகுபரன்' என்று தனுஷ் தன்னை அறிமுகப்படுத்திக்கொள்ளும் இடத்தில் இருந்து படம் தொடங்குகிறது.

ரகுபரனை சதா சர்வகாலமும் திட்டித் தீர்க்கும் அப்பாவாக சமுத்திரக்கனி, செல்ல அம்மாவாக சரண்யா, வழிய வழிய காதல் செய்யும் சாலினியாக அமலா பால் இவர்களைச் சுற்றித்தான் இப்படத்தின் முதல்

பாதி நகர்கிறது. கட்டிடத் துறையில் பொறியியல் படிப்பை முடித்த ரகுபரனின் ஒரே விருப்பம் படித்த அதே துறையில் வேலை பார்க்க வேண்டும் என்பது தான். இதைப் புரிந்துகொள்ளாத அப்பா (சமுரத்தரக்கனி) இவனைப் பார்க்கும் போதெல்லாம் உதவாக்கரை என்று திட்டவதை பழக்கமாக வைத்திருக்கிறார். இந்தச் சூழலில் சாலினி, (அமலாபால்) பக்கத்து வீட்டுக்கு குடிவருகிறாள். ரகுபரனின் வெகுளித்தனத்தை ரசிக்கும் சாலினி ஒரு கட்டத்தில் அவனைக் காதலிக்கத் தொடங்குகிறாள். எதிர்பாராத விதமாக வீட்டில் ஒரு அசம்பாவிதம் நடக்க வழி ரகுபரன் மீது விழுகிறது. அவனும் குற்ற உணர்ச்சியில் குமைகிறான்.

ஆனால் இதன் பிறகு வரும் திருப்பம் இவனுக்கு புதிய பாதையைக் காட்ட தான் விரும்பும் வேலையைப் பெறுகிறான். அங்கு சிறப்பாக பணியாற்றுகிறான். இதனால் பெரிய புரஜெக்ட் ஒன்றின் பொறுப்பும் இவனுக்குக் கிடைக்கிறது. ஆனால் அதே புரஜெக்டை எடுக்க முயன்று தோற்றவர்கள் அதை சீர்குலைக்க முயல்கிறார்கள். பண்பலமும் அதிகார பலமும் கொண்ட அவர்களது சவாலை தனுஷ் எப்படி எதிர்கொள்கிறான் என்பதே மீதிக்கதை. பொதுவாக தமிழ் சினிமா இயங்கும் பொதுப்பாதையில் தொடர்ந்து இயங்கவேண்டிய நிர்ப்பந்தத்தை இயக்குநர் தானே உருவாக்கியுள்ளார்.

### திரை விமர்சனம்



படத்தின் முதல் பாதி இயல்பாகவும் சுவாரஷ்யமாகவும் நகர்ந்தால் தனுஷின் பல படங்களைப் பார்த்த காட்சிகள் என்பதால் ஒரு கட்டத் திற்கு மேல் அலுப்பு ஏற்படத்தான் செய்கிறது. இயக்குநர் வித்தியாசமான கற்பனையில் இயல்பான காட்சிகளை வெளிப்படுத்துவதில் அதிகம் அக்கறைப்படவில்லை. படித்த துறையில் தான் வேலைக்குப் போவேன் என்னும் பிடிவாதத்தை இயக்குநர் மேலும் இன்னும் அழுத்தமாகச் சொல்லியிருக்கிறார். இதற்குப் புதிய கதைக்களங்களை - காட்சிகளை உருவாக்கியிருக்கலாம். நாயகனின் வீட்டுக்கு அடுத்த வீட்டுக்கே குடிவருவதும் அவளைப் பார்ப்பதற்காக பந்தை உள்ளே போட்டுவிட்டு எடுக்கப்போவதும் கற்பனை வறட்சியைக் காட்டுகிறது. ஆனாலும் சாலினிக்கு மெல்ல மெல்ல காதல் வரும் விதம் இயல்பாகவும் ரசிக்கக்கூடியதாகவும் உள்ளது.

இரண்டாம் பாணியில் கதை தடம்

மாறுகிறது. நட்சத்திர இயக்குநர் களான சுரேஷ், கிருஷ்ணா, சங்கர், கே.எஸ்.ரவிக்குமார் போன்ற பெரிய பட்ஜெட் இயக்குநர்கள் கையாளும் திரைக்கதையை சமூகச் சித்தரிப்பை தனுஷ் என்ற நடிகனை மட்டும் நம்பி எளிமையாகவும் சுவாரஷ்யமாகவும் படைத்திருக்கிறார் இயக்குநர் வேல்ராஜ். இவரே இப்படத்திற்கான ஒளிப்பதிவையும் ஏற்றுள்ளார். பாசம், காதல், கோபம், மகிழ்ச்சி, நடனம் என எல்லா இடங்களிலும் தனுஷின் நடப்பைப் பாராட்டலாம். அதுபோல் அமலாபால் அடுத்த வீட்டுப் பெண்ணாக கண்ணால் பேசி இயல்பாக நடக்கிறார். அம்மாவாக வரும் சரண்யா பல இடங்களில் தனது தனி முத்திரையைப் பதிக்கிறாள்.

சிறப்புத் தோற்றத்தில் வரும் சுரபி வில்லன் அமிதேஷ் மற்றும் விவேக் ஆகியோர் படத்திற்கு சிறப்புச் செய்து கின்றனர். அனிருத்தின் பின்னணி இசை படத்திற்கு மேலும் சுருதியைக் கூட்டுகிறது. சில பாடல்கள் இளசு

களை ஆட்டம் போட வைக்கிறது. ஆனாலும் கதை திரைக்கதையில் இன்னும் கவனம் செலுத்தியிருப்பின் காட்சிப்படுத்தலில் இன்னும் அழகு கூடியிருக்கும். தனுஷ் நடத்த முன்னைய படங்களில் வெளிப்பட்ட சில உணர்வுகள், காட்சிகள் மீண்டும் இப்படத்தில் இடம்பெறுவது திரைப்படத்தின் மிகப்பெரும் பலவீனம்.

பொறியியல் படித்து வேலையில்லாமல் இருக்கும் இலட்சக்கணக்கான இளைஞர்களின் கேள்விக்குரிய எதிர்காலம், எளிய மனிதர்களின் வீட்டுக்களை பயன்படுத்தி கார்ப்போரேட் அடிக்கும் கொட்டம் போன்ற சமகால யதார்த்தத்தைச் சுற்றி கதை பின்னப்பட்டுள்ளது. இப்படத்தில் பேசப்படும் பிரச்சினையின் பின்னணியும் தனுஷ் கண்டுபிடிக்கும் சாகச தீர்வுகள், நம்பகத்தன்மை சமீபத்தில் சென்னையில் நடந்த கட்டிட விபத்து நிச்சயம் ஞாபகத்திற்கு வரும். ■

### (63ஆம் பக்கத் தொடர்ச்சி...)

உள்ளடக்கிய குழுமத்தின் செயலாற்றுகையில் பிரமிக்கத்தக்க அதிர்வினை ஏற்படுத்தியது. இப்போக்கின் தொடர்ச்சியாகத்தான் மகுடம் இதழைக் கருத வேண்டியிருக்கின்றது. எனினும் இங்கு முற்குறிப்பிட்ட சிற்றிதழ்களிலிருந்து மகுடம் முற்றிலும் வேறானதொரு திசையில் இயங்கத் தொடங்கியுள்ளது. எடுத்துக்காட்டாக மகுடத்தின் இரண்டாவது, மூன்றாவது இதழ்களில் வெளிவந்த 'மௌனமே வாழ்க்கையாக..' எனும் தலைப்பிலமைந்த இராகவனின் மிக நீண்ட நேர்காணலைக் குறிப்பிடலாம். சிற்றிதழ் வரலாற்றிலேயே இடம்பெறாத மிக நீண்ட நேர்காணல் அது. நவீன இலக்கியத் தளத்திலும் அரசியல் தளத்திலும் பலரை நேரடியாக விமர்சித்த ஒரு நேர்காணல் அது. அந் நேர்காணலுக்கு அ.யேசுராசா எழுதிய விமர்சனமும் சிற்றிதழ் வரலாற்றிலேயே மிக நீளமானது தான். இது மகுடம் நான்காவது இதழில் வெளியானது. இராகவனின் நேர்காணலில் கடும்

விமர்சனத்திற்குள்ளான ஈழத்தின் முக்கியமான இலக்கியப் பிரமுகரெனக் கருதப்படும் அ.யேசுராசா அந் நேர்காணலை விமர்சித்து எழுதிய நீண்ட குறிப்பின் மூலம் இராகவன் முன்வைத்திருந்த அ.யேசுராசாவைப் பற்றிய விமர்சனத்தை மெய்யென்று உறுதிப்படுத்தினார். இதேபோல் அண்மையில் வெளிவந்துள்ள ஏழாவது மகுடம் சிறுகதைச் சிறப்பிதழாக வெளிவந்துள்ளது. இதில் 15 சிறுகதைகள் வெளிவந்துள்ளன. பல வருடங்களாக எழுதுவதைத் தவிர்த்திருந்த ஈழத்தின் முக்கிய கதை சொல்லிகளான ஒருவரான திருக்கோவில் கவியுவன் இச்சிறப்பிதழில் 'மணல் வெளித் துயரம்' என்ற சிறுகதையை எழுதியுள்ளார். இரத்தமும் சதையுமான ஒரு காலத்தின் பதிவாக அக்கதை முக்கிய இடத்தை வகிக்கின்றது. தவிரவும், இவ்விதழில் லாலா வின் இலக்கியவாதிக் கோட்பாடுகள் என்ற இராகவனின் சிறுகதையும் வெளிவந்துள்ளது.

உண்மையில் வெளிவரத் தொடங்கியுள்ள மகுடத்தின் மூலக்கோள் நோக்கம் அனைத்து மகுடத்தின் நவீன இலக்கியத் தளத்தில் அதிர்வினை ஏற்படுத்தியுள்ளது. இராகவனின் நேர்காணலையோ, லாலாவின் இலக்கியவாதிக் கோட்பாடுகள் என்ற சிறுகதையையோ இன்று ஈழத்தில் நவீன இலக்கியச் சஞ்சிகைகள் என்ற பேரில் வெளிவந்து கொண்டிருக்கும் எந்தவொரு இதழும் துணிச்சலுடன் பிரசுரிக்க முன்வந்திராதென்பது வெளிப்படையானது. எனவே தான் இதையெல்லாம் துணிச்சலுடன் பிரசுரித்த மகுடம் ஓர் இதழ்புரட்சியைச் சலனமில்லாமல் ஏற்படுத்திவிட்டது என்பதைக் குறிப்பிட்டாக வேண்டும். மேலும் ஒவ்வொரு இதழையும் நன்கு திட்டமிட்டு வடிவமைத்து மலையகச் சிறப்பிதழ், தனிநாயகம் அடிகளார் சிறப்பிதழ், சிறுகதைச் சிறப்பிதழ், தர்மு சிவராமு சிறப்பிதழ் என வெளிக் கொணரும் மைக்கல் கொலினை பாராட்டுவது மட்டுமில்லாமல் ஊக்குவிக்கவும் வேண்டும். ■

## கடைசிப் பக்கம்

**‘த** மிழைத் தாய்மொழியாகக் கொண்ட ஒருவர், பதினொருவருட பாடசாலைக் கல்வியின் பின்னர் க.பொ.த.சாதாரண தரப்பரீட்சையில் தமிழ் மொழிப்பாடத்தில் சித்திபெறவில்லை. இந்நிலைமைக்கு யார் பொறுப்பு? இதற்கு உங்கள் பதில் என்ன?’ என்று நெருங்கிய நண்பர் ஒருவர் என்னிடம் வினவினார். இது தட்டிக் கழித்துவிட முடியாத வினா. விடை தேடப்பட வேண்டியது மட்டுமல்ல தீர்வைக்காண விளையும் முயற்சியில் ஈடுபட வேண்டியதுமாகும் என்பது கல்வி புலத்தினரால் உணரப்பட்டுள்ளது. இலங்கைப் பரீட்சைத் திணைக்களம் பரீட்சை முடிவுகள் தொடர்பாக வெளியிடும்



வானதி காண்டபன்

புள்ளி விபரங்கள் எமக்கு பல தவறுகளை முன்வைக்கின்றன. உதாரணமாக, தமிழ்மொழியில் சித்தியடையத் தவறியவர்கள் எத்தனை சதவீதம், உயர் பெறுபேறு பெற்றோர் எத்தனை சதவீதம் போன்ற சகல விபரங்களையும் அறிய முடியும். மறுபுறம், இலங்கையில் தாய்மொழிகற்றல்-கற்பித்தல் தொடர்பான விஞ்ஞான பூர்வமான

இலங்கையைப் பொறுத்தவரையில் தாய்மொழியாக தமிழைக் கற்பித்தல் - இன்று மாற்றத்தை அவாவி நிற்பதனை புத்திஜீவிகள் உணரத்தலைப்பட்டுள்ளனர். காலம் காலமாக நாம் தமிழைக் கற்றோம், கற்று வருகிறோம். இப்போது புதிதாக என்ன மாற்றம் தேவைப்படுகிறது? நாம் கற்றதைத்தானே பிள்ளைகளுக்கு கற்பிக்கிறோம்.

உள்வாங்கிக் கொள்வதும் தவற விடுவதும் அவரவரைப் பொறுத்தது. அதற்காக மொழிக்கற்பித்தலை பிழையென்று கூற முடியுமா எனச் சிலர் வினவலாம். அதில் தப்பில்லை. காலம் காலமாக இது இப்படித்தான் என்று ஒரு வரையறைக்குள் நின்று மரபு பேணி வாழப்பழகியவர்கள் நாங்கள். மாற்றமென்பதனை இலகுவில் வரவேற்க மாட்டோம். ஆனால் விரும்பியோ, விரும்பாமலோ மொழி கற்றல்-கற்பித்தல் மாற்றங்களை உள்வாங்கி தன்னை உயிர்ப்பித்துக்கொள்ள வேண்டிய நிலையில் உள்ளதென்பதே யதார்த்தம்.

மொழி கற்பித்தலின் அடிப்படை நோக்கம் குறித்து பல வரைவிலக்கணங்கள் உள்ளன. ஒருவர் தமது எண்ணக்கருத்தை வெளிப்படுத்தி சிறந்த முறையில் தொடர்பாடல் செய்வதற்கு வசதியையும் பிறர் ஒருவரின் கருத்துகளை உள்வாங்கி சிந்தித்து செயலாற்ற வாய்ப்பையும் உருவாக்கித் தருவதாக மொழிக்கல்வி அமைய வேண்டும்.

மொழியை செம்மையாகக் கையாள்வதற்கான பயிற்சியை எமது தாய்மொழிக் கல்வி எவ்வளவு தூரம் வழங்குகிறது? எமது நாட்டைப் பொறுத்தவரை தாய்மொழிக் கற்றல் - கற்பித்தல் செயல்முறையில் பாடநூல்களே பிரதான இடம் வகிக்கின்றன. பாடநூல்கள் என்று சொல்லப்படுபவை பாடங்கள் என்பவை (கதை, பாடல், கட்டுரை...) பயிற்சிகள், இலக்கணம், மொழிவளம் என்பவற்றின் தொகுப்பாக அமையப் பெற்றவை. இவை ஒவ்வொரு பகுதியும் தனித்தனியே போதிக்கப்படுகின்றன. இவை ஒவ்வொன்றையும் ஒன்றோடொன்று தொடர்புபடுத்தி பிரயோக மொழிப் பயிற்சியை வழங்குவதற்கான சந்தர்ப்பம் மிக மிக அரிதாகவே பாட நூல்களில் வழங்கப்பட்டுள்ளது. உதாரணமாக மரபுத் தொடர், உவமைத் தொடர், பழமொழிகள் நீண்ட பட்டியலாக தொகுக்கப்பட்டிருக்கும். இவற்றை மனனம் (கருத்துடன்) செய்து வைத்திருக்கும் மாணவன் தனது ஆக்கபூர்வ எழுத்தாக்கங்களில் இவற்றைக் கையாளத் தவறிவிடுகிறான். மறுபுறம் பரீட்சை மையக் கல்வித்திட்டமாக, விற்பனைப் பண்டமாக எமது கல்விக்கலாசாரம்

## ஆய்வுகளை அவாவி நிற்கும் தமிழ்மொழி

ஆய்வுகளோ, பரிந்துரை செய்யப்பட்ட மாற்றுத்திட்டங்களோ இதுவரை முனைப்பாக முன்வைக்கப்படவில்லை என்பது தான் உண்மை.

ஆங்கிலமொழி (அது முதன் மொழியோ, இரண்டாம் மொழியோ) கற்றல் -கற்பித்தல் செயற்பாடுகள் ஆராய்ச்சியின் பெறுபேறுகளின் அடிப்படையிலேயே கட்டியெழுப்பப்பட்டு வந்துள்ளன. ஒரு வயதுக் குழந்தை முதல் 10 வயது பிள்ளை வரை மொழியை உள்வாங்கும் விதத்தின் அடிப்படையில் எழுத்து, முதல் சொற்கள் வரை வரையறை செய்யப்பட்டுள்ளன. ஒலியிலிருந்து எழுத்து எழுத்திலிருந்து சொல், சொல்லிருந்து வாக்கியம், வாக்கியத்திலிருந்து பந்தி என்று கற்பித்தலில் அடிப்படை ஒழுங்கு பேணப்படுகிறது. ஆய்வுகளின் முடிவுகளின் பிரகாரம் ஆங்கிலமொழி கற்பித்தல் மாற்றங்களுக்கு உள்ளாகி வருகிறது.

உங்கள் அபிமான **சமகாலம்** இப்பொழுது உங்கள்  
Tablet மற்றும் Android phone களில்



இப்பொழுதே Download செய்யுங்கள்!

Available on  
[play.google.com](http://play.google.com)

Available on  
[www.magzter.com](http://www.magzter.com)



TO KNOW

» NEW ATTRACTIONS

» WHERE TO STAY

» WHERE TO DINE

» WHAT TO DO

# in COLOMBO

visit

  
aboutcolombo.lk  
Your Gateway to Sri Lanka...



01. Download the QR\_code app on your mobile / tablet / App Store / Play Store.  
02. Open the app & scan the image.  
03. Visit our site through your Tab / smart phone.